
THE KASHMIR SERIES

OF

TEXTS AND STUDIES.

Kashmir Series of Texts and Studies.

No. XXVIII.

**THE
TANTRĀLOKĀ
OF
ABHINAVA GUP'TA**

**With Commentary by
RĀJĀNAKA JAYARATHA.**

**Edited with notes by
PANDIT MADHUSUDAN KAUL, SHĀSTRĪ, M. A., M. O. L.,
Superintendent of the Research Department,
JAMMU AND KASHMIR STATE,
SRINAGAR.**

**Published under the authority of the Government of
His Highness Lieut General Mahārāja
SIR PRATĀP SINGH SAHIB BAHADUR,
G. C. S. I., G. C. I. E., K. G. C. B. E., LL. D.,
Mahārāja of Jammu and Kashmir State**

VOLUME II.



BOURZY:

**Printed at the Shri Venkateshwar Steam Press.
1921**

भीसोमानन्दनाथप्रभृतिगुरुवरादिष्टसत्रीतिमागों

लब्ध्वा यत्रैव सम्यक्पटिमिति घटनाभीक्ष्वराद्वैतवादः ।

कश्मीरैभ्यः प्रसृत्य प्रकटपारिमलो रञ्जयन्सर्वदैरयान्

देशेऽन्यास्मिन्नदृष्टो घुसृणाविसरवत्सर्ववन्द्यत्वमाप ॥ १ ॥

वस्तु तरसा संसारविध्य विषत्त परे पदे

पदमाविचलं नित्यालोऽप्रमोदसुनिर्भरे ।

विमृशत शिवादिष्टाद्वैतावबोधगुधारसं

प्रसमाविलसत्सद्युक्त्यान्तःसमुत्सवदायिनम् ॥ २ ॥

काश्मीर-संस्कृतग्रन्थावलिः ।

ग्रन्थाङ्कः २८

श्रीतन्त्रालोकः ।



श्रीमन्महामाहेश्वराचार्यवर्य-श्रीमद्भिनगुप्ताचार्यविरचितः ।
श्रीमन्महामाहेश्वराचार्यवर्य-श्रीजयरायकृतविवेकामिख्यटीकोपेतः ।
श्रीभारतधर्ममार्तण्ड-कोशमीरमहाराज-श्रीप्रतापसिंहप्रतिष्ठापिते
भस्माविद्याप्रकाश (त्रिसर्ग) कार्यालये
तद्व्यस-पण्डित-मधुसूदन-शास्त्रिणा
उद्दिष्टकार्यालयस्येतरपण्डितसहायेन
स२४, संतोषन-पर्यायाङ्कन-विवरणादितंस्वरणोत्तरं
पाश्चात्यविद्वत्परिषत्संमततन्त्रिकमुगमशुद्धी-युपन्यासादिसंस्कारैः पारकृत्य

श्रीमुम्बय्यां

श्रीवेंकटेश्वरप्रेसनाम्नि मुद्रणालये मुद्रापयित्वा
प्राकाश्यमुपनीतः ।
(द्वितीयो भागः)



संवत् १९७७

संस्कारः १९९०

काश्मीर-श्रीनगर ।

(अस्य ग्रन्थस्य सर्वे प्रकाशनमुदात्तवाचिकाराः प्रोक्तमहाराजवदेः
स्वायत्तीकृताः सन्ति)

(ALL RIGHTS RESERVED)



PRINTED BY KHEMBAI SHETKISHI ADAS AT THE SHRI Y S PRESS BOMBAY



PUBLISHED BY THE RESEARCH DEPARTMENT JAMMU AND KASHMIR STATE

SRINAGAR

श्रीतन्त्रालोकस्य

श्रीमदाचार्याभिनवगुप्तपादविरचितस्यै
आचार्यजयरथकृतविवेकामित्यव्याख्योपेतस्य

तृतीयमाह्निकम् ।

स्वात्मत्वेऽपि चित्रं निखिलमिदं वाच्यवाचकात्म जगत् ।
दर्पणनगरवदात्मनि विभासयन्निजयतं विजयः ॥ १ ॥
इदानीमनुपायानन्तर्येण क्रमप्राप्तं शांभयोपायं
द्वितीयाधेन प्रणिगदितुं प्रतिजानीते

अथ परौपयिकं प्रणिगद्यते

पदमनुत्तरमेव महेशितुः ॥

ननु यदि नाम परोपायस्यापि अनुत्तरमेव रूपं
तत्पृष्ठेणैव गतार्थत्वात् किमर्थमिदमाह्निकान्तरमा-
रभ्यते ? इत्याह

प्रकाशमात्रं यत्प्रोक्तं

भैरवीयं परं महः ।

तत्र स्वतन्त्रतामात्र-

मधिकं प्रविविच्यते ॥ १ ॥

श्रीतन्त्रालोकः

प्रकाशमात्रमिति प्राधान्यात्, नहि निर्विमर्शः
प्रकाशः समस्ति उपपद्यते वा, प्रोक्तमित्यनुपाया-
ह्निके, अधिकमिति कल्पनामात्रेण, नहि वस्तुतो
वस्तुनः स्वभावोऽतिरिच्यते – तथात्वे वा स स्वभाव
एव न स्यात्, स्वतन्त्रतेति प्रकाशनक्रियाकर्तृत्वं,
तस्य चेयत्तत्वं – यत् स्वभित्तावेव स्वेच्छया सर्वं
प्रकाशयतीति ॥ १ ॥

तदेवाह

यः प्रकाशः स सर्वस्य
प्रकाशत्वं प्रयच्छति ।

यः खलु प्रकाशनक्रियायां कर्ता परप्रमात्रात्मा-
नुत्तरशब्दाभिधेयः प्रकाशः स सर्वस्य प्रमातृप्रमेया-
त्मनो विश्वस्य प्रकाशत्वं प्रकाशमानतां प्रयच्छति-
स्वात्मैकात्म्येन अवभासयतीत्यर्थः । नहि विश्वं
नाम प्रकाशमानत्वात्तदतिरिक्तं किञ्चित्संभवति-

पं० ५ प० पु० स्वतन्त्रे प्रकाशकर्तृत्वमिति पाठः ।

पं० ६ प० पु० स्वभित्ता स्वेच्छया यत्सर्वं प्रकाशयतीति पाठः ।

पं० ९ 'यः प्रकाश' इति पदद्वयं क. घ. पुस्तकयो, 'प्रतिविच्यते'
इत्यतोऽनन्तरमेवोपन्यस्तमस्ति ।

पं० १४ प० पु० स्वात्मैक्यमेवेति पाठः ।

तदतिरेकाभ्युपगमे ह्यस्य प्रकाशमानत्वायोगाद्भ्रा-
नमेव न स्यात् इति ॥

तदाह

न च तद्व्यतिरेक्यस्ति

विश्वं सद्भावभासते ॥ २ ॥

॥ शब्दोऽभ्युपगमे ॥ २ ॥

ननु यद्येवं तर्हि प्रकाश एव प्रकाशते इति
विश्वस्य अवभास एव न स्यात्, अथ च भासते
विश्वमिति किमेतत् ? इत्याशङ्क्याह

अतोऽसौ परमेशानः

स्वात्मव्योमन्यनर्गलः ।

इयतः सृष्टिसंहारा-

डम्बरस्य प्रदर्शकः ॥ ३ ॥

अत इति - प्रकाशातिरिक्तस्य विश्वस्य भाना-
योगात्, परमेश्वरो हि अनर्गलत्वलक्षणस्वस्वात-
न्त्र्यमाहात्म्यात् स्वात्मभित्तावेव अनतिरिक्तम-

प्यतिरिक्तायमानम् इयद्विश्ववैचित्र्यं प्रदर्शयति
 इति । इत्येवं विश्ववैचित्र्योद्धासेऽपि प्रकाशमात्रस्व-
 भावे स्वात्मानि अस्य नाधिकं किञ्चित् जातम् — इति
 कटाक्षयितुमत्र व्योम्ना निरूपणं कृतम्, अत एव
 चानेन विश्वस्य चित्प्रतिविम्बत्वम् — इत्यनुजोदे.
 शोदिष्टस्य प्रतिविम्बवादस्य अवकाशो वन्तः । यथा
 हि दर्पणादौ परस्परव्यावृत्तात्मानः प्रतिविम्बिता
 आकारविशेषाः ततोऽतिरिक्तत्वेऽपि अतिरिक्ता
 इव भासन्ते तद्वदिहापीति ॥ ३ ॥

तदाह

निर्मले मकुरे यद्व-

द्भान्ति भूमिजलादयः ।

अमिश्रास्तद्वदेकस्मि-

श्विन्नाथे विश्ववृत्तयः ॥ ४ ॥

सुबोधमञ्जर्याम्

‘रूपादिपञ्चगोऽयं विश्वमन्तापदेव हि ।

गृह्यते पञ्चभिस्तच्च चक्षुरादिभिरिन्द्रियैः ॥’

१० ३ ब० पु० । अयःनाधिकं जानमितीति पाठः ।

१० ५ ब० पु० दिव्यं विप्रतिविम्बत्वे दन्तुचारिण्येति पाठः ।

१० ८ ब० पु० ततोऽतिरिक्ता इह भाष्ये ते इति पाठः ।

इत्याद्युक्तयुक्त्या पञ्चैव रूपादयस्तावत्सर्वमिति ॥४॥

तेषां प्रतिबिम्बेन व्यवस्थया विषयभागं दर्शयति

सदृशं भाति नयन-

दर्पणाम्बरवारिषु ।

सदृशमिति सजातीयम्, अम्बरोति अम्बरस्थं नातितीव्रं नातिमन्दं — सौरं चान्द्रं वा तेजः, तत्र हि छायापुरुषोपदेशविद्भिः शरीरसंस्थानप्रतिबिम्बं वृक्ष्यते । यदाहुः

‘नभस्ये च तेजसि रूपप्रतिबिम्बयोगः ।’

इति । यद्वा विषयान्तरोपलक्षणपरतया शब्द-
प्रतिबिम्बविषयत्वेन व्याख्येयम्, तेन — नभसि
प्रतिश्रुत्वा तथा परानुभूयमानस्य कटुतिक्तादे
रसस्य ह्यादिस्पर्शस्य गन्धस्य च दन्तोदके
कन्दादौ स्पर्शक्षेत्रे त्वचि घ्राणे गन्धक्षेत्रे च क्रमेण
प्रतिबिम्बनमिति ॥

एतदेव दर्शयति

प० १ क० पु० तेनमि प्रतिबिम्बयोग इति पाठ ।

प० १० क० पु० विषयेनोपलक्ष्येति पाठ ।

प० १४ क० पु० स्पर्शक्षेत्रे गन्धक्षेत्रे घ्राणक्षेत्रे चेति पाठ ।

तथा हि निर्मले रूपे
रूपमेवावभासते ॥ ५ ॥

इह पृथिव्यतेजसां त्रयाणामेव रूपवत्त्वमिति-
पार्थिवे दर्पणादौ, आप्ये स्तिमिते जलाशयादौ,
तैजसे चक्षुरादौ च रूपान्योऽस्ति स्वच्छो गुणः
संनिवेशस्य संस्थानात्मा - इति तत्प्रतिबिम्बनमेव
तत्रावभासते न स्पर्शादेः. तत् गलु आनन्दस्था-
नाद्यात्मकेषु कन्दाद्याधारादिषु स्पर्शादेः संभवात्
प्रतिसंक्रामति. तेन य एव यत्र स्वच्छोऽस्ति गुणः
स एव तत्र प्रतिसंक्रामतीत्याशयः ॥ ५ ॥

न चैतदसंयुक्तमित्यन्धारयितुमत्र दृष्टान्तमाह

प्रच्छन्नरागिणी कान्त-
प्रतिबिम्बितसुन्दरम् ।
दर्पणं कुचकुम्भाभ्यां
स्पृशन्त्यपि न तृप्यति ॥ ६ ॥

पं. ५ व. पु. २१ त्रिमिति पाठः ।

पं. ७ व. पु. २१ न इति पाठः ।

पं. ११ व. पु. २१ चैतदसंयुक्तमित्यन्धारयितुमत्र पाठः ।

पं. १३ व. पु. २१ न तृप्यति पाठः ।

अत्र तावत्प्रच्छन्नरागिण्याः कान्ताया गुरुसंनि-
धानादेरन्तरायप्रायत्वात् साक्षात् दर्शनाव्यप्राप्ता-
वपि दर्पणप्रतिबिम्बद्वारेणापि अनन्यसंचेत्यं 'दृष्टो
मया कान्तः' इति सन्तोषाभिमानात् कान्तदर्शनं
वृत्तम्, अत एव सुन्दरमित्यनेन दर्शनवशोन्मिपि-
ताह्लादातिशयकारित्वाद्यपि सूचितम् । एवमन्यासं-
वेद्य एतत्स्पर्शोऽपि मे भूयादिति तत्र कृतप्रयत्नापि
सा दर्पणे स्पर्शाप्रतिसंक्रमात्तमलभमाना न तृप्यति
न प्रीयत इत्यर्थः ॥ ६ ॥

ननु यद्यत्र रूपं प्रतिबिम्बितं तत्तदव्यभिचरितस्व-
भावः स्पर्शोऽपि किं न प्रतिबिम्बितः? इत्याशङ्क्याह

न हि स्पर्शोऽस्य विमलो

रूपमेव तथा यतः ।

नैर्मल्यं चातिनिविड-

सजातीयैकसंगतिः ॥ ७ ॥

अस्येति दर्पणस्य, तथेति विमलं, स्वच्छमेव
हि अस्वच्छस्य दर्पण इव मुखस्य प्रतिबिम्बं स्वी-

प० ५ क० पु० इत्यनेनादर्शनाशङ्क्याह्लादेति पाठः ।

प० ६ क० पु० एवमन्यसंचेत्यं इति पाठः ।

प० १७ ख० पु० अस्वच्छस्य मुखं दर्पणस्य प्रतीतिः, य० पु० दर्पणस्येव
मुखं दर्पणस्येति पाठः ।

करोतीति भावः । नैर्मल्यं नाम च एतत्किमुच्यते?
 इत्याह — नैर्मल्यं चेति, अतिशयेन निविडाः विजा-
 तीयभावैरकलुपिता ये सजातीयाः, यथा — दर्पणे
 रूपपरमाणवः, तेषां एका विजातीयाभावादसहाया
 या संगतिः — नैरन्तर्यणावस्थानात्स्थं पुटत्वादिपरि-
 हारेण श्लक्ष्णत्वात्म संहतत्वं नैर्मल्यम् । यदैव हि
 विजातीयैः सजातीयाभावैश्चाकलुपितं दर्पणादे रू-
 पमुपलभ्यते तदा रूपप्रतिबिम्बयोगः । यदा तु
 विजातीयैर्वाप्परजोरूपादिभिस्तत्कालुप्यमुपनीयते
 तदा न — इत्यन्वयव्यतिरेकाभ्यां निश्चीयते, यद्य-
 स्यैव प्रतिबिम्बार्पकापेक्षया विशिष्टः स्वच्छताख्यो
 गुणः स एव तत्प्रतिबिम्बं गृह्णाति इति, अत एव च
 'रूप एव रूपमवभासते' इत्यादौ प्रतिज्ञातो दर्प-

१ इयपुटत्वादिपरिहारेण, निम्नोन्नताच्चे परिहायावस्थानादित्यर्थः ।

प० ४ क० घ० पु० रूपस्य परंपर्यादि पाठः ।

प० ७ घ० पु० सजातीयभावेनाकलुपिता इति, व० पु० विजा-
 तीयभावनि गहायेत, उ० पु० सजातीयविजातीयाभावैवेति पाठः ।

प० १० घ० पु० वाग्यस्यैव प्रतिबिम्बेति पाठः ।

प० १३ ख० पु० प्रतिज्ञाते दर्पणऽपीति पाठः ।

णोऽपि मुखे प्रतिविम्बेत् — इत्यविशेषेण विम्बप्र-
तिविम्बभावो न भवति — इत्यप्यावेदितम् ॥ ७ ॥

एतदेव प्रकारान्तरेणापि व्याचष्टे

स्वस्मिन्नभेदाद्भिन्नस्य
दर्शनक्षमतैव या ।

अत्यक्तस्वप्रकाशस्य

नैर्मल्यं तद्गुरुदितम् ॥ ८ ॥

अत्यक्तप्रतिविम्बितेऽपि भावान्तरे तस्याविक-
ल्पस्यैव निर्भासादतिरोहितः स्वप्रकाशो यस्य दर्प-
णादेः स्वात्मन्यभेदमवलम्ब्य यस्मिन्नस्य भिन्नदे-
शस्य प्रतिविम्बार्पकस्य पर्वतादेर्दर्शनं गर्भीकृतण्य-
र्थत्वात्प्रकटीकरणं — नहि दर्पणदेशादणुमात्रेऽपि
बाह्ये देशे प्रतिविम्बं भवति इति भावः, तत्र या क्ष-
मता — कुड्यादिवैलक्षण्येन प्रतिविम्बग्रहणसहि-
ष्णुता तदेव नैर्मल्यम् । न चैतत्स्वोपज्ञमेवास्माभि-

प० १ क० ख० घ० पु० इत्यन्तरेणैति पाठः ।

प० २ ग० पु० प्रतिविम्बणाद इति पाठ्यं तत्र चारितम् ।

प० ८ क० घ० पु० अत्यक्तप्रतिविम्बितेऽपीति, ख० पु० अत्यक्तस्व-

प्रभासयेति पाठः ।

रुक्तमित्याह 'गुरुदितमिति' गुरुणा परमगुरुणा
श्रीमदुत्पलदेवेन

'अथार्थस्य यथारूपं'

इत्यादि । तथा

'न च गुक्तं जडस्यैवं'

इत्यादि श्रीप्रत्यभिज्ञाकारिकाद्वयटीकायामेतन्नि-
खिलमेव प्रतिविम्बसत्तत्त्वमुदितमुक्तमित्यर्थः ॥८॥

तदेतन्नेर्मल्यं मुख्यामुख्यतया द्विप्रकारमिति
वर्णयितुमाह

नैर्मल्यं मुख्यमेकस्य

संविन्नाथस्य सर्वतः ।

अंशांशिकातः काप्यन्य-

द्विमलं तत्तदिच्छया ॥ ९ ॥

मुख्यमिति सर्वस्यैव रूपाद्यात्मनो विश्वस्य प्र-
तिविम्बग्रहणसहिष्णुत्वात्, अत उक्तं - सर्वत इति ।

प० ३ 'यथारूप' इत्यतोऽनन्तरं 'घत्ते बुद्धिस्वर्णमन' ।

संन्यमजडां सैव जाड्ये नार्थप्रकाशना ॥' इति पदत्रयं च क० प० पुस्तकयो
प्रक्षिप्तमस्ति ।

प० ५ 'जडस्यैव इत्यतोऽनन्तरं 'भेदाभेदविरोधितं । आभासभेदः ।

देकप्र चिदात्मनि तु युज्यते ॥' इति पदत्रयं च क० प० पुस्तकयो प्रक्षिप्तमस्ति ॥

प० ६ क० घ० पु० टीकायामेव तन्निखिलमिति पाठः ।

प० ११ क० ख० पु० सर्वत इति पाठः ।

संवित्संलग्नमेव हि विश्वं संवेद्यते, अत एव अस्याः
 सर्वतः स्वच्छत्वं, तथा कापि दर्पणादौ अंशांशि-
 कातो - रूपादिलक्षणमंशमंशमवलम्ब्य अन्यद-
 मुख्यं नैर्मल्यम्, तद्धि क्वचिदेव किञ्चिन्निर्मलम्,
 अन्यथा 'सर्वत्र सर्व भायात्' इति दर्पणेऽपि स्पर्शः
 प्रतिविम्बं गृहीयात्, एवं च मुख्यादस्य भेदो न
 स्यात् । तन्नैर्मल्ये च तत्त्वातन्त्र्यमेव निमित्तमि-
 त्याह 'विमलं तत्तादिच्छया' इति । तदिति रूपादि,
 अत एव स्पर्शादि, तत्र अविमलम् इत्यर्थसिद्धं,
 तेन तच्छक्तिरेव तथा प्रसृतेति भावः ॥ ९ ॥

अत आह

भावानां यत्प्रतीधाति

वपुर्मायात्मकं हि तत् ।

तेषामेवास्ति सद्विद्या-

मयं त्वप्रतिधातकम् ॥ १० ॥

प्रतीधाति इति, प्रतिहन्तृत्वादन्यानुप्रवेशासह-
 मित्यर्थः, तद्धि मायास्वरूपगोपनाकारिस्वात् 'येयं

भूषणकारादिभिरेतन्नामापि न स्पृष्टम् । स्वच्छा-
दिति वाह्यादर्पणादेः, विपर्यस्य इति परावृत्त्येत्य-
र्थः । अत्र च प्रतिफलन्तीति विशेषणद्वारेण हेतुः,
अन्यथा हि स्वदेहसंमुखीभाव एव एषां न स्यात्
इति कथं स्वमपि वक्त्रं गृह्णीयुः, पृच्छयते इति
एतदभ्युपगमे कस्तवागय इति ॥ १२ ॥

तदेवाह

देहादन्यत्र यत्तेज-

स्तदधिष्ठातुरात्मनः ।

तेनैव तेजसा ज्ञत्ये

कोऽर्थः स्यादर्पणेन तु ॥ १३ ॥

उद्धादितचक्षुषः प्रमातुर्देहाद्बहिः प्रसृत यन्नापनं
तेजः तेनैव विपर्यस्तेन तेजसा स्वाधिष्ठायकस्या-
त्मनो यदि स्वमुखज्ञानृता जायेत तदर्पणेन पुनः
कोऽर्थः— पुरः प्रतिफलनहेतूनामन्येषामपि कुड्या-
दीनां तत्र संभवात् । अथ दर्पणादय एव प्रतिफ-
लनहेतवो न कुड्यादयः ? इति चेत् स्वच्छन्दाभिधा-

नमेतत् — यतः समानेऽपि प्रतिधातहेतुत्वे दर्पणाद-
य एव तथा न कुड्यादय — इत्यत्र न किञ्चिन्निमित्त-
मुत्पश्यामः । अथात्राधिकः स्वच्छत्वाख्यो धर्मोऽस्ति
निमित्तम् ? इति चेत्, नैतत् — स्वच्छत्वं हि न प्रती-
धाते निमित्तम्, एवं ह्यालोकस्य स्वच्छत्वात् तस्मि-
न्सति नभसि न कस्यापि अवकाशः स्यात् प्रत्युत
तत्प्रतिबिम्बग्रहणे निमित्तम् — इति विरुद्धत्वमेव
हेतोरावहति, तेन प्रतीधाते मूर्तत्वाद्येव निमित्तं,
तच्चोभयत्रापि समानं, यद्वा दर्पणेन प्रतिफलनस्य
वृत्तत्वादिदानीं दर्पणं विनापि स्वमुखग्रहणं स्यात् —
इति तेन किं प्रयोजनम् ॥ १३ ॥

एवं च प्रतिफलनबलात्प्रस्थावृत्ता यदि नायना
रश्मयः स्वकमेव वक्त्रं गृह्णन्ति तन्निज एव देशे
तद्व्याप्यं नान्यत्र दर्पणादेरन्तरित्याह

विपर्यस्तैस्तु तेजोभि-

ग्राहकात्मत्वमागतैः ।

रूपं दृश्येत वदने

निजे न मकुरान्तरे ॥ १४ ॥

पं० ६ ख० पु० वदति चक्षुःशब्देनायं इति पाठः ।

पं० १० ग० पु० वदने न पुनर्मङ्गान्तरे इति पाठान्तरं नास्ति ।

रूपमिति, स्ववदनसंबन्धि — वदने निज इति — स्ववदनदेशे एवेत्यर्थः, स्वदेशावस्थितमेव हि ग्राह्यं ग्राहको गृह्णातीति भावः । न हि नीलदेशं परिहृत्य नीलज्ञानं नीलं परिच्छिन्दन् कचिद्दृष्टम्, ग्राहकात्मत्वमिति ग्रहीतृसंबन्धमेव चैतज्ज्ञेयम् — आत्माधिष्ठितानामेव ह्येषां ग्राहकत्वव्यवहारः । किं च बहिःनिःसृतानां नयनतेजसामात्मनाधिष्ठानं किं मशरीरेण सशरीरेण वा? आद्ये पक्षे शरीरस्य भोगायतनत्वं न स्यात् — तेन विनापि बहिर्वुद्धिलक्षणस्य भोगस्य उल्लासात्, एवं च तस्य 'भोगायतनं शरीरम्' इति स्वसिद्धान्तभङ्गो भवेत् ॥ १४ ॥

सशरीरेणाधिष्ठानेन च विम्बवदेवास्य प्रतिपत्तिः
स्यान्न त्वन्यथा इत्याह

स्वमुखे स्पर्शवच्चैत-
द्रूपं भायान्ममेत्यलम् ।

१ नयनतेजसामित्यर्थः ।

प० ३ क० पु० परित्यजेति पाठः ।

प० ५ ख० पु० संशय एव चेति पाठः ।

प० ७ क० पु० आत्माधिष्ठानमिति पाठः ।

प० १२ ख० पु० सशरीराधिष्ठानं चेति पाठः ।

न त्वस्य स्पृश्यभिन्नस्य

वेद्यैकान्तस्वरूपिणः ॥ १५ ॥

यदीदं निजमुखाधिकरणत्वेनात्मनो रूपमव-
भासेत तत् 'ममेदं रूपम्' इत्यहन्तास्पदत्वेन
पर्यस्ता प्रतिपत्तिः स्यात्, न पुनर्वेद्यैकात्मनोऽस्येदं
रूपम् इति इवन्तास्पदत्वेन, अत्र हि अव्युत्पन्नानां
घालादीनामयमित्येवैकरसा प्रतिपत्तिः, व्युत्पन्नस्तु
'मन्मुखमेवेदमत्र प्रतिविम्बितम्' इत्यभिमन्यतां
नाम, को दोषः १, विभ्रात्पुनरस्य प्रतिविम्बत्वे
भेदेन प्रतिपत्तिरस्त्येव — तत्र एवरूपत्वस्य अपहो-
तुमशक्यत्वात्, किं च स्वमुख एव यद्यात्मनो
रूपभानं स्यात् तत्पशोऽपि भायात्, रूपसंनि-
वेशौ हि कामं गुरुत्वगन्धवत्त्वादिरहितौ स्याताम्,

(१) विषयरूपो वेद्यैकात्मक इति पर्याय ।

प० १ ख० पु० यदिदमिति पाठ ।

प० ५ क० पु० पर्याय इति, पुनर्वैषम्यमात्मनोऽस्येति च पाठः ।

प० ७ ख० पु० एवैकरसा इति पाठ ।

प० ९ ख० पु० प्रतिविम्बे भेदेनेति पाठः ।

प० १२ क० पु० मामरूपमिति पाठ ।

न पुनस्तदव्यभिचारितस्वभावत्वात् स्पर्शहीनौ
 कचिद्वृष्टौ, रूपप्रतिविम्बे तु स्पर्शान्निवृत्तमेव रूपं
 प्रतीयते, नह्यग्निप्रतिविम्बभाजो मुकुरस्य कचि-
 दुष्णत्वंमुपलब्धम्, तद्रूपावभासे यथा तद्धर्मस्य
 संनिवेशस्य अवश्यं भानं तथा तदव्यभिचारिणः
 स्पर्शस्यापि स्यात्, यवि स्वमुखमेव गृक्षेत तस्मान्न
 युक्तमुक्तं 'स्वकस्यैव ब्रह्मस्य ग्रहणम्' इति । ननु
 अत एव उक्तं 'भ्रान्तिरियम्' इति यत्स्वमुखमेव
 गृक्षमाणं भ्रान्त्याभिमन्यते—दर्पणे गृहीतमिति,
 यद्येवं तर्हि सैषास्तु किमसंवेद्यमानस्य सत्यमुख-
 ग्रहणस्याभ्युपगमेन, भ्रान्तौ हि आरोप्यमाणमेव
 परिस्फुरति न वस्तुतत्त्वमपि, शुक्तिकारजतनिर्भासे
 हि यदि शुक्तिकापि भायात् तत्कृतं रजतनिर्भासेन
 इति भ्रान्तिरेव न स्यात्, एवं सत्यमेव चेन्मुखं
 गृहीतं का नाम भ्रान्तिः, भ्रान्तावपि वा किं दर्पण
 एव मुखत्वेन भाति उत स्वमुखं परमुखत्वेन ? न
 तावत् आद्यः पक्षो—दर्पणस्याखण्डस्यैव निर्भासमा-
 नत्वात्, नहि रजतनिर्भासावसरे शुक्तिकाया अपि

भानं भवेत्, नापि द्वितीयः—एवं हि औदासीन्यम-
बलम्बमानः सर्वो जनः स्वमुखे भूषणविन्यास-
प्रसाधनादौ अनाहतः स्यात्, तस्माच्चान्त्यभावा-
द्विम्बविलक्षणं प्रतिविम्बाख्यं वस्तुन्तरमेवैतद-
भ्युपगन्तव्यम् ॥ १५ ॥

अत आह

रूपसंस्थानमात्रं त-
त्स्पर्शगन्धरसादिभिः ।
न्यग्भूतैरेव तद्युक्तं
वस्तु तत्प्रतिविम्बितम् ॥ १६ ॥

तत्—उक्तात् भ्रान्त्यभावादेहेतोः, स्पर्शादिशून्य-
त्वात् केवलं तद्रूपसंस्थानं, तत्र दर्पणादौ प्रतिवि-
म्बितं सत् वस्तुवैव, न पुनरवस्तु, किं तु स्पर्शादिभि-
र्न्यग्भूतैरेव तद्युक्तम्, अन्यथा ह्यस्य विम्बादविशेष-
एव स्यात्, तस्मादस्त्येव प्रतिविम्बलक्षणस्तृतीयो
राशिरित्याशयः ॥ १६ ॥

किं नाम चेदं स्पर्शादीनां न्यग्भूतत्वमित्याह

न्यग्भावो ग्राह्यताभावा-

त्तदभावोऽप्रमाणतः।

स चार्थसंगमाभावा-

त्सोऽप्यादर्शोऽनवस्थितेः ॥ १७ ॥

स इति - प्रमाणाभावः, अनवस्थितेरित्यर्थात्स्पर्शादीनां, यदि वा नामात्र हि स्पर्शादीनामवस्थानं स्यात् तच्चैः सह इन्द्रियाणि संयुज्येरन्, तत्संनिकर्षादेव चोपपद्यमानं ज्ञानं तत्र प्रमाणतां यायात् - इति तत्प्रमीयमाणस्य स्पर्शादेर्ग्राह्यभावो भवेदिति भावः ॥ १७ ॥

किं च

अत एव गुरुत्वादि-

धर्मो नैतस्य लक्ष्यते ।

नह्यादर्शो संस्थितोऽसौ

तद्दृष्टौ स उपायकः ॥ १८ ॥

अत इति — स्पर्शादीनामनवस्थितेः, यदि ह्येतस्य प्रतिविम्बितस्य रूपसंस्थानमात्रस्य स्पर्शाद्यपि स्यात्, तत्तद्धर्मो गुरुत्वादिरपि भायात्, तदभावे चास्य किं प्रमाणमित्याह 'न ह्यादर्शो संस्थितोऽसाविति' असाविति गुरुत्वादिधर्मः, प्रतिविम्बितस्य पर्वतादेः, गुरुत्वादिधर्मसंभवे हि तद्योगात् दर्पणोऽप्यचात्यः स्यात्, न चैवम् — इति प्रतिविम्बेऽपि तन्नास्तीत्युक्तं 'गुरुत्वादिधर्मो नैतस्य लक्ष्यते' इति । ननु रूपं तावत्स्पर्शाव्यभिचारि सर्वत्रैव दृष्टं, विन्ये चैवमिति दर्पणे रूपमेव केवलं किमिति प्रतिसंक्रान्तम्? इत्याशंक्याह 'तद्दृष्टोऽस्य उपायक' इति, तद्दृष्टाविति — तस्य रूपसंस्थानमात्रस्य दृष्टाववभासन इत्यर्थः, दर्पणे हि पूर्वोक्तयुक्त्या रूपमेव स्वच्छमस्तीति तदवभासन एवास्य साधनत्वं, न-स्पर्शादेरपीति भावः । उपाय एव उपायकः, इति स्वार्थे कन् ॥ १८ ॥

ननु यथा दर्पणस्तद्दृष्टावुपायस्तथान्येऽप्यालो-

१० ८ प० पु० न चानुमनं तावदिति पाठः ।

१० ९ व० पु० स्पर्शाव्यभिचारीति पाठः ।

१० १५ स० पु० औपधिर् इति पाठः ।

कादयः, इत्युपायत्वाविशेषेऽप्येव एव कस्मादस्या-
धार उच्यते ? इत्याशङ्क्याह

तस्मात्तु नैष भेदेन
यद्भाति तत उच्यते ।

आधारस्तत्र तूपाया
दीपदृक्संविदः क्रमात् ॥ १९ ॥

यतः पुनस्तस्मादादर्शादेव प्रतिबिम्बो भेदेन
पृथक्तया न भाति ततो हेतोस्तिलेषु तैलमिति व-
दभिद्वयापकतयास्य एष आधार उच्यते, अत्र पुन-
रुपन्नस्य सतः प्रतिबिम्बस्य ज्ञप्तावालोकादय
उपाया, इति - तेभ्योऽस्य विशेषः, तदाह - तत्र स्थिति,
क्रमाविति दर्पणाभेदेन उत्पत्त्यवभासात्, उत्तरकालं
संनिहितेऽपि दर्पणे जातेऽपि प्रतिबिम्बे दीपं विना
कस्तद्व्यवहारः, को हि वेद अन्धतमसे दर्पणे मुखं
संक्रान्तमिति, एवमन्धस्य संक्रान्तेऽपि मुखे सत्यपि
आलोके न तद्व्यवहारः, अनन्धस्य तु सत्यामपि

५० १४० ख० पु० विशेषेऽप्ययमेव कस्मादप्याधार इति पाठ ।

५० १४० पु० तत्र सूपाया इति पाठ ।

५० १५४ पु० प्रतिपत्तिरिति पाठ ।

एवंसामग्र्यां केनापि वैगुण्येन यदीन्द्रियार्थसंनि-
कर्षाभावात् तज्ज्ञानं नोत्पन्नं तत्क एवं परिच्छि-
न्यात् — इत्येतज्ज्ञप्तावेपां समुदितानामुपायत्वम्,
अवभासनमात्रसारमेव हि प्रतिविम्बसतत्त्वम् —
इत्येतदिह प्राधान्येनोक्तम् ॥ १९ ॥

ननुक्तयुक्त्या दर्पणात् दीपादीनामपि अवि-
शिष्टमेव प्रतिविम्बग्रहणसहिष्णुत्वम्, इति किमिति
न तेषुपि स्वात्माभेदेन तद्भासयेयुः ? इत्याशङ्क्याह

दीपचक्षुर्विवोधानां

काठिन्याभावतः परम् ।

सर्वतश्चापि नैर्मल्या-

न्न विभादर्शवत्पृथक् ॥ २० ॥

सत्यमस्त्येव दीपादीनां स्वात्मनि प्रतिविम्बग्र-
हणसहिष्णुत्वं, किंतु प्रतिविम्बस्य दर्पणे यथानति-
रिक्तत्वेऽपि ततोऽतिरिक्तायमानत्वेन प्रकाशः, तथा

प० २ क० पु० एन परिच्छिन्यादिति पाठ ।

प० ५ ख० पु० इह न प्राधान्येनेति पाठ ।

प० ८ ख० पु० स्वात्मभेदेनेति पाठ ।

प० ११ ख० पु० सर्वतश्चापि वैमर्ष्यादिति पाठ ।

नाग्रेति अत आह 'न विभादर्शवत्पृथक्' इति, यतो
 दीपादीनां काठिन्यस्याभावः, कठिने हि दर्पणादौ
 प्रतिसंक्रान्तं मुखादि आधारस्य स्थैर्यात् पृथक्प्रति-
 भासते, दीपादितेजः पुनः काठिन्याभावात् एकव-
 दिति, तत्रास्थैर्यात्तत्तथा न प्रकाशते यथा निर्मलेऽपि
 जलाशयादावस्तिमितत्वात्प्रतिसंक्रान्तमपि मुखा-
 दि न लक्ष्यते तथेहापीति भावः । नन्वेवमप्यपि
 द्रवत्वात्काठिन्याभावात् स्तैमित्येऽपि प्रतिबिम्बस्य
 पृथक् प्रतिभासो न स्यात् ? न - अस्त्येव हि अपां
 काठिन्यम्, नहि यथा नभसि भुजं परिभ्रमयतो न
 प्रतीयातस्तथात्रापीति, अत एवात्र बाहुभ्यां तरतः
 पुंसो बाह्वोः परं तज्जेदने परिश्रमः किं तु तदपे-
 क्षिकं, नहि यथा पृथिव्यां काठिन्यमस्ति तथाप्सु,
 यथा चात्र तथा न तेजसि, नहि तेजसि काठिन्यं
 नास्तीत्युच्यते किं तु तदपेक्षयापि स्वल्पं प्रतिबि-
 म्बस्य पृथक्प्रकाशनायोग्यमिति, अन्यथा हि
 अमूर्तत्वादाकाशतुल्या एव दीपादयोऽपि भवेयुः,

प० ३ ग० पु० अधस्तैर्वादिति समस्त पाठ ।

प० ९ क० पु० अस्त्येव हि एवमिति पाठ ।

प० १० क० पु० भुजं भ्रमयति इति पाठ ।

संविदि पुनरेतन्नास्त्येव - इत्यमूर्तत्वात्तत्र न प्रति
विम्बस्य पृथक्प्रकाशः, किं च दर्पणादि पुरत एव
स्वच्छं, न पश्चादिति, तत्र मलिनं पश्चाद्भागं
भित्तिन्यायेनाश्रित्य स्वच्छे पुरोभागे प्रतिविम्बं
भासते, इह तु सर्वतः स्वच्छत्वात् एकेन भागेन
प्रतिसंक्रान्तमपि मुखादि न लक्ष्यते भागान्तरेण -
अन्ततः आलोकादिना प्रतिसंक्रान्तेन तस्याधृत-
त्वात् । यद्वा यथा काचस्फटिकशकलादयः सर्वतः
स्वच्छत्वात् तद्वप्यहितवस्तुदर्शनान्यथानुपपत्त्या
नायनानां रश्मीनां न प्रतिघातकास्तथा दीपादयो-
ऽपि, काठिन्याभावे सति सर्वतः स्वच्छत्वाद्भागा-
न्तरेण निर्गच्छतः प्रतिविम्बस्येति न तत्र तत्प्ररोह-
मेति - मलिनस्य तत्प्रतीघातकस्य भागान्तरस्या-
भावात्, संवित्पुनः सर्वतो नैर्मल्यात्स्वप्रकाशेति न
तस्या वेद्यत्वगन्धोऽप्यस्तीति तत्र कथं प्रतिविम्बस्य
पृथक्प्रकाशः, यत्पुनः प्रसरावसरे बीपे छायापु-
रुषज्ञाने वा नभस्थे तेजसि प्रतिविम्बं लक्ष्यते
तन्मन्त्रादिमाहात्म्याच्चक्षुष्यपि वा यत्प्रतिविम्बं

दृश्यते तन्न तैजसे चक्षुरिन्द्रिये – तस्य नित्यपरोक्ष-
त्वात्, किं तु आप्ये गोलके इति न कश्चिदोपः॥२०॥

न चैतत्प्रतिविम्बसतत्त्वमस्माभिः खोपज्ञमे-
वोक्तम्, इत्याह

एतच्च देवदेवेन

दर्शितं बोधवृद्धये ।

मूढानां वस्तु भवति

ततोऽप्यन्यत्र नाप्यलम् ॥ २१ ॥

प्रतीघाति स्वतन्त्रं नो

न स्थाय्यस्थायि चापि न ।

स्वच्छस्यैवैष कस्यापि

महिमेति कृपालुना ॥ २२ ॥

एतत्प्रतिविम्बसतत्त्वं कृपालुना देवदेवेन 'मूढा-
नाम्' इति वक्ष्यमाणेन प्रकारेण बोधवृद्धये दर्शित-
मिति संबन्धः । दर्शितमिति सामान्येनोक्तेः सर्व-
त्रैवेति भावः, तदुक्तम्

'प्रज्ञपद्विम्बदेहीः कृष्णतन्त्रं दीपितीः ।'

इति । तथा

‘जलदर्पणवत्तेन सर्वं ध्यातं वराचरम् ।’

इति । तथा

‘सदसदस्तुनिर्भासी दर्पणप्रतिबिम्बवत् ।’

इति । तथा

‘यथान्तर्निर्मलादर्शं भान्ति भावा विरोधिनः ।

अनामिभारतधैतास्मश्चिन्नाये विश्ववृत्तयः ॥’

इति । तथा

‘प्रतिबिम्बन्ति यस्यार्थास्त्वन्तः स्वच्छमणोरिव ।’

इति । तथा

‘न मे बन्धो न मे मोक्षो जीवार्थता विभीषिकाः ।

प्रतिबिम्बमिदं बृद्धेर्जलेष्विव चिक्वस्यतः ॥’

इति । तत्र तावदेतत्प्रतिबिम्बं वस्तु भवति — प्रति-
भासमानत्वात्, न च भातमभातं भवति इति हि
सर्वेषामेवात्राविवादः, न चात्र कश्चिद्वाधकः प्रत्य-
योऽस्ति — तस्योत्तरकालमनुदयात् । ननु यद्येवं तदे-
तेन प्रसिद्धतद्वस्तुजातीयेन भवितुं युक्तम्, अन्यथा
हि अनियतं वस्तुत्वं भवेत्, तेन ‘शशस्यारूपस्पर्शा-

प० ३ व० पु० वस्तुनिर्माणः इति पाठः ।

प० ६ व० पु० तथैवस्तिप्रतिभाये इति पाठः ।

प० १० व० पु० वासस्येता विभीषिका इति पाठः ।

प० १६ ख० पु० प्रसिद्धतद्वस्तु सजानीयेन इति पाठः ।

प० १७ ख० पु० वस्तु भवेत् इति ।

द्यात्मकं विषाणं वस्तुभूतमस्ति' इत्यपि स्यात्, न चा-
 स्य प्रसिद्धवस्त्वन्तरजातीयत्वमस्तीति कथं वस्तु-
 भूतत्वं स्यात्, बाह्यं खलु उत्पन्नं वस्तु देशादेशान्तर-
 मपि व्रजेत्, न चैवमेतत्? तदाह 'ततोऽप्यन्यत्र न'
 इति, तत इति दर्पणदेशात्, अन्यत्रेति देशान्तरे भ-
 वति - इति सर्वत्रैव संबन्धनीयम्, बाह्यं च रूपादि
 स्पर्शाद्यव्यभिचारितमेव भवति, नैवमेतदित्याह 'ना-
 प्यलमिति' नैतत्पर्याप्तमित्यर्थः, यतोऽत्र स्पर्शादिप-
 रिहारेण रूपसंस्थानमात्रस्यैव प्रतिभासः, न-शब्दो-
 ऽत्र काकाक्षिवद्योव्यः, बाह्यं पर्वतादि सर्वस्यैव प्रति-
 हन्तु - सर्वं चास्य मूर्तत्वात्, न चैवमेतत् अत आह
 'प्रतिधातीति' न-शब्दोऽत्रापि संबन्धनीयः, अन्य-
 थास्य भग्ने दर्पणे कथं तदन्तः प्रवेशः स्यात्, न चैत-
 द्दर्पणस्य पृष्ठतो युज्यते, तथात्वे हि दर्पणस्यादर्शनं
 भवेत्, बाह्यस्य च सर्वस्यैवोत्पत्तौ कारणापेक्षास्ति,
 नहि स्वयंभु किञ्चित् वस्तु संभवति, उत्पन्नं पुन-
 रन्यनिरपेक्षमेवास्ते, यथा चक्रादिपरिहारेण घटः,

इदं पुनरुत्पत्तिनिमित्तं दर्पणादि उपेक्ष्य स्वातन्त्र्येण
न किञ्चिदपि सत्तां लभते, न हि दर्पणादिपरिहा-
रेण प्रतिविम्बं कचिद्दृश्यते तदुक्तं 'न स्वतन्त्रमिति'
अत एव च नैतत्स्वयं स्थिरमस्थिरं वापीत्याह 'न
स्थाय्यस्थायि चापि नेति' बाह्यं हि त्रस्तु उत्पन्नं
सत् बहुकालयोगित्वात्स्थायीत्युच्यते अन्यथा तु
अस्थायि, एतत्पुनर्दर्पणादेरतिरेकेण सत्तामेव
नोपलभत इति कस्य कालयोगो येन स्थायि-
त्वमस्थायित्वं वापि भवेत्, तस्मात्प्रसिद्धतद्व-
स्तुजातीयत्वाभावात् शशविषाणादिवदेतदव-
स्त्वेवेति नास्य प्रतिभासो न्याय्यः । अथ चास्ति
प्रतिभास इति किमेतदुच्यते ? इत्याह 'स्वच्छस्यैवैष
कस्यापि महिमेति' स्वच्छस्य दर्पणादेरेवैष प्रभा-
वो यद्वस्तु अवस्तुविलक्षणमाभासमात्रसारं प्रति-
विम्बं नामेदं प्रतिभासते इति, तेन भगवता यथा
दर्पणादौ आभासमात्रसारा एव भावा अवभास्य-

५० १ ६० पु० दर्पणमापद्वेति पाठः ।

५० ३ ६० पु० प्रतिविम्बं किञ्चिदिति पाठः ।

५० १३ ६० पु० स्वच्छस्यैवैष प्रभावो यद्वस्तु वस्तु इति पाठः ।

५० १६ ६० पु० अवभासते इति पठः ।

न्ते तथा संवित्तावपीति न वहीरूपत्वेनैषां सत्त्व-
मस्तीति बोधं वर्धयितुं बाह्यार्थाभिनिवेशिनामे-
तदुपदिष्टम् अतः सर्वमेवैतदाभासमात्रसारमे-
वेति, न बाह्येऽर्थेऽभिनिवेष्टव्यं येन द्वैतमोहः
शाम्येत् ॥ २१ ॥ २२ ॥

अत एवाह

न देशो नो रूपं न च समययोगो न परिमा-
न चान्योन्यासंगो न च तद्व्यपहानिर्न घनता ।
न चावस्तुत्वं स्यान्न च किमपि सारं निजमिति
ध्रुवं मोहः शाम्येदिति निरदिशद्वर्पणविधिः २३॥

प्रतिधिम्बं तावद्वर्पणातिरेकेण स्वतन्त्रतया पृथक्
सत्तां नोपलभत इत्युपपादितम्, ततश्च नास्त्यस्य
वर्पणात्पृथग्देश इत्युक्तं 'न देश इति' एवं चा-
स्य न घनता — काठिन्यलक्षणा मूर्तिरपि नास्ती-
त्यर्थः, अन्यथा हि दर्पणादस्य पृथग्देशः स्यात् —
एकस्यैव नभोदेशस्य मूर्तेन दर्पणेनाक्रान्तस्य
मूर्तान्तरेणाक्रमितुमशक्यत्वात् मूर्तानां समानदे-
शत्वविरोधात्, अत एव चास्य नो रूपं — रूपाख्यगु-

णयोगो नास्ति इत्यर्थः स हि मूर्त एव भवतीति भावः, अत एव चास्य न कालेन संबन्धः, स हि कंचित्पूर्वापरभाविनमपेक्ष्य पृथग्लब्धसत्ताकस्य स्यात्, अस्य पुनर्दर्पणात् पृथक् सत्तैव नास्तीत्युक्तं बहुधाः, अत एव चास्य 'न परिमा' परिमाणं नास्ति - सत एव तद्योगोपपत्तेः, अन्यथा हि पारामर्ते दर्पणदेशे महाकारं पर्यतादि कथं प्रतिसंक्रान्तं भवेत्, नापि दर्पणान्तरनेकेषामर्थानां सहप्रतिभासेऽपि परस्परं नैविड्येन संश्लेष इत्याह 'न चान्योन्यासंग इति' । ननु नगरप्रतिभासादौ यद्यनेकेषां भिन्नदेशानामर्थानामेकस्मिन्नेव परिमिते दर्पणदेशे प्रतिभासः तदेतेषामेकदेशत्वान्यथानुपपत्त्या परस्परं संमेलनेनैकपिण्डीभावेनैवाप्तौ न्याय्यः, न चेदेवं तर्हि तत्र नगरप्रतिभास एव न भवेदित्याह 'न च तदपहानिरिति' सर्वेषामेवार्थानां परस्परं वैविकत्येनैव प्रतिभासात्, न

प० ३ ख० पु० पूर्वापरमिति मानीति पाठः ।

प० ५ ख० पु० अत एव न नास्त्यन परिमाणमिति पाठः ।

प० ८ क० पु० दर्पणान्तरनेकेषामिति पाठः ।

प० १२ क० पु० प्रतिभासस्य तदा एवमिति पाठः ।

प० १६ क० पु० वैविध्येन भावादिति पाठः ।

च भातमभातं भवतीत्युक्तं बहुशः, अत एव च नास्य अवस्तुत्वमित्याह 'न चावस्तुत्वं स्यात् इति', सर्वेषामेवार्थानां प्रतिभासात्, एवमप्यस्य वस्तुत्वोपपादकमल्पमपि निजं तथ्यं रूपं नास्तीत्याह 'न च किमपि सारं निजमिति' इत्येवमाभासमात्रसारं प्रतिबिम्बसतत्त्वं बाह्यार्थवादिनो निश्चितमेव द्वैतप्रथात्मकं संकुचितं ज्ञानं शास्त्र्यतामित्येतदर्थं दर्पणविधिः — कुड्यादिवैलक्षणेन प्रतिबिम्बसहिष्णुवस्तुप्रकारो, निरदिशत् निर्दिष्टवान् । एवं च सत्ययमर्थः प्रदर्शितो भवति — यद्विश्वमिव संयिदि दर्पणप्रतिबिम्बन्यायेन अवस्थितं न तु तदतिरिक्ततया बहीरूपत्वेन वस्तुसदिति न तत्राभिनिवेष्टव्यमिति ॥ १३ ॥

तदेवमुपपादिते प्रतिबिम्बमार्गे यच्छब्दस्य प्रतिबिम्बं तत्सामवायिकेन अभिधानान्तरेणाप्यभिधीयते इत्याह

प० ३ ख० पु० एव वस्तुत्वेनति पाठ ।

प० ८ अ० पु० सहिष्णुवस्तुविश्व इति पाठ ।

प० १० ख० पु० अपोऽप्रदर्शित इति पाठ ।

प० ११ ख० पु० दर्पणन्यायेनति पाठ ।

प० १५ क० पु० अभिधानान्तरेणति पाठः ।

इत्थं प्रदर्शितेऽमुत्र
 प्रतिबिम्बनवर्त्मनि ।
 शब्दस्य प्रतिबिम्बं यत्
 प्रतिश्रुत्केति भण्यते ॥ २४ ॥
 न चासौ शब्दजः शब्द
 आगच्छत्वेन संश्रवात् ।
 तेनैव वक्त्रा दूरस्थैः
 शब्दस्याश्रवणादपि ॥ २५ ॥
 पिठिरादिपिधानांश-
 विशिष्टछिद्रसंगतौ ।
 चित्रत्वाच्चास्य शब्दस्य
 प्रतिबिम्बं मुखादिवत् ॥ २६ ॥

प्रतिसंक्रमणेन श्रुत् श्रवणमस्या इति 'प्रति-
 श्रुत्का' यद्वा प्रति सदृशं श्रवणं प्रतिश्रुत् सैवेति ।
 इह खलु नैयायिकानां दर्पणादौ चाक्षुषाणां

५० १ इत्थं प्रदर्शिते इति पद्याकार्थे ग० पुस्तकान्धूरितम् ।

५० ६ क० पु० सधगात् इति पाठ ।

५० ७ ख० पु० वक्त्रादूरस्थैरिति पाठ ।

५० ११ ग० पु० छिद्रत्वाच्चास्येति पाठान्तरं नास्ति ।

रश्मिनां प्रतिफलनात् स्वकवक्त्रग्रहणेन रूपस्य
 प्रतिविम्बे श्रोत्रादेः प्रतिफलनाद्ययोगात् प्रति-
 श्रुत्वादौ मुख्यशब्दादिरूपतापरिकल्पनेनापि तद-
 पह्व इति न कचिदपि प्रतिविम्बमस्तीत्याशयः ।
 तत्र रूपप्रतिविम्बं तावदस्तीत्युपपादितम् । एवं
 शब्दादीनामपि प्रतिविम्बास्तित्वोपपादनाय तन्म-
 तमाशङ्क्य दूषयति — 'न चासौ' इत्यादिना, अस्ता-
 विति प्रतिश्रुत्वा, शब्दज इति न पुनः संयोगजो
 विभागजो वा— स्वत एव स्वहेतुसमुत्पत्त्यादयं
 मुख्यः शब्द इति भावः, स च वक्त्रदेशात् गच्छन्नेव
 प्रतीयते अत एव तत्सविधवर्तिभिः प्रमातृभिराद्य
 एव शब्दस्तीव्रतमप्रायः श्रूयते, न पुनरन्त्यो
 मन्दतमप्रायः, दूरदेशवर्तिभिः पुनरन्त्य एव
 न त्वाद्य इति, प्रतिश्रुत्वा पुनस्तेनैव वक्त्रा
 तत्समीपस्थैर्वा प्रमातृभिरागच्छत्वेन स्वसंमुखं
 प्रवर्तमानत्वेन संश्रूयते, अत एव च दूरस्थैः
 गह्वरगुहाप्रायदेशस्थैः प्रमातृभिर्न श्रूयते — तदा-

प० १ क० पु० रूपप्रतिविम्बमिति पाठः ।

प० ५ क० पु० प्रतिविम्बमस्तीति पाठः ।

प० १२ क० ख० पु० पुनरन्त्यतमप्राय इति पाठः ।

प० १४ व० पु० वक्त्रसमीपस्थैरेति, ख० पु० वक्त्रसमीपस्थैरेति पाठः

भिसुख्येन तस्याः प्रवर्तमानत्वाभावात्, मुख्यः शब्दश्च बहूनां श्रोतॄणां श्रोत्राकाशदेशमधिशयानो न भिन्नभिन्नस्वरूपतामभ्येति, तथात्वे हि सर्वेषामेव श्रोतॄणामेकविषयत्वेन प्रवृत्तिर्न स्यात्, प्रतिश्रुत्वा पुनरधःस्थितकथितसशब्दपानीयभाण्डाच्छादनरूपाः पिठिरादयो ये उपादानविशेषास्तेषां यानि विशिष्टानि स्थूलसूक्ष्माविरूपाणि छिद्राणि—सुपिरा भागास्तत्र संगतौ तदाकाशमेलनेन एकशब्दात्मवैचित्र्यं यायादिति वस्तुभूतशब्दजशब्दजातीयत्वानुपलब्ध्या नासौ शब्दजः शब्दः, तस्माद्यथा मुखस्य दर्पणादौ प्रतिबिम्बमस्ति तथास्य मुख्यस्य शब्दस्यापि नभसीत्याह—‘अस्य शब्दस्य प्रतिबिम्बं मुखादिवत्’इति॥२४॥२५॥२६॥

न केवलं वस्तुभूतमुख्यशब्दजातीयत्वाभावात् अत्र प्रतिबिम्बत्वं यावद्रूपप्रतिबिम्बजातीयत्वादपीत्याह

इदमन्यस्य वेद्यस्य
रूपमित्यवभासते ।

यथादर्शं तथा केना-

प्युक्तमाकर्णये त्विति ॥ २७ ॥

यथा दर्पणादावहन्ताप्रत्ययस्यापि स्वमुखसं-
बन्धिनो रूपस्यान्यसंबन्धित्वेन वेद्यतया प्रतीतिः
तथा 'मयैतदुक्तम्' इति परामर्शनीयस्यापि स्वयमु-
च्चारितस्य शब्दस्य 'केनाप्युक्तम् अहमाकर्णये'
इति, अतश्च प्रतिविम्बान्तरजातीयत्वादप्यत्र
प्रतिविम्बत्वमित्याशयः । तु-शब्दश्चार्थे स च
पूर्वापेक्षया, इतिशब्दो वाक्यसमाप्तौ ॥ २७ ॥

ननु केनचिद्वक्त्रा यद्युच्चारितः शब्दो दूरे गुहा-
द्याकाशे प्रतिसंक्रान्तिमेति तत्तद्देशवर्तिनामेव
तच्छ्रवणं भवेत् न त्वन्येषाम् ? इत्याह

नियमाद्विम्बसांमुख्यं

प्रतिविम्बस्य यत्ततः ।

तन्मध्यगाः प्रमातारः

शृण्वन्ति प्रतिशब्दकम् ॥ २८ ॥

पं० २ क० पु० आकर्णयत्विति इति पाठः ।

पं० ६ क० पु० केनाप्युक्तस्याकर्णयेति इति पाठः ।

पं० १० क० ख० पु० वक्त्रोचरितशब्द इति पाठः ।

पं० १४ क० पु० यत्तत इति पाठः ।

यस्मादर्पणादाविव प्रतिबिम्बस्य नियमेन वि-
म्बसांमुख्यमेव भवति तस्मात्तयोः विम्बप्रतिवि-
म्बयोरन्तर्वर्तिन एव प्रमातारस्तं विम्बसांमुख्येन
प्रवर्तमानं प्रतिशब्दं शृण्वन्ति, न पुनर्दूरगास्त-
दतिरिक्तगह्वरगुहादिदेशस्थाः — तदाभिमुख्येन
तस्याप्रवर्तनात् ॥ २८ ॥

ननु यद्येवं तर्हि तन्मध्यगत्वेऽपि केनापि निमि-
त्तेनाश्रुतविम्बाभिमतशब्दाकाराः प्रमातारः कथं
विम्बाभिमुख्येन प्रवर्तमानं प्रतिशब्दं गृहीयुः ?
इत्याशङ्क्याह

मुख्यग्रहं त्वपि विना

प्रतिबिम्बग्रहो भवेत् ।

स्वपश्चात्स्थं प्रियं पश्ये-

दृङ्कितं मुकुरे वपुः ॥ २९ ॥

‘भवेदिति’ प्रतिबिम्बग्रहणयोग्यदेशावस्थानात्,
‘स्वपश्चात्स्थमिति’ अतर्कितोपनतविम्बभूतप्रिया-
दर्शने विशेषणद्वारेण हेतुः ॥ २९ ॥

पं० १ क० पु० प्रतिशब्दवर्तनियमेन इति पाठः ।

पं० ११ क० पु० विम्बग्रहं त्वपि विनेति पाठः ।

पं० १५ क० पु० विम्बग्रहे देशेति, स० पु० ग्रहणदेशावस्थानात् इति पाठः ।

पं० १६ क० पु० प्रियदर्शनेन विशेषणेति पाठः ।

ननूक्तयुक्त्या दर्पणादेरतिरेकेण प्रतिविम्बं पृथ-
क्सत्तामेव नोपलभत इति कथं तस्य विम्बसांमुख्यं
भवति ? इत्याशङ्क्याह

सांमुख्यं चोच्यते तादृ-

ग्दर्पणाभेदसंस्थितेः ॥ ३० ॥

तादृग्विम्बसंमुखो योऽसौ दर्पणः, तेनाभेदो
दर्पणैकार्म्यं, तेन या प्रतिविम्बस्य संस्थितिरव-
स्थानं, तेन एतदेवास्य सांमुख्यं — यदर्पणो विम्ब-
सांमुख्येन वर्तते, तदनधिकवृत्तित्वात् तस्य दर्प-
णादेः पुनरवश्यंभाविविम्बसांमुख्यम्, अन्यथा हि
प्रतिविम्बस्योत्पत्तिरेव न स्यात्, एवमाकाशादेरपि
विम्बसांमुख्येनैव हि शब्दादिप्रतिविम्बप्राहित्व-
मित्यवगन्तव्यम् ॥ ३० ॥

तदाह

अतः कृपादिपिठिरा-

काशे तत्प्रतिविम्बितम् ।

प० २ क० पु० इति तद्वेति, रा० पु० इति न तद्वेति पाठ ।

प० ५ न० पु० मेदसस्त्विति इति पाठ ।

प० ८ क० पु० दर्पणे विम्बेति पाठ ।

वक्राकाशं सशब्दं स-

द्भाति तत्परवक्तवत् ॥ ३१ ॥

अतो - यथोक्ताद्विम्बसंमुखाधारविशेषैकार्म्य-
 छेतोः, कूपाद्याकाशे तद्विम्बभूतं सशब्दं वक्तुः
 संवन्ध्याकाशं प्रतिविम्बितं जाततदभेदवृत्ति
 सत् भाति प्रतिभासते इत्यर्थः । शब्दस्य गुणत्वेन
 गुणिनि समवेतत्वात्तत्परतन्त्रत्वमेवेति गुणिनैव
 सह अस्य गुणिनि प्रतिविम्बनं युक्तमित्युक्तम् -
 'आकाशे आकाशम्' इति । कूपाद्याकाशस्य वक्रा-
 काशसांमुख्यं हृदयङ्गीकर्तुं दृष्टान्तयति 'तत्परव-
 क्तवत्' इति - ततः प्रकृताद्वक्तुः परो वक्ता प्रतिव-
 क्ता तस्मिन्निवेत्यर्थः, यथा वक्तृसंमुखीन एव प्रति-
 वक्तृसंवन्धी श्रोत्राकाशो वक्तृसंवन्धिनः सशब्द-
 स्याकाशस्य प्रतिविम्बं गृह्णाति तथा कूपाद्याका-
 शोऽपीति । इह खलु तत्तदिन्द्रियजं ज्ञानं गृहीत-
 तत्तत्प्रतिविम्बमेव विषयं परिच्छिन्द्यात् अन्यथा
 हि निराकारस्य ज्ञानस्य नीलपीताद्यनेकविषयता-

प० २ ख० पु० परवक्तव्यम् इति पाठ ।

प० ३ क० पु० विशेषेण्वादेहोरिति पाठ ।

प० ७ क० पु० गुणिसमवेतात्परतन्त्रमिति पाठ ।

धारणत्वात् 'इदं नीलज्ञानम्, इदं पीतज्ञानम्' इति नियमो न स्यात्, अतश्च साकारं ज्ञानम्—आकारवन्तामन्तरेणास्य प्रतिकर्मव्यवस्थानुपपत्तेः, न च यदेवास्य जनकं तदेव विषय इति प्रतिकर्मव्यवस्थापि सिद्धयेत्, इति वक्तुं युक्तं—जनकत्वाविशेषाच्चक्षुरादीनामपि तद्विषयत्वप्रसंगात् । अथैतन्नीलेन कर्मणा सत्ता जन्यते न त्वेवं चक्षुरादिना इत्यस्य तदेकविषयत्वम्? इति चेत् नैतत्—कर्मत्वं हि कारकत्वं तच्च क्रियावेशवशाद्भवति, अन्यथा हि तद्वस्तुमात्रं स्यात्, न कारकं, नीलस्य चेह ज्ञानाख्यक्रियावेश एव विचारयितुं प्रस्तुत इति कथं तत्पूर्वमपि अस्य कर्मत्वं स्यात् इति । न जनकत्वेनापि तदेकविषयत्वं सिद्धयेत् यत्पुनर्जनकत्वाविशेषेऽपि वस्तुस्वभावकृत एवायं विशेष इत्युच्यते तत्पलायनप्रकारासूत्रणम्, इत्यलं बहुना । एतेन इन्द्रियाण्यपि गृहीततत्प्रतिविम्बान्येव तत्तद्विषयपरिच्छेदमाधातुमुत्सहन्ते इति साधु दृष्टान्तितम्—'तत्परवक्तृवदिति' यद्यप्येतत् श्रोतृमात्रे संभवति तथाप्यभि-

निवेशादिना वक्तृप्रतिवक्तोः परस्परमवश्यंभावि
 सांमुख्यमित्येतन्निदर्शनीकृतम् । श्रोतॄणां पुनरसां-
 मुख्यमपि संभाव्यते. तथाहि — एवं वदन्तो लौकि-
 काः श्रोतारो दृश्यन्ते 'न मया श्रुतमनेनोक्तमिति' ।
 यद्वा सामान्येन कूपाद्याकाशे प्रतिविम्बितो
 वक्त्राकाशः पर इव वक्ता भाति — वक्त्रन्तरेण इव
 उच्चारितः शब्दः श्रूयते इत्यर्थः । एवं प्रतिविम्ब-
 मपि तदभेदवृत्तित्वाद्द्विम्बसंमुखमेवेति युक्तमुक्तम्
 'नियमाद्द्विम्बसांमुख्यं प्रतिविम्बस्येति' ॥ ३१ ॥

अत एव च विम्बप्रतिविम्बयोर्मध्यदेशग एव
 प्रमाता तत्तद्ब्रूह्यति नान्य इत्याह

यथा चादर्शपाश्चात्य-

भागस्थो वेत्ति नो मुखम् ।

तथा तथाविधाकाश-

पश्चात्स्थो वेत्ति न ध्वनिम् ॥३२॥

मुखमित्यन्यसंबन्धिमुखप्रतिविम्बं, तथाविधेति
 विम्बसंमुखीनः पश्चात्स्थो — गह्वरगुहाप्रायदेशस्थ

पं० १० ख० पु० मध्यदेशे एवेति पाठः ।

पं० १४ क० पु० तथा भूताकाशपार्श्वस्थमिति पाठः ।

पं० १७ क० पु० पश्चाद्भाषणयो गुह्येति पाठः ।

इत्यर्थः, ध्वनिमिति प्रतिश्रुत्कालक्षणं, नो वेत्ति
इति वेदनमात्रनिषेधात्प्रतिविम्बस्य वस्तुतोऽवस्था-
नमस्तीति सूचितम्, न हि ज्ञानाभावाज्ज्ञेयस्या-
प्यभाव इति भावः—तेनोत्पन्नमपि प्रतिविम्बं यो-
ग्यदेशावस्थानाभावान्न जानातीत्यर्थः, यद्यपि
चेतन्नियमाद्विम्बसांमुख्यमित्यादिनैव गतार्थं तथा-
पि रूपप्रतिविम्बसाजात्योपोद्बलनाय पुनरुपा-
त्तम् ॥ ३२ ॥

नन्वत्र रूपप्रतिविम्बजातीयत्वं किमंशांशिकया
सर्वसर्विकया वा? तत्राद्ये पक्षे वस्तुभूतशब्दजशब्द-
जातीयत्वमपि प्रतिभासमानत्वादिना केनाप्यंशो-
नास्तीति तद्रूपतापि प्रसक्ता स्यात्, सर्वसर्विकया
चेतन्नास्ति—यदुत्पन्नेऽपि रूपप्रतिविम्बे हस्तादेर्धि-
म्बस्य प्रतीतिः, इह तु न तथा,—इत्याशंकां दर्शयति

शब्दो न चानभिव्यक्तः

प्रतिविम्बति तद्वयम् ।

प० २ व० १४ पु० मानप्रतिषेधप्रतिविम्बतस्यैव वस्तुन इति पाठः ।
प० ११ व० पु० दिनाप्यंशं नास्ति इति पाठः ।

अभिव्यक्तिश्रुती तस्य
समकालं द्वितीयके ॥ ३३ ॥
क्षणे तु प्रतिविम्बत्वं
श्रुतिश्च समकालिका ॥

इह शब्दस्तावत् अनभिव्यक्तोऽनुचारितः प्रति-
विम्बात्मतां नाभ्येति इति नूनमसौ प्रथमे क्षणे
स्थानकरणाभिधातादभिव्यक्तः सन् श्रोत्रेन्द्रियग्रा-
ह्यतामवगाहते, द्वितीये क्षणे पुनः प्रतिविम्बताम-
श्रुवानः श्रूयते, इति — नास्योच्चारितप्रभ्रंसिनो
विम्बसंमतस्य प्रतिविम्बात्मतावसरे प्रतीतिः,
अतश्च नात्र रूपप्रतिविम्बजातीयत्वं — तत्र प्रति-
विम्बकालेऽपि विम्बस्य प्रतीतिः ॥ ३३ ॥

तदेतन्नेत्याह

तुल्यकालं हि नो हस्त-
तच्छायारूपनिश्चयः ॥ ३४ ॥

प० ५ स० पु० तावदनुचारितो वचः इति पाठः ।

प० ६ क० पु० विम्बतामतीति पाठः ।

प० १० क० पु० प्रतिविम्बावसरे, अन्ये नाप्रति न पाठः ।

निश्चय इति विमर्शात्मावभासः, तत्रापि न प्रतिविम्बकाले विम्बस्य प्रतीतिः, न हि प्रतिविम्ब-प्रतीतौ विम्बस्यापि हस्तादेः प्रतीतिर्युक्ता - युग-पत्प्रतीतिद्वयोदयविरोधात्, न चेयं चित्रज्ञानवदे-कैव उभयालम्बना - विम्बप्रतिविम्बयोर्विदूरदेश-वर्तित्वात् अविच्छेदेन प्रतिभासाभावात् । ननु हस्तादेः प्रतिभासाभावेऽपि वस्तुनोऽवस्थानमस्ति ? इति चेन्नैतत् - आभास एव हि सर्ववस्तुव्यव-स्थापकः तमन्तरेण अर्थानां सत्त्वासत्त्वनिश्चयायो-गात्, स एव चात्र नास्ति, इति हस्तादेर्विम्बस्य वस्तुतः सद्भावे किं प्रमाणं, शब्दस्य च द्वितीये श्रणेऽपि नश्यदवस्थस्य वस्तुतः सद्भावोऽस्ति किं तु प्रतिविम्बात्मतावसरे तस्य प्रतीतिरेव न भवेदि-त्यत्रापि न विम्बप्रतिविम्बयोर्युगपत्प्रतीतिरिति-स्थितमेवास्य तज्जातीयत्वम् ॥ ३४ ॥

एवं नैयायिकमतापहस्तनेन प्रतिविम्बपरमा-र्थमुपपाद्य प्रकृतमेवोपक्रमते

१० ३० ४० यु० इत्यादिरोपाय इति पाठ ।

५० ७ २० ३० हस्तादेरप्रतिभासपि इति पाठ ।

५० १३ २० ३० विम्बनामर इति पाठ ।

इत्थं प्रदर्शितेऽमुत्र
 प्रतिविम्बसतत्त्वके ।
 प्रकृतं ब्रूमहे तत्र
 प्रतिविम्बनमर्हति ॥ ३५ ॥
 शब्दो नभसि सानन्दे
 स्पर्शधामनि सुन्दरः ।
 स्पर्शोऽन्योऽपि दृढाघात-
 शूलशीतादिकोद्भवः ॥
 परस्थः प्रतिविम्बत्वा-
 त्स्वदेहोद्भूलाकारः ॥ ३६ ॥

तदाह — तत्रेत्यादि, तत्रेति एवंस्थिते सतीत्यर्थः ॥
 नभसीति तत्रैव शब्दस्य नैर्मल्यात्, स च परस्थः
 सन् प्रतिविम्बनमर्हतीत्यन्वयः, एतच्च सर्वत्रैव
 योज्यम्, सानन्द इति आनन्दस्थानात्मके कन्द-
 हृत्तालुतलादौ आधारविशेषे, तत्रैव हि स्पर्शस्य
 नैर्मल्यान्मिथुनोपभोगसमुचितः स्पर्शः प्रतिसंक्रा-
 मति येन धातुनिःप्यन्दसुखाद्यपि स्यात् । अत एवा-

नन्दातिशयकारित्वात् 'सुन्दर' इत्युक्तम् । अन्यो दुःखादिकारित्वादसुन्दरोऽपि स्पर्शोऽर्थात् दुःखाद्यात्मके मत्तगन्धजठरकूर्मनाडीकण्ठप्रभृतौ आधारविशेषे प्रतिसंक्रामति येन मूर्च्छाद्यापि स्यात्, परस्थ इति परानुभूयमानः, तत्र हि स मुख्य इति भावः एतच्चोपलक्षणं — तेन स्मर्यमाणोत्प्रेक्ष्यमाणाविरूपोऽप्यसौ एवं स्यात् । प्रतिविम्बत्वं च अस्य कुतो लक्ष्यते ? इत्याह — 'प्रतिविम्बत्वात्स्वदेहोद्धूलनाकर' इति, एतच्च सुखदुःखयोरनुभवे समानमित्यविशेषेणोपात्तम् ॥ ३५ ॥ ३६ ॥

नन्वेवमर्थक्रियाकारित्वादेव मुग्य एव स्पर्शः किं न भवति ? इत्याशङ्क्याह

न चैष मुख्यस्तत्कार्य-

पारम्पर्याप्रकाशनात् ॥ ३७ ॥

मुग्य इति विम्बरूपः, तस्य स्पर्शस्य यत्कार्यमानन्दादि तस्य यत् पारम्पर्यं — प्रबन्धेन प्रवृत्तिः तस्यानवभासनात्, साक्षाद्धि संनिहिते कारणे कार्यमविच्छेदेनैव उद्गच्छन्नवति, न चैवमिह, इत्यस्य न मुख्यत्वम् ॥ ३७ ॥

एतदेवान्यप्राप्यतिदिशति

एवं घ्राणान्तरे गन्धो

रसो दन्तोदके स्फुटः ॥ ३८ ॥

दन्तोदक इति निर्मलरसगुणयुक्ते—रसनेन्द्रि-
याधिष्ठानभूत इत्यर्थः ॥ ३८ ॥

एवं प्रतिश्रुत्वावद्रसादिप्रतिविम्बानामपि रूप-
प्रतिविम्बजातीयत्वं कटाक्षयन् यथासंभवं व्य-
वस्थां दर्शयति

यथा च रूपं प्रतिविम्बितं दृशो-

र्न चक्षुषान्येन विना हि लक्ष्यते ।

तथा रसरस्पर्शनसौरभादिकं

न लक्ष्यतेऽक्षेण विना स्थितं त्वपि ३९॥

इह अवभासनमात्रसारमेव प्रतिविम्बसत्त्व-
मित्युक्तं बहुशः, अवभासनं च तत्तद्विषयग्राहके-
न्द्रियानुग्राहकान्तःकरणाधिष्ठानायत्तम्, यतः संनि-
हितेऽपि दर्पणादौ यदि चक्षुरादीन्द्रियजातमन्तः-

करणाधिष्ठितं न जातं तत्को नाम मुखादिप्रति-
 विम्बावभासः, ततश्च दृशोः दृगिन्द्रियाधिष्ठेययोः
 गोलकयोः प्रतिसंक्रान्तं रूपमन्येन अन्यसंवन्धिना
 चक्षुरिन्द्रियेण विना नाभिलक्ष्यते — चक्षुरिन्द्रिया-
 न्तरव्यापारमन्तरेण न निर्भासत इत्यर्थः । न
 केवलं तत्परिच्छेदकौशलशून्ये दर्पणादौ प्रतिसंक्रा-
 न्तस्य रूपस्यावभासने अन्यसंवन्धिचक्षुरिन्द्रियो-
 पयोगो यावत्स्वयमेवं कुशलयोर्दृशोरपि इति दर्श-
 यितुमुक्तं 'दृशोरिति' । न खलु चक्षुरञ्जनादिवदति-
 संनिष्ठं परिच्छेत्तुमलमिति भावः, तेन न इन्द्रि-
 यव्यापारमन्तरेणैतन्निर्भासत इति तात्पर्यम् ।
 एवं यथैतत्तथा रत्नादि प्रतिसंक्रान्तं सत् स्थित-
 मपि स्वेन्द्रियव्यापारमन्तरेण पुनर्न लक्ष्यते नाव-
 भासत इत्यर्थः । अत्र चक्षुरादीन्द्रियाणामवभा-
 सनान्यथानुपपत्त्या अन्तःकरणाधिष्ठानं लक्ष्यते
 इति न स्वकण्ठेनैतदुपात्तम्, अन्यथा हि व्याप्री-
 यमाणमपि चक्षुरादि न किञ्चित्परिच्छिन्द्यात् ।
 ननु इह रूपशब्दयोरन्तश्चक्षुःश्रोत्रादौ बहिश्च

दर्पणाकाशादौ प्रतिबिम्बयोग इति बाह्य प्रति-
बिम्बमन्यसंबन्धिभ्यां चक्षुःश्रोत्राभ्यां परिच्छि-
द्यते इत्युपपन्नम् । स्पर्शादि पुनरन्तर्देह एव कन्दा-
दौ प्रतिसंक्रामति इति तत्र स्थितं, तत्परसंतानस्य
नित्यानुमेयत्वाच्च अन्यस्य संबन्धिनो बाह्येन्द्रिय-
ज्ञानस्य विषयो न भवेत्, तत्कथमुक्तं — रूपप्रति-
बिम्बवदेतदक्षेण विना न लक्ष्यते इति ॥ ३९ ॥

तदाह

न चान्तरे स्पर्शनधामनि स्थितं

बहिःस्पृशोन्याक्षधियः स गोचरः ॥४०॥

आन्तरे इति अन्तर्देहवृत्तित्वात्, स्पर्शनधामनीत्यु-
पलक्षणम् तेन गन्धरसक्षेत्रयोरपि ग्रहणम्, अन्या-
क्षधियश्चान्तरस्पर्शाद्यग्रहणे 'बहिःस्पृश' इति विशेष-
णद्वारको हेतुः, स इति गोचरशब्दापेक्षो निर्देशः ।
एवमन्तर्देहवृत्तित्वात्कन्दादेः स्पर्शादिक्षेत्रस्य च

प० १ क० पु० प्रतिबिम्बनयोग इति पाठ ।

प० ६ क० पु० प्रतिबिम्बवदिति पाठ ।

प० १० ख० पु० स गोचर इत्यनन्तरमेव 'अतोऽन्विक्तेति' उत्तरपथम-
यमेव न्यस्तमस्ति ।

प० १३ क० पु० धियध्वान्त स्पृशेति पाठ ।

प० १५ क० पु० अन्तर्देहवृत्तित्वादिति पाठ ।

चक्षुर्गोलकादिवत् प्रमात्रन्तरे इन्द्रियगोचरता
नास्तीति ॥ ४० ॥

तत्र स्थितं स्पर्शादि अन्तःकरणाधिष्ठितस्वेन्द्रि-
यव्यापारादेव निर्भासत इत्याह

अतोऽन्तिकस्थस्वकतादृगिन्द्रिय-

प्रयोजनान्तःकरणैर्यदा कृता ।

तदा तदात्तं प्रतिबिम्बमिन्द्रिये

स्वकां क्रियां स्यूत एव तादृशीम् ॥ ४१ ॥

अतो — यथोक्तादान्तरत्वादेहेतोः, मनःप्रभृती-
नामन्तःकरणानां क्रमेण सर्वेन्द्रियसंयोगसंभवाद-
न्तिकस्थं संयुक्तं स्वकं विषयोचित्येन नियतं तादृगि-
न्द्रियघाताद्यभावाददुष्टं च तदिन्द्रियं त्वगादि तस्य
प्रयोजनान्तःकरणकर्तृका स्पर्शादौ विषये प्रेरणा
यदा भवेत् तदार्थाद्विम्बभूतबाह्यस्पर्शादिसंनिक-
र्षात् जाते इन्द्रिये — इन्द्रियज्ञाने, गृहीताकारस्यैव
ज्ञानस्य तत्तन्नियतविषयपरिच्छेदोपपत्तेः पूर्वमुक्त-
त्वात् स्पर्शाद्यात्म प्रतिबिम्बमात्तं गृहीतं सत् तादृ-
शीमानन्दादिलक्षणां स्वकां विम्बसंमतामर्थक्रियां

सूयते करोतीत्यर्थः । अत एव चात्र वास्तवत्वं—
सर्वत्रैव ग्राह्यग्राहकभावस्यैवंभावात् ॥ ४१ ॥

ग्राह्यविम्बाभावे पुनः स्मर्यमाणं स्पर्शादि स्व-
क्षेत्रे प्रतिसंक्रान्तमपि न सत्यार्थक्रियाकारि इत्याह

न तु स्मृतान्मानसगोचरादृता

भवेत्क्रिया सा किल वर्तमानतः ।

अतः स्थितः स्पर्शवरस्तदिन्द्रिये

समागतः सन्विदितस्तथाक्रियः ४२॥

स्मृतादिति बहिरस्यासंभव उक्तः — तस्या अती-
तार्थविषयत्वात्, मानसज्ञानस्य हि सुगन्धिबन्धू-
कादि बहिरसंभवदपि विषयो भवेदिति भावः ।
ऋता भवेत्, न तु न भवेदेव इत्यभिप्रायः । स्मर्य-
माणादपि हि स्पर्शादेः सुखादि स्यात्, किंतु न
तत्सत्यं—प्रावन्धिन्यास्तत्प्रवृत्तेरभावात्, अत्र
हेतुः—सा किल वर्तमानत इति, किलेति हेतौ,

पं० ४ ख० पु० करोत्यर्थं श्रुतादिति पाठः ।

पं० ५ व० पु० बहिरसंभाव इति पाठः ।

पं० १० व० पु० बन्धूकादिरयमनदिति पाठः ।

पं० १२ व० पु० ऋता भवेत् भववेति, ख० पु० भवेदेवेति, पाठः ।

यतः सा अर्थक्रिया वर्तमानतो वहिः संभवत
एवार्थान्विबतीत्यर्थः, तदाह अत इत्यादि, अत
उक्ताद्वहिर्विम्वात्मना संभवन् उत्कृष्टः स्पर्शः तदि-
न्द्रिये — स्पर्शनेन्द्रियज्ञाने, समागतो — दत्तप्रतिवि-
म्बः, अत एव विदितः सन्, तथाक्रियः — सत्यनि-
जार्थक्रियाकारी भवतीत्यर्थः ॥ ४२ ॥

नन्वेवं सत एवार्थस्य प्रतिविम्बार्पणक्षमत्वात्
बहिरसंभवन् स्पर्शादिः प्रतिसंक्रान्तिमेव नैतीति
स्मृत्यादौ को नामार्थक्रियामेव कुर्यात् यस्य
असत्यत्वमपि परिकल्प्येत? इत्याशङ्क्याह

असंभवे बाह्यगतस्य तादृशः

स्व एव तस्मिन्प्रतिविम्बितस्तथा ।

करोति तां स्पर्शवरः सुखात्मिकां

स चापि कस्यामपि नाडिसंततौ ४३।

बाह्यविम्बाभावे तत्तद्वशः स्मृत्यादिविकल्पै-
रल्लिखितः स्व एवाकारीभूतः स्पर्शादिर्न तु बाह्यः

प० १ ख० पु० वहि सम्भाविन इति पाठ ।

प० १३ ख० पु० सुखात्मिका इति पाठ ।

प० १४ ख० पु० सा बाधाति पाठ ।

प० १५ ख० पु० तस्मिन्मपृयादीति समन्त पाठ ।

तस्मिन् स्पर्शक्षेत्रादौ प्रतिविम्बितः सन् तथा
स्वौचित्यादसत्यां सुखलक्षणां तामर्थक्रियां करो-
तीति वाक्यार्थः । ननु कन्दादीनां बहूनां स्पर्शक्षे-
त्राणां संभवात् किं सर्वत्रैव स्पर्शः प्रतिसंक्रामति
उत कुत्रचिदेव ? इत्याशङ्क्याह 'स चापि कस्यामपि
नाडिसंतताविति' कस्मिंश्चिदेव नाडीसंतत्यात्मके
कन्दादावाधारविशेष इत्यर्थः, कन्दादिप्राधा-
न्याद्धि केषांचित्केचिदेवाधारविशेषाः संभवन्ती-
ति—यत्रैवैषां नैर्मल्यातिशयः तालुतल इव घण्टा-
नां तत्रैव तेषां स्पर्शप्रतिसंक्रान्तिरिति भावः ॥४३॥

एवं प्रतिविम्ब्यसतस्त्वमुपपाद्य प्रकृते योजयति

तेन संवित्तिमकुरे

विश्वमात्मानमर्पयत् ।

नाथस्य वदतेऽमुष्य

विमलां विश्वरूपताम् ॥ ४४ ॥

तेन समनन्तरोक्तेन हेतुना, विश्वं संवित्तिरेव
स्वच्छतातिशयान्मकुरः तस्मिन्नात्मानमर्पयत्—

प्रतिविम्बं दददमुष्य संवित्त्वात्मनो नाथस्य विम-
लां युवत्यनुभवोपपादितत्वान्निरवयां विश्वरूपतां-
स्वात्माभिन्नतां वदते—भासयति, संवित्तेरतिरेकेण
न स्फुरति इति यावत्, न खलु दर्पणादेः स्वाधा-
रान्मुखादेः पृथक् स्वातन्त्र्येण प्रतिभासो भव-
तीति भावः, तेन निखिलमिदं जगत् संवि-
त्त्वात्मनः परमेश्वरस्यैवैकस्य रूपमिति पिण्डार्थः ।
यदुक्तं शृङ्गालंकारे

‘एवं तां हि जगत् एकस्यैव कल्पनिर्देशस्य यथास्त-
विधिना रूपमस्तु किं नः क्षीयते ।’

इति । वदत इति ‘भासनोपसंभाषा०’ (पा० सू०
१।३।४७) इत्यादिना भासने आत्मनेपदम् ॥४४॥

ननु संवित्तेरनतिरिक्तमेव चेद्विश्वं तत्संवित्त्वा-
त्मकत्वात्तस्य तद्धर्मधर्मित्वमपि स्यात् ? सत्यम् —
अस्त्येव तत्, इति बाह्यदृष्टान्तपुरःसरमाह

यथा च गन्धरूपस्पृ-

ग्रसाद्याः प्रतिविम्बिताः ।

प० ७ व० पु० उपपादिता निरवयामिति पाठ ।

प० १ ख० पु० स्फुरन्तीति पाठ ,

प० ७ ख० पु० एकस्यैवस्वेति पाठ ।

तदाधारोपरागेण

भान्ति खड्गे मुखादिवत् ॥४५॥

तथा विश्वमिदं बोधे

प्रतिबिम्बितमाश्रयेत् ।

प्रकाशत्वस्वतन्त्रत्व-

प्रभृतिं धर्मविस्तरम् ॥ ४६ ॥

इह खलु रूपादयः प्रतिबिम्बिताः सन्तः स्वा-
धारोपाधिवैशिष्ट्येनैव अवभासन्ते, यथा खड्गे
तद्धर्मोर्ध्वताद्युपरक्ततया मुखं तथा महति सूक्ष्मे वा
दर्पणे तथास्त्रेनेति, तद्वद्विश्वमपीदं प्रकाशे प्रतिबि-
म्बितं सत् प्रकाशमानत्वादि तद्धर्मजातमाश्रयेत्-
स्वीकुर्यादेवेत्यर्थः । प्रकाशादनतिरिक्तत्वं एव हि
विश्वस्य प्रकाशमानत्वं स्यात् अन्यथा हि प्रकाश-
मानत्वायोगात् न किञ्चिदपि स्फुरेत्, अत एव च
स्वयं प्रकाशमानत्वादस्य स्वातन्त्र्यं, प्रकाशादति-
रिक्तत्वे हि जडस्य नीलसुखाद्यात्मनो विश्वस्य

स्वयमप्रकाशरूपत्वात् स्वात्मना न प्रकाशः अपि तु
परेण इति परापेक्षायां पारतन्त्र्यं भवेदिति भावः,
अत एव च सर्वमेवेदं वेद्यजातं प्रकाशात्मनः पर-
मेश्वरस्य शरीरीभूतम्—इति प्रकाशात्मत्वाद्विश्वा-
त्मैव, तदुक्तम्

‘प्रदेशोऽपि ब्रह्मणः सार्वरूप्यमनतिक्रान्तश्चाविकल्प्यश्च’
इति । तथा

‘एकैकस्यापि तत्त्वस्य पञ्चविंशत्स्वहृपता’ ।

इति च ॥ ४५ ॥ ४६ ॥

ननु रूपादीनां मध्यात्कचिदेव किञ्चित्प्रतिवि-
म्बमेतीति प्रतिपादितं प्राक्, तत्कथं रूपाद्यात्मकं
निखिलमेव विश्वमेकस्मिन्बोधे प्रतिसंक्रान्तिमि-
यात्? इत्याशङ्क्याह

यथा च सर्वतः स्वच्छे

स्फटिके सर्वतो भवेत् ।

प्रतिविम्बं तथा बोधे

सर्वतः स्वच्छताजुषि ॥ ४७ ॥

५० १ व० पु० स्वयमप्रकाशरूपस्याभावात् स्वात्मनेति पाठ ।

५० ४ २० पु० शरीरीभूतप्रागयिच इति पाठ ।

५० ११ क० पु० इत्युपपादितमिति पाठ ।

सर्वत इति स्फटिकपक्षे सर्वस्याः पूर्वापरादिका-
या दिशः, बोधपक्षे सर्वस्माद्रूपादेः, यथापि सर्वतः
स्वच्छे स्फटिके सर्वतो रूपमात्रप्रतिबिम्बमेव भवे-
दिति नास्य दृष्टान्तस्य रूपादिप्रतिबिम्बग्रहणस-
हिष्णौ बोधे साम्यं तथापि यथायथं स्वच्छताति-
शयसंभवात् भावानां प्रतिबिम्बग्रहणोत्कर्षप्रति-
पिपादयिषया एतदुपात्तम्, तथाहि दर्पणस्य पु-
रोभाग एव स्वङ्गस्य पूर्वापरभागयोरेव स्फटिकस्य
च सर्वत एव स्वच्छतातिशय इत्येषां यथायथं
प्रतिबिम्बग्रहणे तारतम्यं संभवति, एवं बोधस्यापि
सर्वतः स्वच्छत्वाद्वृत्तादिप्रतिबिम्बग्रहणे सामर्थ्य-
मिति, एवं च स्फटिकादपि अत्यन्तस्वच्छो बोध
इति तात्पर्यार्थः ॥ ४७ ॥

ननु का नामास्य ततोऽप्यत्यन्तस्वच्छता ? इत्याह

अत्यन्तस्वच्छता सा य-

त्स्वाकृत्यनवभासनम् ।

अतः स्वच्छतमो बोधो

न रत्नं त्वाकृतिग्रहात् ॥ ४८ ॥

इह खलु प्रकाशः स्वप्रकाशत्वात् स्वात्मन
एव प्रकाशते न परस्य इत्यन्यानपेक्षणात् वेद्यत्व-
गन्धमात्रमपि न स्पृशति इति नास्य स्फटिका-
दिवज्ज्ञानान्तरग्राह्यत्वं येनाकारावभासोऽपि स्यात्,
इह स्वच्छमेव हि अस्वच्छस्य प्रतिविम्बं स्वीकर्तुं
शक्नुयात् सितदुकूलमिव स्फटिकमणिः, न च पर-
प्रमात्रेकरूपं प्रकाशमपेक्ष्य अन्यदधिकस्वच्छं किं-
चिदस्ति यदस्याप्याकारग्रहणनिपुणं स्यात् इति
युक्तमुक्तम् 'अत्यन्तस्वच्छता सा यत्स्वाकृत्यनव-
भासनम्' इति । स्फटिकादि पुनर्ग्राह्यत्वादेतदपे-
क्षया न स्वच्छं—यथा यथा हि स्फुटावेद्यता तथा
तथा स्वच्छत्वस्याभाव इति भावः, अनेनैव चाभि-
प्रायेण पूर्वं

‘नैर्मल्यं मुख्यमेतस्य संविन्नायस्य सर्वतः ॥

अंशांशिकातः काप्पन्यत् ॥’

पृ० २ क० पु० न रत्नं स्वाकृतीति पाठः ।

पृ० ४ क० पु० इत्यन्योन्यापेक्षाकाल इति पाठः ।

पृ० ८ क० पु० स्फटिकमणेरिति पाठः ।

इत्यादिना बोधस्य तदितरेषां केषांचन भावानां
च स्वच्छत्वस्य मुख्यामुग्यतया द्वैविध्यमुक्तम् ।
एवं दर्पणादि स्वच्छं स्फाटिकं स्वच्छतरं बोधस्तु
स्वच्छतम इत्याशयः ॥ ४८ ॥

तदेवं संविद्यप्रतिबिम्बेन विश्वस्य सर्वतः संभ-
वत्यपि बाह्यप्रतिबिम्बसाम्ये अस्ति कश्चित्ततो
युक्तिबलानीतो विशेष इत्याह

प्रतिबिम्बं च विम्बेन

बाह्यस्थेन समर्प्यते ।

तस्यैव प्रतिबिम्बत्वे

किं विम्बमवशिष्यताम् ॥ ४९ ॥

इह खलु मुख्यादिना बाह्येन विम्बेन दर्पणादौ
प्रतिबिम्बं समर्प्यते इत्यत्र तावन्न कस्यापि विम-
तिः, यदा पुनस्तस्य विम्बत्वेन संमतस्य बाह्य-
स्यैव प्रतिबिम्बत्वमुपगम्यते तदा किं नाम विम्बं
प्रतिबिम्बार्पणक्षमं वस्तु अवशिष्यताम्, न किंचि-
दपि संभवतीत्यर्थः । नहि यथा ज्ञानाद्विच्छिन्नो
नीलसुखादिरर्थस्तथा ततोऽपि विच्छिन्नमर्थान्तर-
मस्तीति कस्याप्यभ्युपगमः ॥ ४९ ॥

ननु यद्यप्येतदेवं तथापि निर्निमित्तमेव कथं
प्रतिविम्बमुदियात् इति, तत्र विम्बभूतं किञ्चित्का-
रणं वक्तव्यम्? इत्याशङ्क्याह

यद्वापि कारणं किञ्चि-

द्विम्बत्वेनाभिषिच्यते ।

तदपि प्रतिविम्बत्व-

मेति बोधेऽन्यथा त्वसत् ॥५०॥

अत्र खलु विम्बत्वेन यत्किञ्चन प्रतिविम्बार्प-
णक्षमं कारणमिष्यते तर्हि बोधादनतिरिक्तमति-
रिक्तं वा? अनतिरिक्तत्वे तत् उक्तयुक्त्या प्रतिविम्ब-
मेव न विम्बम्, अतिरिक्तत्वे च बुद्ध्यमानत्वाभा-
वात् तन्न किञ्चिदेव इति युक्तमुक्तं 'तस्यैव प्रतिवि-
म्बत्वे किं विम्बमवशिष्यताम्' इति ॥ ५० ॥

एतदेवोपसंहरति

इत्थमेतत्स्वसंवित्ति-

दृढन्यायास्वरक्षितम् ।

साम्राज्यमेव विश्वत्र

प्रतिविम्बस्य जृम्भते ॥ ५१ ॥

एवकारो भिन्नक्रमः—तेन प्रतिविम्बस्यैव, न पुनर्विम्बस्यापीत्यर्थः, विश्वत्रेति—न पुनर्वाह्ये सुखादौ, तत्र हि बिम्बप्रतिविम्बयोर्द्वयोरपि सामर्थ्यामिति भावः ॥ ५१ ॥

ननु तयोः परस्परसापेक्षत्वात् कथं बिम्बाभावे प्रतिविम्बस्यैव सद्भावः? इत्याह

ननु बिम्बस्य विरहे

प्रतिविम्बं कथं भवेत् ।

किं कुर्मो दृश्यते तद्वि-

ननु तद्विम्बमुच्यताम् ॥ ५२ ॥

एतदेव समाधत्ते—किं कुर्म इत्यादिना, दृश्यते इति—नहि दृष्टेऽनुपपन्नं नामेति भावः । ननु न खलु वयं दृष्टमपह्नुमहे यदेवमुच्यते किं तु दृश्यमानमिदं विश्वं प्रतिविम्बतया न वाच्यमपि तु बिम्बतया इत्यभिदध्म इत्याह 'ननु तद्विम्बमुच्यताम् इति ॥ ५२ ॥

एतदेव निराकरोति

नैवं तल्लक्षणाभावा-

द्विम्बं किल किमुच्यते

प्रतिविम्बात्मतामाहुः

खङ्गादर्शतलादिवत् ॥ ५४ ॥

इह दर्पणादेस्तनुत्वपरिमण्डलत्वाद्यात्मनः स्व-
स्यासाधारणस्य रूपस्यापरित्यागेऽपि परस्य मुखादेः
संबन्धिना रूपेण यत् सादृश्यं तदेव प्रतिविम्बा-
त्मत्वं न तु तद्रूपतासादनमेव इति सर्व एव वा-
दिन आहुः, नात्र कस्यापि विप्रतिपत्तिरिति भावः ।
ताद्रूप्ये हि श्रृक्षणेकवपुषोऽपि दर्पणस्य निम्नोन्नत-
मुखप्रतिविम्बपरिग्रहे श्रृक्षणत्वाभावो भवेत् — न-
गरादिप्रतिविम्बयोगेऽपि अनेकरूपपरिग्रहात् दर्प-
णस्य अनैक्यं स्यात्, तेन यथा चित्रज्ञानस्य अने-
कवेदनेऽपि चित्रपतङ्गादौ एकत्वानपायात् अनेक-
सदृशाकारतया एकत्वमेव नानेकत्वम्, एवं दर्प-
णादेरप्यनेकप्रतिविम्बयोगे न अनेकरूपत्वमिति
नानैक्यप्रसङ्गः अपि तु तत्सादृश्यमात्रमेव, न च
सादृश्यमात्रादेव ताद्रूप्यं, न हि गवयसादृश्यादेव
गौर्गवयः, तस्माद्विम्बसदृशाकारत्वमेव प्रतिविम्ब-
धारित्वमिति तात्पर्यार्थः ॥ ५४ ॥

५० ३ ४० पु० परिमण्डलत्वाद्यात्मन इति पाठः ।

५० ६ म० पु० ह्वात्वात्तद्वन्मिति शोधितत्वात्तद्वन्मिति ।

५० ११ ४० पु० अनेकत्व स्यादिति पाठः ।

एतदेवार्थद्वारेण सवादयति

उक्तं च सति बाह्येऽपि

धीरेकानेकवेदनात् ।

अनेकसदृशाकारा

न त्वनेकेति सौगतैः ॥ ५५ ॥

उक्तमिति प्रज्ञालंकारादौ । तदुक्तं तत्र

‘तस्मात्सत्यपि बाह्येऽपि धीरेकानेकवेदनात् ।

अनेकसदृशाकारा नानेकं प्रसज्यते ॥’

इति ॥ ५५ ॥

नन्वेवमपि प्रतिविम्बस्य लक्षणं न किञ्चिदुक्त
स्यात् ? इत्याशकां प्रदर्श्य तल्लक्षणमेवाह

नन्वित्थं प्रतिविम्बस्य

लक्षणं किं तदुच्यते ।

अन्यव्यामिश्रणायोगा-

त्तद्देदाशक्यभासनम् ॥

प्रतिविम्बमिति प्राहु-

दर्पणे वदनं यथा ॥ ५६ ॥

इह खलु सर्व एव वादिनस्तत्प्रतिविम्बमाहुः
यदन्येन स्वाधिकरणभूतेन दर्पणादिना या व्यामि-

श्रणा तादात्म्यं, तथा योगात्तदनतिरिक्तत्वाद्धेतोः,
ततोऽन्यस्मात् तदाकारग्रहणसाहिष्णोर्दर्पणादेर्भेदेन
पृथक्स्वातन्त्र्येणाशक्यं भासनं यस्य तत्, तत्परत-
न्त्रमित्यर्थः । अनेन चास्य विम्बवैपरीत्यं दर्शितम्,
तद्धि अन्यामिश्रं स्वतन्त्रं चेत्युक्तम् । एतच्च पूर्वमेव
बहूक्तम् इतीह न पुनरायस्तम् ॥ ५६ ॥

एतदेव प्रकृते योजयति

बोधमिश्रमिदं बोधा-

द्भेदेनाशक्यभासनम् ।

परतत्त्वादि बोधे किं

प्रतिविम्बं न भण्यते ॥ ५७ ॥

इदं खलु तत्त्वभुवनाद्यात्मकं विश्वं बोधे प्रति-
विम्बं किं न भण्यते—अवश्यमेवाभिधातव्यमि-
त्यर्थः, यस्मादिदमपि दर्पणेनेव मुखं बोधेन प्रात-
तदैकात्म्यम्, अत एव दर्पणादिव मुखस्य बोधा-
द्भेदेन पृथगशक्यं भासनं यस्य तत्, नहि प्रकृत-

पं० १ क० पु० तस्ययोगात्तदनतिरिक्तत्वाद्धेतोः ५५ ।

पं० १० क० पु० परतत्त्वादीति पाठः ।

पं० १२ ख० पु० तत्त्वभुवनाद्यात्मकमिति ५५ ।

मन्तरेण किञ्चिदपीदं भावजातं स्फुरेदिति भावः,
यदुक्तम्

‘तत्तद्रूपतया ज्ञानं बहिरन्तः प्रकाशते ।
ज्ञानाद्वेते नार्थसत्ता ज्ञानरूपं ततो जगत् ॥
नहि ज्ञानाद्वेते भावाः केनचिद्विषयीकृताः ।
ज्ञानं तदात्मतां प्राप्तमेतस्मादवर्सायते ॥’

इति । तथा

‘युगपद्वेदनाज्ज्ञानज्ञेययोरैकरूपता ।’

इति ॥ ५७ ॥

तदेवं प्रतिविम्बलक्षणयोगेऽपि विश्वस्य यदि
निर्निमित्तमेव विम्बत्वमुच्यते तदुच्यतां को दोषः,
एष खलु नास्ति विवादः—न चात्र विदुषां भरः,
ते हि वस्तुन्येवाभिनिविष्टाः, तच्च नान्यथा कर्तुं
शक्यं—प्रतिविम्बलक्षणयोगस्यैवात्रोपपादितत्वात्,
विम्बलक्षणस्य च योजयितुमशक्यत्वात् तदाह

लक्षणस्य व्यवस्थैषा-

कस्माच्चेद्विम्बमुच्यताम् ।

प्राज्ञा वस्तुनि युज्यन्ते

न तु सामयिके ध्वनौ ॥ ५८ ॥

अकस्मादिति निहेतुकमित्यर्थः ॥ ५८ ॥

ननु तल्लक्षणयोगादिभ्यस्य प्रतिविम्बत्वं यदु-
च्यते तदास्तां, नास्माकमत्र अभिनिवेशः, तस्य
पुनर्विम्बाख्यं कारणमन्तरेण सद्भावे एव कथं
स्यात् ? इत्याशङ्क्याह

ननु न प्रतिविम्बस्य

विना विम्बं भवेत्स्थितिः ।

एतदेव प्रतिविधत्ते

किं ततः प्रतिविम्बे हि

विम्बं तादात्म्यवृत्ति न ॥ ५९ ॥

किं तत इति - विम्बं चेन्नास्ति ततः किं, न किञ्चि-
दपीत्यर्थः, न हि प्रतिविम्बे शिशिपात्वं इव वृक्षत्वं
विम्बमैकात्म्येन वर्तते, येन विम्बाभावे प्रतिवि-
म्बमपि न स्यात् ॥ ५९ ॥

तदाह

अतश्च लक्षणस्यास्य

प्रोक्तस्य तदसंभवे ।

न हानिर्हेतुमात्रे तु

प्रश्नोऽयं पर्यवस्यति ॥ ६० ॥

अत इति — विम्बप्रतिविम्बयोस्तादात्म्यवृत्ति-
त्वाभावात्, प्रोक्तस्येति अर्थाद्विम्बविषये, तदसंभव
इति विम्बाभावे । ननु न वयं प्रतिविम्बलक्षणे
विवदामहे, किं तु विम्बं विना तत्कथं भवेदिति
ब्रूमः, नहि निर्निमित्तमेव भावानां संभवो न्या-
य्य ? इत्याशङ्क्याह, हेतुमात्र इत्यादिना, हेतुश्च
द्विविधः — उपादानं निमित्तं च, उपादानं यथा
घटादौ मृदादि, निमित्तं यथा तत्रैव दण्डादि,
प्रतिविम्बस्य च विम्बं नोपादानकारणं, तद्धि घट
इव मृत्स्वरूपविकारमासाद्य कार्यानुगामित्वेन
वर्तते, नैवमत्र विम्बं — प्रतिविम्बोदयेऽपि तस्या-
विकृतस्यैव पृथगुपलम्भात्, तेनात्र दण्ड इव
घटे निमित्तकारणं विम्बम् ॥ ६० ॥

ततश्च निमित्तकारणविषय एवायं प्रश्नो ना-
न्यत्र, इत्याह —

तत्रापि च निमित्ताख्ये

नोपादाने कथंचन ।

निमित्तकारणानां च

कदाचित्कापि संभवः ॥ ६१ ॥

न च निमित्तकारणानां सर्वसर्विकयैव संभवो भवेत्, इत्याह — निमित्त इत्यादि, इह खलु वण्डपरिहारेणापि स्वकराहत्यैव चक्रं भ्रामयन् कुम्भकारः कुम्भं कुर्यात्, मृत्परिहारेण पुनरतिनिपुणोऽपि कुम्भकारः कुम्भं कर्तुं न शक्नुयात्, अतश्चोपादानकारणवत् नावश्यं निमित्तकारणोपयोगः, तेन विम्बं विनापि प्रतिविम्बं भवेत् — तदुत्पादनसमर्थस्य तत्प्रतिनिधिभूतस्य कारणान्तरस्यापि भावात् ६१॥

तदाह

अत एव पुरोवर्ति-

न्यालोके स्मरणादिना ।

निमित्तेन घनेनास्तु

संक्रान्तदयिताकृतिः ॥ ६२ ॥

अत इति — विम्बाभावेऽपि निमित्तान्तरेण प्रति-
विम्बोत्पादस्य संभवात्, आलोक इति — तस्य रूप-
प्रतिविम्बग्रहणसहिष्णुत्वात्, घनेनेति — भावना-
त्मतामापन्नेनेत्यर्थः, अन्यथा हि सर्वस्यैव स्मर्तुः
सर्वदेव पुरः स्मर्यमाणं भायात् । अत्र तावद्विम्बं
नास्ति दयिताया देशादिविप्रकृष्टत्वेन असंनिहित-
त्वात्, अथ च तत्कार्यं प्रतिविम्बं दृश्यते इत्यत्र
स्मरणादिना निमित्तान्तरेणावश्यं भाव्यम् नहि
निर्निमित्तमेव प्रतिसंक्रान्तायाः कान्ताया विच्छे-
देन कादाचित्कः प्रतिभासो भवेत् ॥ ६२ ॥

तदाह

अन्यथा संविदारूढा

कान्ता विच्छेदयोगिनी ।

कस्माद्भाति न वै संविद्

विच्छेदं पुरतो गता ॥ ६३ ॥

अन्यथा इति — स्मरणादिना निमित्तान्तरेण यदि
प्रतिसंक्रान्ता कान्ता न स्यादित्यर्थः, संविदारू-
ढेति — नहि संविदमारूढस्य वस्तुनो विच्छेदेन
भानं भवेदिति भावः, संविदो विच्छेदे हि जाड्या-
पत्तेर्न किञ्चिदपि स्फुरेत्, इति सर्वमिदमन्धं स्यात् ।

संविदारूढं च वस्तु संवेद्यमानत्वादेव, न ततोऽधिकम्, इति न तदपि विच्छेदेन भायात्, अत आह 'न वै संविद्विच्छेदं पुरतो गता' इति ॥ ६३ ॥

ननु यद्येवं तर्हि ग्राह्यग्राहकभाव एव न भवेत्, इति समग्रव्यवहारविप्रलोपः स्यात् ? सत्यं—नहि परां संविदमपेक्ष्य भेदगन्धमात्रमप्यस्तीति सर्वं संविदेव, इति—किं नाम ग्राह्यं ग्राहकं वापि स्यात्, सैव पुनः स्वस्वातन्त्र्यात्स्वं रूपं गोपयित्वा यदा संकुचितज्ञानात्मतामवभासयति तदायं सकलो ग्राह्यग्राहकात्मा भेदव्यवहारः, तदाह

अत एवान्तरं किञ्चि-

द्धीसंज्ञं भवतु स्फुटम् ।

यत्रास्य विच्छिदा भानं

संकल्पस्वप्नदर्शने ॥ ६४ ॥

अत एव-परसंविदपेक्षया विच्छेदासंभवाद्देशतोः, किञ्चित्संकुचितप्रमात्रात्म सुस्फुटं निर्विकल्परूपं ज्ञानसंज्ञमान्तरं परसंविदप्रमेययोर्मध्यवर्ति भवतु,

यत्रास्य प्रतिविम्बस्य, विच्छिदा भेदेन, संकल्पस्व-
भादौ भानं भवेत्—विरहिणो हि संकल्पादावपि
विम्बाभावात्तीव्रतरस्मरणादिनिमित्तान्तरसंनिधा-
पितमेव कान्ताप्रतिविम्बं भावादिति भावः ॥६४॥

एवं बहिः स्मृत्यादौ यथा विम्बाभावेऽपि निमि-
त्तान्तरेण प्रतिविम्बं भवेत्तथा इहापि, इत्याह

अतो निमित्तं देवस्य

शक्तयः सन्तु तादृशे ।

अतः—उक्तात् निमित्तकारणमात्रसव्यपेक्षत्वल-
क्षणाद्धेतोः, देवस्य द्योतनात्मनश्चित्तत्वस्य, तादृशे
विश्वप्रतिविम्बने, ज्ञानक्रियाद्याः शक्तयो निमित्तं
भवन्तु, एवं न कश्चिदोषः संभाव्यते इत्यर्थः ।
शक्तयश्च

‘बहुशक्तित्वमप्यस्य तच्छक्त्यैवाविवेकता ।’

इत्याद्युक्तयुक्त्या स्वातन्त्र्यशक्तिमात्रपरमार्था एव,
इति निजैश्वर्यमात्रादेव अस्य स्वात्मनि विश्वा-
कारधारित्वम्—इति पिण्डार्थः, यदुक्तं श्रीप्रत्यभि-
ज्ञाकृता

‘तत्र त्वर्पकादुपाधेस्तदाकारत्वं,
चित्तत्वस्य तु निजैश्वर्यात् ।’

इति । अनुप्रत्यभिज्ञाकृताप्यनेनैवाभिप्रायेण
 'नाथ त्वया विना बिम्बं स्वच्छे स्वात्मनि दर्शितम् ।'
 प्रसेना दर्पणेनैव प्रभावाद्वावगण्डलम् ॥'

इत्याद्युक्तम् ॥

तदेवं विश्वचित्प्रतिबिम्बत्वमेवोपसंहरति

इत्थं विश्वमिदं नाथे

भैरवीयचिदम्बरे ।

प्रतिबिम्बमलं स्वच्छे

न खल्वन्यप्रसादतः ॥ ६५ ॥

अन्येति—अन्यमुखप्रेक्षित्वे ह्यस्य स्वातन्त्र्यं
 खण्डयेतेति भावः, स्वातन्त्र्यं हि विमर्श इत्यु-
 च्यते, स चास्य मुख्यः स्वभावः, नहि निर्विमर्शः
 प्रकाशः संभवत्युपपद्यते वा, अयमेव ह्यस्य विश्वा-
 कारधारित्वे जडेभ्यो विशेषः—यत्सर्वमामृशतीति,
 यदुक्तमनेनैव अन्यत्र

'अन्तर्विभाति सकलं जगदात्मनीह

यद्दद्विचित्ररचना मकुरान्तराले ।

बोधः पुनर्निजविमर्शनिसारवृत्त्या

विश्वं परामृशति नो मकुरस्तथा तु ॥'

इति ॥ ६५ ॥ .

तु चायमामर्शो न सांकेतिकः, अपि तु 'चित्स्व-
भावतामात्रनान्तरीयकः स्वरसोदितः परावाग्रूपः'
इति सर्वैरुद्धोष्यते, इत्याह

अनन्यापेक्षिता यास्य

विश्वात्मत्वं प्रति प्रभोः ।

तां परां प्रतिभां देवीं

संगिरन्ते ह्यनुत्तराम् ॥ ६६ ॥

अनुत्तरामिति — निरतिशयस्वातन्त्र्यैश्वर्यचम-
त्कारमयीमित्यर्थः, अत एव अनुत्तराद्यनन्तशक्ति-
ब्रातोल्लेखशालिनीं प्रतिभामित्यर्थः । अनेन
परामर्शोदयक्रमस्याप्यवकाशो दत्तः ॥ ६६ ॥

इह हि विश्वस्य वाच्यवाचकात्मना द्विधा अव-
भासः, तत्र 'प्रकाश एव प्राधान्येन वाच्यात्मविश्व-
रूपत्वेन परिस्फुरति' इति विश्वचित्प्रातिविम्बत्वोद्-
घनेनोक्तम्, 'विमर्शोऽपि तत्तदनुत्तरानन्दाद्यामर्शा-
त्मनोदेति' इति परामर्शोदयक्रममप्याह

अकुलस्यास्य देवस्य

कुलप्रथनशालिनी ।

कौलिकी सा परा शक्ति-

रवियुक्तो यया प्रभुः ॥ ६७ ॥

इह खलु पूर्णः शिवशक्त्यादिप्रतिनियतव्यपदे-
शासहिष्णुः अनाख्यः परपरामर्शात्मा अनुत्तरः
प्रकाश एव परं तत्त्वं, स एव च स्वस्वातन्त्र्याद्वि-
श्वमवविभासयिषुः प्रथमं शिवशक्तिरूपतां स्वा-
त्मन्यवभासयति, यदाहुः-

‘नीम्यनुत्तरनाथस्य रश्मिचक्रमहं सदा ।

शिवशक्तीति विख्यातं परापरफलमदम् ॥’

इति । अनेनैव चाभिप्रायेण

‘रुद्रश्च रुद्रशक्तिश्च अमनस्के लयं गतो ।’

इत्याद्यन्यत्रोक्तं । ततश्च

‘यत्रोदितमिदं चित्रं विश्वं यत्रास्तमेति च ।

तत्कुलं विद्धि सर्वज्ञ शिवशक्तिविवर्जितम् ॥’

इत्यादिलक्षितात्पूर्णपरसंवित्तत्त्वलक्षणात् कुलात्
यदन्यदवभासितं शिवलक्षणमकुलं तस्य प्रकाशै-
करूपत्वेन द्योतमानस्य सा परा विश्वापुरण-
स्वभावा, अत एव

— ६० ४ क० पु० अनाख्यपरामर्शात्वेति पाठः ।

५० १/१ ख० पु० लक्षणवर्णनेति पाठः ।

५० १६ ख० पु० शिवशक्तिविवर्जितम् ६७ ।

‘शक्तयोऽस्य जगत्कृत्स्नं.....।’

इत्याद्युक्त्या कुलस्य शाक्तप्रसरात्मनो जगतो यत्प्रथनं तेन शालते तच्छीला, अत एव कुले भवम् अकुलात्म कौलं तद्यस्यामन्तस्तादात्म्येन अस्तीति ‘कौलिकी शक्तिः’ यया समनन्तरोक्तरूपः प्रभुरवियुक्तः — तदव्यभिचरितस्वभाव इत्यर्थः, एवं चाकारलक्षणं कुलं शरीरमस्य — इत्याद्यवर्णोऽप्यभिहितः, सोऽपि हि देवः

‘नास्योच्चारयिता कश्चित्प्रतिहन्ता न विद्यते ।
स्वयमुच्चरते देवि प्राणिनामुरसि स्थितः ॥’

इत्याद्युक्तस्वरूपादनाहतात् स्थानकरणाभिघातो-
त्थाच्च हतात् शब्दात् उत्तीर्णत्वेन परपरामर्शशा-
लिसिततरप्रकाशात्मतया सर्वदैव द्योतमानः,
तदुक्तम्

‘अनाहतहतोत्तीर्णो महाविषमचिद्गतिः।
धीरहृदद्वन्द्वोद्युक्तो रावो देव्या विजृम्भते ॥’

इति । तस्य च परैव सा शक्तिः कुलस्य शरीर-
स्य यत् प्रथनं तेन श्लाघमाना, तच्छरीरारम्भिके-

त्यर्थः, अत एव 'कौलिकी' इत्युक्तम्, तथाहि - परैव सूक्ष्मा कुण्डलिनी शक्तिः शिवेन सह परस्परसाम-
रस्यरूपमथ्यमन्थकभावात्मकं संघट्टमासाद्य उत्थि-
ता सती इच्छाज्ञानक्रियारूपतामाश्रित्य रौद्रीत्वमु-
न्मुद्रयन्ती शृङ्गाटकाकारतामम्बिकात्वमवलम्बसा-
ना उकारात्मकशशाङ्कशकलाकारतां ज्येष्ठात्वमधि-
तिष्ठन्ती च शशिविन्दूदितकालाग्निरूपरेफात्मक-
विन्दुविश्रान्तस्पष्टरेखाकारतामाभासयति - इत्या-
द्यवर्णशरीरमुल्लासयतीति, तदुक्तं श्रीतन्त्रसन्नावे

‘ या सा शक्तिः परा सूक्ष्मा निराचारेति कीर्तिता । ’

इत्याद्युपक्रम्य

‘ उत्थिता तु यदा तेन कला सूक्ष्मा तु कुण्डली ।
चतुष्कलमयी विन्दुः शक्तेरुदरगः प्रभुः ॥
मध्यमन्यनयोगेन ऋजुत्व जायते प्रिये ।
ज्येष्ठा शक्तिः स्मृता सा तु विन्दुद्वयमुमध्यगा ॥
विन्दुना क्षोभमायाता रेखेवामृतकुण्डली ।
रेखिनी नाम सा ज्ञेया उभौ विन्दू यदन्तर्गो ॥
त्रिपथा सा समाख्याता रौद्री नाम्ना तु गीयते ।
रोधिनी सा समुद्दिष्टा मोक्षमार्गनिरोधनात् ॥
शशाङ्कशकलाकारा अम्बिका चार्धचन्द्रिका ।
एकैवेत्यं परा शक्तिस्त्रिधा सा तु प्रजायते ॥ ’

इति । श्रीवामकेश्वरीमतेऽपि

‘त्रिपुरा परमा शक्तिराद्या जातेह सा प्रिये ।’

इत्याद्युपक्रम्य

‘कषलीकृतनिःशेषधीजाङ्घ्रतया स्थिता ।

वामा शिखा ततो ज्येष्ठा शृङ्गाटाकारतां गता ॥

रौद्री तु परमेशानि जगद्भसनरूपिणी ।

एवं सा परमा शक्तिरेकैव परमेश्वरी ॥

त्रिपुरा त्रिविधा देवी ब्रह्मविष्ण्वीश्वरूपिणी ।

ज्ञानशक्तिः क्रियाशक्तिरिच्छाशक्त्यात्मिका प्रिये ॥

धैलोक्यं संसृजत्यस्मात्त्रिपुरा पारिकीर्तिता ।’

इति । अनेनैव चाभिप्रायेण अन्यत्रापि अस्य
सृष्टिस्थितिसंहारात्मकं धामत्रयमयत्वं चोक्तम्,
तदुक्तं

‘कर्ध्वं तु संस्थिता सृष्टिः परमानन्ददायिनी ।

पीयूषवृष्टिं वर्षन्ती वैन्दवी परमा कला ॥

अधः संहारकृज्ज्ञेयो महानभिः कृतान्तकः ।

घोरो ज्वालावलीयुक्तो दुर्धर्षो ज्योतिषां निधिः ॥

तयोर्मध्ये परं तेज उभयानन्दसुन्दरम् ।

अवतारः स विज्ञेय उभाभ्यां व्यापकः शिवः ॥

परस्परसमाविष्टौ चन्द्रेऽग्निष्टीष्टिभे शशी ।
 चन्द्रं सृष्टिं विजानीयादमिः संहार उच्यते ॥
 अवतारो रविः प्रोक्तो मध्यस्यः परमेश्वरः ॥

इति । तथा

‘कालाग्निरुदात्तसूतं च तेजो
 भूरि स्फुटं दीप्ततरं विचिन्त्यम् ।
 ऊर्ध्वे स्थिता चन्द्रकला च शान्ता
 पूर्णामृतानन्दरसेन देवि ॥
 तदोभयोर्वन्निविष्टानुयोगा-
 चेजःशशाङ्गौ द्रविती च यस्मात् ।
 तेजःशशाङ्गस्फुटमिभितत्वा-
 द्रवेत्तदार्कं त्ववताररूपम् ॥
 ततः सकाशात्प्रभवाप्ययी स्तो
 यस्मादयं विश्वसमग्रभेदः ।
 षतञ्च विद्वान्विदितार्थभावो
 ध्यायेत युक्त्यात्मचिदर्करूपम् ॥’

इति । तथा

‘ततोऽस्वरोऽर्कसोमाग्निकलाबीजप्रसूतिभाक् ।
 उदेत्येकः समालोकः प्रमाणार्थप्रमातृदः ॥’

प० १ क० पु० चन्द्रेऽग्निस्तोषिते शशी इति, ख० ‘पुस्तकस्य वाशदेशे
 परस्परं समाविष्टौ चन्द्रेऽग्निर्ज्वलने शशी इति’ पाठः कल्पचित्कल्पितः क्षेमवति ।

प० ५ ग० पु० प्रसूत स्वतोऽयं इति पाठः ।

इति । इह च तिस्र एव परमेश्वरस्य मुख्याः शक्त-
यः संभवन्ति इत्यस्य प्राधान्येन तद्रूपत्वमेवोक्तम्,
अन्यत्र पुनः

‘अकारस्य शिरो रौद्री चक्रं वामा प्रकीर्तिता ।

अम्बिका वाहुरित्युक्ता ज्येष्ठा चैवाग्र्यं स्मृता ॥’

इत्याद्युक्त्या अभिप्रायान्तरेण अस्य चतूरूपत्वम-
प्युक्तम्, तदेवमेवंविधा परैव कुण्डलिनी शक्तिरस्य
स्वरूपादनतिरिक्ता, इत्युक्तम् ‘अवियुक्तो यया प्रभुः’
इति, तदुक्तम्

‘अकारश्च हकारश्च द्वावेतौ युगपत्स्मितौ ।

विभक्तिर्नान्योरस्ति भारुताम्बरयोरिव ॥’

इति, एवमविभागेऽप्यनयोरेकैकप्राधान्येन स्वरू-
पमात्रविश्रान्तरेकत्रीरत्वं चिच्छक्तिरूपत्वं च ॥६७॥

यदा पुनः

‘न शिवः शक्तिरहितो न शक्तिः शिववर्जिता ।

यामलं प्रसरं सर्वं..... ॥’

इत्यादि-महागुरुदितनीत्या अनयोः परस्परौ-
न्मुख्यात्मकं यामलं रूपं स्यात्, तदा विश्वसर्ग-
इत्याह

तयोर्यद्यामलं रूपं

स संघट्ट इति स्मृतः।

आनन्दशक्तिः सैवोक्ता

यतो विश्वं विसृज्यते ॥ ६८ ॥

तयोरिति — अकुलकौलिकीशब्दव्यपदेशयोः
शिवशक्त्योः, संघट्ट इति — सम्यक् घट्टनं चलनं
स्पन्दरूपता स्वात्मोच्छलत्ता इत्यर्थः, अतश्च
प्रकाशविमर्शात्मनोरनुत्तरयोरेव संघट्टादानन्दश-
क्त्यात्मनो द्वितीयवर्णस्य उदयो, यतः — इच्छाव्या-
त्मनो विश्वस्य सर्गः । चर्याक्रमेऽपि स्त्रीपुंसयोः
संघट्ट एवानन्दोदयादिसर्गः । इह शिवस्य शक्तेश्च
विश्वोत्तीर्णत्वेन विश्वमयत्वेन च विच्छिन्नं रूपम्,
इदं पुनः विश्वमयत्वेऽपि विश्वोत्तीर्णम्, इति
नियतावच्छेदाभावात् पूर्णं रूपम् ॥ ६८ ॥

अत एव सर्वशास्त्रेषु परमोपेयत्वेनोद्घोष्यते
इत्याह

परापरात्परं तत्त्वं

सैषा देवी निगद्यते ।

तत्सारं तच्च हृदयं
 स विसर्गः परः प्रभुः ॥ ६९ ॥
 देवीयामलशास्त्रे सा
 कथिता कालकर्षिणी ।
 महाडामरके यागे
 श्रीपरा मस्तके तथा ॥ ७० ॥
 श्रीपूर्वशास्त्रे सा मातृ-
 सद्भावत्वेन वर्णिता ।

परात् - विश्वोत्तीर्णात् शैवात् रूपात्, अपरात् -
 विश्वमयात् शाक्ताद्रूपात्, परं पूर्णं, सारमिति
 श्रीसारभट्टारकाद्युक्तम्, हृदयमिति श्रीहृदयनय-
 रहस्यं, पर इति परापरस्य अपरस्य च विसर्गस्य
 वक्ष्यमाणत्वात्, महाडामरके यागे इति देवीयाम-
 लशास्त्रसामानाधिकरण्येन योज्यम्, तेन तत्प्रति-
 पादके प्राथमिके ग्रन्थैकदेश इत्यर्थः । तदुक्तं तत्र

‘तन्मध्ये तु परा देवी दक्षिणे च परापरा ।

अपरा वामशृङ्गे तु मध्यशृङ्गोर्ध्वतः शृणु ॥

या सा संकर्षिणी देवी परार्तिता व्यवस्थिता ।’

इति । मातृसद्भावत्वेनेति यदुक्तं तत्र,

‘सद्भावः परमो ह्येष मातृणां परिपश्यते ॥’

इति ॥ ६९ ॥ ७० ॥

एवं विदानन्दशक्ती अभिधाय इच्छाशक्तिमाह
संघट्टेऽस्मिंश्चिदात्मत्वा-

द्यत्तत्प्रत्यवमर्शनम् ॥ ७१ ॥

इच्छाशक्तिरघोराणां

शक्तीनां सा परा प्रभुः ।

अस्मिन् समनन्तरोक्तरूपे संघट्टे

‘आनन्दो ब्रह्मणो रूपम्.....’ ॥

इत्याद्युक्त्या चितः प्राधान्यात् योऽयं परस्य प्रमा-
तुः सिसृक्षात्मा परामर्श उदेति सेयमिच्छाख्या
शक्तिः, या खलु

‘पूर्ववज्जन्तुजातस्य शिवधामफलप्रदाः ।

पराः प्रकथितास्तज्जीरघोराः शिवशक्तयः ॥’

इत्याद्युक्तानामघोराणां शुद्धस्वातन्त्र्यमात्ररूपत्वा-
दविद्यमानभेदाद्यात्मकघोररूपाणां शक्तीनां, प्रभुः
प्रभवनिमित्तं — गर्भीकृतानन्तशक्तिव्रातां, इति
यावत्, अत एव परा सर्वोत्कर्षयोगिनी तदाख्या

चेत्यर्थः । प्रकृतेऽपि अनेन तृतीयवर्णोदय उक्तः ।
सा च इच्छाशक्तिः

‘यदा तु तस्य विद्वर्माविभवामोदमृग्मया ।

विचित्ररचनानानाकार्यसृष्टिप्रवर्तने ॥

भवत्युन्मुक्षिताचिन्ता सेच्छायाः प्रथमा तुष्टिः ।’

इत्याद्युक्ताद्यस्पन्दात्मिका वहिरौन्मुख्यमात्ररू-
पिणी स्रष्टव्यानारूपितेच्छामात्ररूपा वा स्यात्
तत्तदीपणीयविषयारूपणया प्रक्षोभात्मप्रयत्नरू-
पतां श्रयन्ती बहीरूपतया ऐश्वर्यं भजमाना
वा इत्यस्या द्वैधम्, तदुक्तं श्रीप्रत्यभिज्ञायाम्

‘सा केवलमिच्छामात्ररूपा स्रष्टव्यस्य विप्रकृष्टा,
काचित्पुनः प्रयत्नतामापन्ना संनिकृष्टा ॥’

इति ॥ ७१ ॥

तत्र प्राच्यायाः स्वरूपं निरूपितं द्वितीयस्या
निरूपयितुमाह

सैव प्रक्षुब्धरूपा चे-

दीशित्री संप्रजायते ॥ ७२ ॥

तदा घोराः परा देव्यो

जाताः शैवाध्वदैशिकाः ॥

तदा—प्रक्षुब्धरूपत्वेनेच्छाशक्तेरैश्वर्ये सति परा
 अघोरा देव्यो जाताः—वहीरूपतया प्रस्फुरिता
 इत्यर्थः, एतदेव हि अस्या ऐश्वर्यं—यत्तत्तदनन्त-
 शक्तिरूपतया बहिरवभासनमिति, ताश्च तथा
 भेदस्य स्फुटत्वाभावात् स्वस्वरूपावभासनव्यापा-
 रशालिन्य एव, इत्याह 'शैवाध्वदैशिका' इति, अत
 एव न घोरादिशक्तिवन्मुक्तिमार्गनिरोधिन्य इति
 भावः । प्रकृतेऽपि अनेन चतुर्थवर्णोदय उक्तः॥७२॥

एवमिच्छाशक्तिं द्विप्रकारामभिधाय ज्ञान-
 शक्तिमप्याह

स्वात्मप्रत्यवमर्शो यः

प्रागभूदेकवीरकः ॥ ७३ ॥

ज्ञातव्यविश्वोन्मेषात्मा

ज्ञानशक्तितया स्थितः ।

उन्मेषः—आद्यः परिस्पन्दः, तद्रूपः सन् अवस्थितः
इति पञ्चमवीजनिर्णय इति ॥ ७३ ॥

एतदेव स्वदर्शनभङ्ग्या योजयति

इयं परापरा देवी

घोरां या मातृमण्डलीम् ॥ ७४ ॥

सृजत्यविरतं शुद्धा-

शुद्धमार्गेकदीपिकाम् ।

घोरामिति । यदुक्तम्

‘मिश्रकर्मफलासक्तिं पूर्ववज्जनयन्ति याः ।

शुक्तिमार्गनिरोधिन्यस्ताः स्पृष्ट्वोराः परापराः ॥’

इति । शुद्धाशुद्धेति—न पुनर्घोरतर्यादिवद-
धोधःपातिनीम् इति भावः ॥ ७४ ॥

इहेच्छाशक्तिवत् ज्ञानशक्तेरपि ज्ञेयाधिक्या-
नाधिक्याभ्यां द्वैधं, तत्र यज्ज्ञेयस्यानाधिक्ये स्वरू-
पं निर्णीतम्, आधिक्ये पुनः स्वरूपं निरूपयति

ज्ञेयांशः प्रोन्मियन्क्षोभं

यदैति बलवत्त्वतः ॥ ७५ ॥

ऊनताभासनं संवि-

न्यात्रत्वे जायते तदा ॥

ज्ञानापेक्षया ज्ञेयरूपोऽत्र उद्रिक्तत्वात् प्रस्फुटी-
भवन्, यदा क्षोभं – तत्तन्नीलसुखाद्यात्मना चित्रा-
कारधारितामेति तदा ज्ञेयस्याधिक्यात् ज्ञानस्य
ज्ञानमात्ररूपतायामूनत्वस्य – अपूर्णत्वस्य आभा-
सनं जायते – संकोचाधिगमो भवेत्, इति पष्ठव-
णोंदयः ॥

एतदेव प्रपञ्चयति

रूढं तज्ज्ञेयवर्गस्य

स्थितिप्रारम्भ उच्यते ॥ ७६ ॥

रूढिरेषा विबोधाब्धे-

श्चित्राकारपरिग्रहः ।

इदं तद्वीजसंदर्भ-

वीजं चिन्वन्ति योगिनः ॥ ७७ ॥

तत्-संविन्मात्रोनताभासनं, रूढं जातप्ररोहं सत्,
तत्तन्नीलसुखाद्यात्मनो ज्ञेयवर्गस्य स्थितेः प्रारम्भ
उच्यते, न पुनः साक्षात्स्थितिरेव – तस्याः क्रियाशक्तौ
भावात्, को नाम अस्याः प्ररोहः ? इत्याह ‘रूढिरेषे-
त्यादि’ अनेन ज्ञानादतिरिक्तं न किञ्चिन्नाम ज्ञेयमस्ति
अपि तु तदेव तत्तद्भासात्मना स्फुरति, इति सूचि-

उन्मेषः — आद्यः परिस्पन्दः, तद्रूपः सन् अवस्थितः
इति पञ्चमबीजनिर्णय इति ॥ ७३ ॥

एतदेव स्वदर्शनभङ्गाया योजयति

इयं परापरा देवी

घोरां या मातृमण्डलीम् ॥ ७४ ॥

सृजत्यविरतं शुद्धा-

शुद्धमार्गेकदीपिकाम् ।

घोरामिति । यदुक्तम्

‘मिश्रकर्मफलासक्ति पूर्ववज्जनयन्ति याः ।

मुक्तिमार्गनिरोधिन्यस्ताः स्युषोराः परापराः ॥’

इति । शुद्धाशुद्धेति — न पुनर्घोरतर्याविवद-
धोधःपातिनीम् इति भावः ॥ ७४ ॥

इहेच्छाशक्तिवत् ज्ञानशक्तेरपि ज्ञेयाधिक्या-
नाधिक्याभ्यां द्वैधं, तत्र यज्ज्ञेयस्यानाधिक्ये स्वरू-
पं निर्णीतम्, आधिक्ये पुनः स्वरूपं निरूपयति

ज्ञेयांशः प्रोन्मिषन्क्षोभं

यदैति बलवत्त्वतः ॥ ७५ ॥

उन्तताभासनं संवि-

न्मात्रत्वे जायते तदा ॥

ज्ञानापेक्षया ज्ञेयरूपोऽश उद्विक्तत्वात् प्रस्फुटी-
भवन्, यदा क्षोभं – तत्तन्नीलसुखाद्यात्मना चित्रा-
कारधारितामेति तदा ज्ञेयस्याधिक्यात् ज्ञानस्य
ज्ञानमात्ररूपतायामूनत्वस्य – अपूर्णत्वस्य आभा-
सनं जायते – संकोचाधिगमो भवेत्, इति पष्ठव-
णोंदयः ॥

एतदेव प्रपञ्चयति

रूढं तज्ज्ञेयवर्गस्य

स्थितिप्रारम्भ उच्यते ॥ ७६ ॥

रूढिरेषा विवोधाब्धे-

श्चित्राकारपरिग्रहः ।

इदं तद्वीजसंदर्भ-

वीजं चिन्वन्ति योगिनः ॥ ७७ ॥

तत्-संविन्मात्रोनताभासनं, रूढं जातप्ररोहं सत्,
तत्तन्नीलसुखाद्यात्मनो ज्ञेयवर्गस्य स्थितेः प्रारम्भ
उच्यते, न पुनः साक्षात्स्थितिरेव – तस्याः क्रियाशक्तौ
भावात्, को नाम अस्याः प्ररोहः ? इत्याह 'रूढिरेषे-
त्यादि' अनेन ज्ञानादतिरिक्तं न किञ्चिन्नाम ज्ञेयमस्ति
अपि तु तदेव तत्तन्मासात्मना स्फुरति, इति सूचि-

तम् । तत् — तस्माद्बोधस्यैव चित्राकारधारित्वाच्चेतो-
रिदमेव व्याख्यातं संविन्मात्रोनत्वं षष्ठं च भेदसंद-
र्भस्य कारणत्वेन, योगिनो — न पुनरयोगिनः, तेषां
क्रियाशक्त्यात्मस्थूलभेदचेतयितृत्वात्, चिन्वन्ति
जानन्तीत्यर्थः । इह खलु एतदेव पराविमर्शात्म-
मुख्यं परामर्शपदकं यतः परस्परं प्रमेयेण वा सं-
घट्टे सति निखिलपरामर्शोदयः, यद्वक्ष्यति

‘स्वराणां षड्कमेवेह मूलं स्याद्वर्णसंतती ।’

इति । तत्र अनुत्तरानन्दयोः शुद्धसंविन्मात्ररूप-
त्वात् तदपेक्षया भेदाभावात् प्रमेयवार्तापि ना-
स्तीति ॥ ७७ ॥

इच्छाशक्तेरेव इष्यमाणारूपणया चातूरूप्यं दर्श-
यितुमुपक्रमते

इच्छाशक्तिर्द्विरूपोक्ता

क्षुभिताक्षुभिता च या ।

इष्यमाणं हि सा वस्तु-

द्वैरूप्येणात्मनि श्रयेत् ॥ ७८ ॥

इष्यमाणस्य प्रकाशमात्रात्मकत्वात् विश्रान्त्या-

त्मकत्वाच्च, अत एव अत्र रलयोः श्रुतिः—तयोः
प्रकाशस्तम्भस्वभावत्वात् ॥ ७८ ॥

तदाह

अचिरद्युतिभासिन्या

शक्त्या ज्वलनरूपया ।

इष्यमाणसमापत्तिः

स्थैर्येणाथ धरात्मना ॥ ७९ ॥

‘शक्तयोऽस्य जगत्सर्वं..... ।’

इत्याद्युक्तेर्ज्वलनरूपा धरात्मा च येयं द्विप्रकारा
शक्तिः, तदात्मकं यदिष्यमाणं तेन, अर्थात्—द्विप्र-
काराया अपि इच्छाशक्तेर्या समापत्तिः—अपृथग्भा-
वेनावभासनम्, अतोऽस्याश्चातरूप्यमित्यर्थः, यद्य-
पि प्रागपीच्छाया इष्यमाणसमापत्तिरुक्ता येनास्याः
क्षुब्धत्वं प्रतिपादितं तथापि तन्न तथा स्फुटेन
रूपेण, यथेदानीम्, इत्युक्तं ‘स्थैर्येण’ इति, न चात्रै-
वमपि बाह्यवत् स्थैर्येणेप्यमाणं प्रतीयते, तथात्वे हि
तत्कार्यं स्यात्, नेष्यमाणम्, अत एवात्र अस्फुट-
त्वात् रलयोः श्रुतिमात्रं, न तु साक्षाद्वयञ्जनवत्स्थि-
तिः, तदाह ‘अचिरद्युतिभासिन्योति’ यथाहि विद्यु-

त् क्षणिकत्वादचिरमेव कालमवभासते तथात्र
 इष्यमाणमपि छायामात्रेणैवेति, अत एव चात्र—
 वर्णश्रुतिमात्रं, न साक्षाद्वर्णः, नहि वर्णश्रुतिरेव
 वर्णः, अत एव नरसिंहवत् जात्यन्तरमिदमिति
 श्रीमहाभाष्यकारः, अत एव चैतद्वर्णचतुष्टयमुभय-
 च्छायाधारित्वात्

‘ ऋ ऋ लृ लृ चतुष्कं च नपुंसकगणस्तथा । ’

इत्याद्युपस्था सर्वत्रैव नपुंसकत्वेन व्यपविद्यते,
 तेन अक्षुब्धा ज्वलनशक्त्याच्छुरिता इच्छा ‘ ऋ ’
 क्षुब्धा तु ‘ ऋ ’ एवं धराशक्त्याच्छुरिता ‘ लृ लृ ’ इति,
 ज्वलनाद्यात्मनश्चात्रेप्यमाणस्य स्वरूपमात्रोपा-
 वानादेव स्थिरात्मकत्वं लभ्यते—इति न तदर्थं
 विशेषणान्तरोपादानम् ॥ ७९ ॥

ननु यदीच्छाशक्तेरिष्यमाणसमापत्त्या पराम-
 शान्तरोदय इष्यते, तज्ज्ञानशक्तेरपि किं न ज्ञेयस-
 मापत्त्या ? इत्याशंभ्याह

उन्मेषशक्तावस्त्येत-

ज्ञेयं यद्यपि भूयसा ।

तथापि विभवस्थानं

सा न तु प्राच्यजन्मभूः ॥८०॥

यद्यपि ज्ञानशक्तावेतज्ज्वलनाद्यात्म ज्ञेयं भूयसा
विद्यते तथापि सा ज्ञानशक्तिः ज्ञेयस्य विभवस्थानं,
न तु प्राच्येच्छाशक्तिलक्षणा जन्मभूः - इच्छाश-
क्तिवत् नेयमुत्पत्तिस्थानमित्यर्थः, इच्छाशक्तौ खलु-
इष्यमाणात्मतया उत्पन्नस्य सतो भावजातस्य
ज्ञानशक्तावभिव्यक्तिः, यस्य क्रियाशक्तौ बहीरूप-
तया परिस्फुरणम्, अतो ज्ञानशक्तौ ज्ञेयस्य नापूर्व-
तया उत्पाद, इति न तत्र तत्समापत्त्या परामर्श-
न्तरोदयः, तेनेच्छाशक्ताविष्यमाणस्यापूर्वतयोत्पा-
दादेवमभिधानम्, यद्यपि सर्वभावनिर्भरत्वात्पर-
स्यामपि संविदि सर्वे भावाः संभवन्ति तथापि तत्र
तेषां संविन्मात्रतयावस्थानम् ॥ ८० ॥

इह पुनः किञ्चिदुच्छूनतासमापत्त्या पृथगिवाव-
भास इति इत्येतदुक्तम् अत आह

इच्छाशक्तेरतः प्राहु-

श्चातूरूप्यं परामृतम् ।

क्षोभान्तरस्यासद्भावा-

न्नेदं बीजं च कस्यचित् ॥ ८१ ॥

परामृतमिति — स्वात्ममात्रविश्रान्त्या परचम-
त्कारात्मकमित्यर्थः, यद्वक्ष्यति

‘आत्मन्येव च विश्रान्त्या तत्त्वोक्तममृतात्मकम् ।’

इति । ननु

‘.....बीजं स्वरा मताः ।’

त्यादिना स्वरान्तःपातित्वादेपां बीजत्वमुक्तं,
तच्च प्रक्षोभकत्वमुच्यते न च स्वात्ममात्रविश्रा-
न्तिरूपत्वादत्र तत् संगच्छते, तद्धि क्षोभान्तरस-
द्भावे स्यात्? इत्याशङ्क्याह ‘नेदं बीजमिति’ स्वात्म-
मात्रविश्रान्तेः क्षोभान्तरानुल्लासकतया स्वकार्याक-
रणात् दग्धप्रायत्वात्, न तु सर्वसर्विकया बीजरू-
पत्वाभावात्, नहि शिवशक्त्यात्मबीजयोन्यतिरे-
किणः

‘बीजयोन्यात्मकाद्भेदाद्विधा बीजं स्वरा मताः ।

कादिभिश्च स्मृता योनिः.....॥’

इत्याद्यभिधानात् राश्यन्तरस्य सद्भावोऽस्ति, ये-
नैवं स्यात्, यस्तु

‘या नृक्का ज्ञेयकालुष्यभाक्क्षिप्रस्थिरयोगतः ।

द्विरूपायास्ततो जातं द- ताद्यं वर्गण्यमकम् ॥’

इत्यादि पुरस्ताद्वक्ष्यते, तत्तत्रैव समाधास्यत इति
युक्तमुक्तं — नेदं बीजमिति ॥ ८१ ॥

ननु यद्येवमेपां बीजत्वं नास्ति तर्हि पारिशेष्याद्यो-
नित्वं स्यात् ? इत्याशङ्क्य — तत्परिहारार्थमेपां बी-
जयोनिवैलक्षण्यं प्रतिपादयितुं तत्स्वरूपं तावदाह-

प्रक्षोभकत्वं बीजत्वं

क्षोभाधारश्च योनिता ।

ननु कारणत्वाभिमतं बीजं जडं, तस्य कथं
निरपेक्षस्य रूपान्तराविर्भावने सामर्थ्यम् ? इत्या-
शङ्क्याह

क्षोभकं संविदो रूपं

क्षुभ्यति क्षोभयत्यपि ॥ ८२ ॥

क्षोभः स्याज्ज्ञेयधर्मत्वं

क्षोभणा तद्वहिष्कृतिः ।

यतः संविद एव मुख्यतया क्षोभकं रूपम्, अतः
क्षुभेः प्यन्ताप्यन्तार्थगर्भिकारात्त्वा संवित् क्षुभ्य-
ति, मयूराण्डरसन्यायेन अन्तरासूत्रितप्रायं बहिर्भा-
वोन्मुखमिव ज्ञेयजातं धारयति, तच्च तथा क्षुभ्यत्
क्षोभयति — बहिरूपतयावभासयतीत्यर्थः, तदाह
'क्षोभ' इत्यादि, क्षोभणा—क्षोभ्यस्य प्रेषणादिरूपा-
प्रेरणेत्यर्थः ॥ ८२ ॥

एतदेव रहस्यप्रक्रियागर्भीकारेणापि सूत्रयति

अन्तःस्थविश्वाभिन्नैक-

बीजांशविसिसृक्षुता ॥ ८३ ॥

क्षोभोऽतदिच्छे तत्त्वेच्छा-

भासनं क्षोभणां विदुः ।

अन्तःस्थं—प्रमात्रैकात्म्येन वर्तमानं यद्विश्वम्
 ईषणीयादिभावजातं, तत्राभिन्नमीषणादि संवि-
 द्रूपत्वेन अनुद्भिन्नविशेषम्, अत एवैकमद्वितीयं यत्
 सविदो रूपं, तदेव सर्वभावनिर्भरत्वात् विश्वावि-
 भावकतया बीजांशः—कारणविशेषः, तस्य या परा-
 नपेक्षत्वेन विशिष्टा स्रष्टृत्वेच्छा—ग्राह्यग्राहकात्मनो
 विश्वस्य भिन्नकल्पतयावविभासयिषा, तया योऽसौ
 संबन्धः, स एव क्षोभः, तथा 'शरं गमयति' इत्या-
 दिवत् अतदिच्छेऽपि औदासीन्यात् वहिर्भावानु-
 न्मुखे देहनीलादौ भावजाते यत्तत्त्वेच्छाभासनम्—
 औदासीन्यव्यावनेन वहिर्भावान्मुख्येन अवभास-
 नं, तां क्षोभणाम्, एतद्गुरुप्रभृतयो विदुः जानीयुरि-
 त्यर्थः । चर्याक्रमे हि बीजं सिसृक्षुः पुमान् स्वयं
 क्षुभयति प्रमदां तु क्षोभयति इति । इह चैतदति-

रहस्यत्वादप्रस्तुतत्वाच्च न प्रपञ्चितं, यथोपयो
गमूह्यत एव केवलम् ॥ ८३ ॥

एवं बीजस्वरूपमभिधाय योनिस्वरूपमाह

यदैक्यापत्तिमासाद्य

तदिच्छा कृतिनी भवेत् ॥ ८४ ॥

क्षोभाधारमिमं प्राहुः

श्रीसोमानन्दपुत्रकाः ॥

येन — इदन्ताविमृश्येन देहनीलादिना भावजा-
तेन, कादिना च ऐकात्म्यमासाद्य तस्य परस्य
प्रमातुः संवन्धिनी इच्छा, — कृतिनी

‘ममैव भैरवस्थैता विश्वभङ्गयो विनिर्गताः ।’

इत्यादिन्यायेन स्वात्ममात्रविश्रान्त्या कृतार्था
पूर्णा जायते । तमेतं क्षोभस्य संबित्स्वातन्त्र्यस्य
आधारं विषयं श्रीसोमानन्दस्यानुकम्प्याः पुत्राः—
श्रीमदुत्पलदेवप्रभृतयः शिष्याः, प्राहुः—आचक्षत
इत्यर्थः । चर्याक्रमेऽपि हि यत्सामरस्यमासाद्य
पौल्लोऽभिलाषः कार्तार्थ्यमेति स योनिलक्षणः
क्षोभाधारः इति ॥ ८४ ॥

एतच्च बीजयोनिस्वरूपम् ‘अन्तःस्थ’ इत्यादिना

सूत्रितम्, रहस्यप्रक्रियागर्भीकारेण परमोपादेयत्वा-
दनुप्रास्याणां हृदयंगमीकर्तुं स्वयमेव व्याचष्टे

संविदामीषणादीना-

मनुद्भिन्नविशेषकम् ॥ ८५ ॥

यज्ज्ञेयमात्रं तद्बीजं

यद्योगाद्बीजता स्वरे ॥

ईषणादीनां संविदामसंजातविभागं, यज्ज्ञेयम-
वश्यं ज्ञातव्यं पारमार्थिकं संविद्रूपमेवेच्छादिसंवि-
द्विशेषरूपत्वानुपग्रहात्केवलमनवच्छिन्नं पारमेश्वरं
रूपं, तदेव

‘विदात्मैष हि देवान्तःस्थितमिच्छावशाद्बहिः ।

योगीश्व निरुपादानमर्थजातं प्रकाशयेत् ॥’

इत्याद्युक्त्या सर्वभावनिर्भरत्वात् अन्तःस्थस्य
विश्वस्य स्वेच्छयैव बहिराविर्भावनाद्बीजं — मुख्य-
कारणमित्यर्थः । ननु यद्येवं तत्कथं स्वराणामपि
बीजत्वमित्याशङ्क्योक्तं ‘यद्योगाद्बीजता स्वरे’ इति,
यद्योगादिति — यदनुप्राणितत्वादित्यर्थः, अत एव
स्वराणां तत्तद्गुणाविर्भावकत्वादुचितं बीजत्वम्—
इत्याशयः, नहि संवित्स्वातन्त्र्यमन्तरेण अन्यस्य

कस्यचित् रूपान्तराविर्भावने सामर्थ्यम्, इति
भावः ॥ ८५ ॥

एवं बीजशब्दार्थं व्याख्याय विसिसृक्षात्मकं
प्यन्ताप्यन्ततया द्विप्रकारं क्षोभमपि व्याचष्टे

तस्य बीजस्य सैवोक्ता

विसिसृक्षा य उद्भवः ।

यतो ग्राह्यमिदं भास्य-

द्विन्नकल्पं चिदात्मनः ॥ ८६ ॥

एष क्षोभः क्षोभणा तु

तूष्णींभूतान्यमावृणोति ।

हठाद्यदौदासीन्यांश-

च्यावनं संविदो बलात् ॥ ८७ ॥

उद्भव इत्युच्यन्तृतेत्यर्थः, यतो हेतोरिदं ग्राह्यं
देहनीलादि भावजातं कादि च, चिदात्मनः सका-
शान्निन्नकल्पम्—अनतिरिक्तमपि अतिरिक्तायमानं
भास्यत्—उत्तरकालं भासिष्यमाणं स्यात् स एष
उच्यन्तृतामात्ररूपः क्षोभः । चर्याक्रमेऽपि हि क्षो-
भानन्तरमेवानन्दादि भवेत्, क्षोभणा तु तूष्णीं-

भूता - औदासीन्यात् वहिर्भावानुन्मुखा, ये अन्ये नीलाद्यपोहेन अवस्थिता देहादयो मातारः अर्था-
श्रीलादयः प्रमेयाश्च, तद्गतं बलात् स्वातन्त्र्यलक्षणं
स्वं वीर्यमवलम्ब्य संवित्कर्तृकं हठात् - अतदिच्छे-
ऽपि तत्त्वेच्छाभासनलक्षणात् बलात्कारात् यदौ-
दासीन्याद्वहिर्भावोन्मुखतायामप्रवर्तनात्, व्यावनं
वहिर्भावोन्मुख्येनैवावभासनं नामेति ॥८६-८७॥

एवं वीजसूत्रं व्याख्याय योनिःसूत्रमपि व्याचष्टे

जातापि विसिसृक्षसौ

यद्विमर्शान्तरैक्यतः ।

कृतार्था जायते क्षोभा-

धारोऽत्रैतत्प्रकीर्तितम् ॥ ८८ ॥

यत्परस्य प्रमातुरुत्पन्नापि क्षोभलक्षणा स्मृत्वे-
च्छा - चिन्मात्रनिष्ठात् प्रकृतादहन्ताविमर्शादन्य
इदन्तास्मा विमर्शो - विमृश्यविमर्शयोरभेदोपचा-
रात्, तत्परामृश्यं देहनीलादि भावजातं कादि च
तेनैकात्म्यमवलम्ब्य, कृतार्था - स्वात्ममात्रविश्रा-
न्त्या पूर्णा जायते, तदेतदत्र 'यदेक्यापत्तिमासाद्य'

इत्यादौ योनिसूत्रे क्षोभाधारः, प्रकीर्तितं—सम्यगु-
क्तमित्यर्थः ॥ ८८ ॥

एवमेतत्पदार्थद्वारेण व्याख्याय तात्पर्यमुखे-
नाप्यभिधत्ते

ततस्तदान्तरं ज्ञेयं

भिन्नकल्पत्वमिच्छति ।

विश्वबीजादतः सर्वं

बाह्यं विम्बं विवत्स्यति ॥ ८९ ॥

ततः—समनन्तरोक्तात् सिसृक्षालक्षणात् क्षो-
भाद्धेतोः, आन्तरं—प्रमात्रैकात्म्येन वर्तमानं सत्
तत् आसूत्रितप्रायं ज्ञेयं भिन्नकल्पत्वम्—अतिरि-
क्तायमानत्वमेति, अतो—विश्वबीजादादिवर्णान्म-
हामायातश्चारभ्य सर्वमानन्दादि तत्त्वभुवनादि च
भावजातं, बाह्यं—विच्छेदेनावभासमानं, विम्बं—
ज्ञानीयाकारलक्षणप्रतिविम्बात्मकं, विवत्स्यति—
तत्तद्देहनीलाद्यात्मना पदवाक्यादितया च यथायथं
स्फुटीभविष्यतीत्यर्थः । चर्याक्रमेऽपि हि बीजमे-
व भेदेन प्रसृतं सत् स्त्रीपुंनपुंसकादिरूपतामे-
ष्यतीति ॥ ८९ ॥

न चैतत्स्वोपशमेवोक्तम्, इत्याह
क्षोभ्यक्षोभकभावस्य
सतत्त्वं दर्शितं मया ।

श्रीमन्महेश्वरेणोक्तं

गुरुणा यत्प्रसादतः ॥ ९० ॥

‘तवपरस्मूर्तिर्भगवान् महेश्वर’ इत्यादिना प्राङ्-
नमस्कृतेन गुरुणा यत्सतत्त्वमुक्तं, तन्मया दर्शि-
तम्, इति संबन्धः ॥ ९० ॥

एवमेतत्प्रसंगादभिधाय प्रकृतमेवावतारयति

प्रकृतं ब्रूमहे नेदं

बीजं वर्णचतुष्टयम् ।

नापि योनिर्यतो नैत-

त्क्षोभाधारत्वमृच्छति ॥ ९१ ॥

नहि कादिवदेतदैक्यमासाद्य कस्यचिदपीच्छा
कार्तार्यमियादित्यस्य क्षोभाधारत्वागमनम् । नेदं
बीजमित्यत्र पुनः ‘क्षोभान्तरस्यासंभवात्’ इत्या-
दिना प्रागुपादानाद्धेतोरनिर्देशः, अत एव चास्य

वर्णचतुष्टयस्य प्रक्षोभकत्वाभावात् स्वात्ममात्रवि-
श्रान्त्या परचमत्कारमयत्वम् ॥ ९१ ॥

तदाह

आत्मन्येव च विश्रान्त्या
तत्प्रोक्तममृतात्मकम् ।

न केवलमेपां यथासंभवं प्रमेयेण संघट्टे परा-
मर्शान्तरोदयो, चावत्परस्परमपि, इत्याह

इत्थं प्रागुदितं यत्त-
त्पञ्चकं तत्परस्परम् ॥ ९२ ॥

उच्छलद्विविधाकार-
मन्योन्यव्यतिमिश्रणात् ।

पञ्चकमिति — अनुत्तरेच्छेशनोन्मेषोनतारूपं,
आनन्दशक्तिर्हि

‘आनन्दो ब्रह्मणो रूपम्..... ।’

इत्याद्युक्त्या चिदव्यतिरिक्तैव, इति नास्याः
पृथगभिधानम्, तदेतत्, परस्परं—न पुनरेकैकम्,
उच्छलद्विविधाकारं—प्रादुर्भवन्नानावर्णरूपं भवेत्,
न चैतत्पारस्पर्येऽपि स्वात्ममात्रावस्थाने किं तु

संघट्टे सति, इत्याह—व्यतिमिश्रणादिति, तद्यथा-
 अकारस्याकारस्य वा इकारेणेकारेण वा व्यतिमि-
 श्रणे 'ए' इति रूपं भवेत्, तयोरेव उकारेणोका-
 रेण वा व्यतिमिश्रणे 'ओ' इति रूपं भवेत्, इका-
 रस्यापि अकारेण 'य' इति, उकारस्यापि अकारेण
 'व' इति, व्यतिमिश्रणं च न पञ्चकादतिरिक्तेन
 परामर्शान्तरेण केनचित्, इत्युक्तम्—अन्योन्येति ।
 यत्तु

‘सैव शीघ्रस्थिरोपात्तज्ञेयकालुष्यरूपिता ।

विजातीयोन्मुखत्वेन रत्नं लब्धं च गच्छति ॥’

इत्यादि वक्ष्यति, तत् परामर्शान्तरोदयविषयमिति
 नात्र मेलनीयं—संघ्यक्षरोदयस्यैव इह प्रका-
 न्तत्वात् ॥ ९२-३ ॥

एतदेव दर्शयति

योऽनुत्तरः परः स्पन्दो

यश्चानन्दः समुच्छलन् ॥९३॥

ताविच्छोन्मेपसंघट्टा-

द्गच्छतोऽतिविचित्रताम् ।

तावनुत्तरानन्दशब्दव्यपदेश्यौ 'अकाराकारौ'
इच्छेन्मेपाभ्याम् 'इकारोकाराभ्यां' यः सं-
घट्टः—'आहूण' इत्येवंरूपः संधिः, तस्मादतिश-
येन संधीयमानवर्णद्वयविलक्षणतया, विचित्रताम्
'एकारोकारलक्षणां' वैचित्र्यं गच्छतः—प्राप्नुत
इत्यर्थः ॥ ९३ ॥

एवमेकारस्योदयमात्रमुक्त्वा गर्भीकारेण स्वरू-
पमप्यभिधत्ते

अनुत्तरानन्दचिती

इच्छाशक्तौ नियोजिते ॥९४॥

त्रिकोणमिति तत्प्राहु-

र्विसर्गामोदसुन्दरम् ।

यदनुत्तरानन्दौ अर्थाद्विकल्पेन, इच्छायां निहि-
तसंधी तत्—संधीयमानावयवमेकारलक्षणमक्षरं
त्रिकोणं

'त्रिकोणमेकादशमं वह्निगेहं च योनिरुम् ।

मृगाटं चैव एकारं नामभिः परिकीर्तितम् ॥'

इत्याद्युक्तेः, इच्छाज्ञानक्रियारत्यकोणत्रयमयत्वा-
च्च, लिपिक्रमेऽपि तथा संनिवेशात् 'त्रिकोणम्'

इति - त्रिकोणशब्दव्यपदेश्यमाचक्षते इति वा-
क्यार्थः, तच्च

‘विसर्गस्तस्य नायस्य कौलिकी शक्तिरुच्यते ।’

इत्यादिवक्ष्यमाणनीत्या, विसर्गः - परा शक्तिः,
तस्या आसोदः - आनन्दोदयक्रमेण क्रियाशक्तिप-
र्यन्तमुल्लासः, तेन सुन्दरं - तत्र नित्योदितत्वाच्छक्तेः
परानन्दमयमित्यर्थः । त्रिकोणमित्यनेन योगिनी-
चक्रापरपर्यायजन्माधाररूपत्वमप्यस्य सूचितम् ।
तत एव हि परा शक्तिरुदेतीति भावः, यदुक्तम्

‘यदोल्लसति शृंगादपीडात्कुदिलरूपिणी ।’

इति । तथा

‘त्रिकोणं भगमित्युक्त वियत्स्थं गुप्तमण्डलम् ।

इच्छाज्ञानक्रियाकोण तन्मध्ये विञ्चिनाक्रमम् ॥’

इति । अनेनैवाशयेन च इतो याह्यैरपि

‘एकाराकृति यदिव्यं मध्ये पदकारभूषितम् ।

आलयः सर्वसौख्यानां बोधरत्नकरण्डकम् ॥’

इत्याद्युक्तम् । चर्याक्रमेऽपि हि विसर्गस्यानन्दफ-
लस्य संवन्धिना स्फारेण परानन्दमयं प्रसरस्था-
नम्, इति ॥ ९४ ॥

न केवलमनुत्तरानन्दयोरिच्छायां योगे संध्य-
क्षरलक्षणपरामर्शान्तरोदयो, यावदत्रापि, इत्याह

अनुत्तरानन्दशक्ती

तत्र रूढिमुपागते ॥ ९५ ॥

त्रिकोणद्वित्वयोगेन

व्रजतः षडरस्थितिम् ।

तत्र त्रिकोणेऽपि यदा अनुत्तरानन्दौ रूढिं—
'वृद्धिरेचि' इति संधिक्रमेण प्ररोहं प्राप्तौ,
तदा अनुत्तरस्य पूर्वोक्तनीत्या रौद्रयादिशक्तित्रय-
मयत्वेन आनन्दस्यापि तत्स्फारमात्रसारत्वेन त्रि-
कोणरूपत्वात् अकारैकारलक्षणात्रिकोणद्वययोगे-
न, षडरां—षट्कोणां स्थितिं व्रजतः—ऐकाररूपता-
मवभासयत इत्यर्थः । लिपौ पुनरेवंरूपत्वमति-
रहस्यत्वात् न प्रदर्श्यते—इत्येकारस्यैव द्विगुणीभा-
वोन्मीलनायोपरि स्त्वाविन्यासः । चर्याक्रमेऽपि हि
सिद्धयोगिनीत्रिकोणद्वयसंपुटीभावेन षडरमुद्राम-
यी स्थितिर्जायते, इति ॥ ९५ ॥

एवमनुत्तरानन्दयोरेकारेण संधट्टे यथा परा-
मर्शान्तरोदयः, तद्वदोकारेणापि, इत्याह

त एवोन्मेषयोगेऽपि
 पुनस्तन्मयतां गते ॥ ९६ ॥
 क्रियाशक्तेः स्फुटं रूप-
 मभिव्यङ्कः परस्परम् ।

ते एव - अनुत्तरानन्दशक्ती, उन्मेषेण - उकारेण
 यो योगः - ओकारापत्तिलक्षणः संधिः, तस्मिन्स-
 त्यपि पुनर्यदा तन्मयताम् - ओकारात्मतां संधिक-
 मेण तवेकीभावं गच्छतः, तदा परस्परमनुत्तरान-
 न्दौ औकारात्मना संभूय, क्रियाशक्तेरौकारलक्षणं
 स्फुटं रूपम्, अभितः - समन्तात्, व्यङ्कः - प्रका-
 शयत इत्यर्थः 'अभितः स्फुटं रूपं व्यङ्क' इत्य-
 नेन क्रियाशक्तेः संध्यक्षरेण यथाक्रमम् अस्फुटं-
 स्फुटं, स्फुटतरं, स्फुटतमं च, रूपमस्ति - इत्यावे-
 दितम् ॥ ९६ ॥

नन्वनुत्तरानन्दयोरिच्छोन्मेषाभ्यां संघटे यथा
 परामर्शान्तरोदय उक्तः, तथा तत्क्षोभरूपाभ्यामी-
 शनोनताभ्यामपि किमिति न ? इत्याशङ्क्याह

इच्छोन्मेषगतः क्षोभो
 यः प्रोक्तस्तद्गतेऽपि ॥ ९७ ॥

ते एव शक्ती ताद्रूप्य-
भागिन्यौ नान्यथास्थिते ।

यः— इच्छोन्मेपसत्क ईषणोनतालक्षणः क्षोभः
पूर्वमुक्तः, तं गते— तेन सह ' आद्गुणः ' इत्या-
दिना संधिं प्राप्ते अपि, ते— अनुत्तरानन्दाख्ये
शक्ती, ताद्रूप्यभागिन्यावेव— तदेव ऐकारौकारल-
क्षणं रूपमवश्यं भजेते, अत एव ' नान्यथास्थिते '
परामर्शान्तरात्मकत्वेन न तिष्ठतः, इति न तत्संघट्टेन
अनुत्तरानन्दयोः परामर्शान्तरोदय उक्तः ॥ ९७ ॥

ननु ' अनुत्तरः प्रकाश एवैकः प्रकाशते ' इति
ततोऽन्यन्न किञ्चिदपि संभवेत्— तस्यातिरेकानति-
रेकविकल्पोपहतत्वात्, तत्कथमिदमुक्तं— यदि यता
क्रियाशक्तिपर्यन्तेन वैचित्र्येण स एव परिस्फुरेत्,
इति ? तदाह

नन्वनुत्तरतानन्दौ
स्वात्मना भेदवर्जितौ ॥ ९८ ॥
कथमेतावतीमेनां
वैचित्र्यं स्वात्मनि श्रितौ ।

तदेव प्रतिविधत्ते

शृणु तावदयं संवि-

न्नाथोऽपरिमितात्मकः ॥ ९९ ॥

अनन्तशक्तिवैचित्र्य-

लयोदयकलेश्वरः ।

अयं खलु अनुत्तरानन्दात्मा संविन्नाथः

‘शक्तयोऽस्य जगत्कृत्स्नं शक्तिमास्तु महेश्वरः ।’

इत्याद्युक्तेरनन्तस्य शक्तिवैचित्र्यस्य, लयोदययोः—

निमेषोन्मेषयोर्यत्कलनं—स्वात्मनो भेदेन क्षेपः,

तत्र स्वतन्त्रत्वात् अपरिमितात्मको—नियतरूपा-

नुपग्रहात् अनवच्छिन्नस्वभावः, इत्यर्थः ॥ ९९ ॥

नन्वयं संविन्नाथः किमिति नाम न नियतेन
रूपेण परिस्फुरेत् ? इत्याशङ्क्याह

अस्थास्यदेकरूपेण

वपुषा चेन्महेश्वरः ॥ १०० ॥

महेश्वरत्वं संवित्त्वं

तदत्यक्ष्यद्वटादिवत् ।

यदि नाम महेश्वरः प्रतिनियतेन केनचिद्रूपेण अवतिष्ठेत, तदास्य घटादिन्यायेन माहेश्वर्यं संविद्रूपत्वं च न स्यात्, एतदेव हि अस्य माहेश्वर्यं संविद्रूपत्वं च—यत् तत्तदनियतवाच्यवाचकात्मना परिस्फुरेत् इति, तथाहि—‘एकमेवेदं संविद्रूपं हर्ष-विषादाद्यनेकाकारविवर्तं पश्यामः तत्र यथेष्टं संज्ञाः क्रियन्ताम्’ इत्याद्युक्तयुक्त्या संवित् तावदनेकाकारतया परिस्फुरति, इति नास्यत्र विवादः, न चास्यास्तत्तदाकारतया परिस्फुरणे ‘तस्यातिरेकानतिरेकविकल्पोपहतत्वात्’ अविद्यादि निमित्तं, किं तु स्व एव स्वभावो यः ‘स्वातन्त्र्यम्’ इति ‘माहेश्वर्यम्’ इति च सर्वत्रोद्धोष्यते, तत्प्रतिनियतेऽस्य स्वरूपे प्रकाशमाने ‘माहेश्वर्यं संविद्रूपत्वं च’ न स्यात्, इति—जडत्वमेवापतेत्, जड एव हि घटादिः ‘इदमिदानीमत्र भाति’ इत्येवमात्मनियतावभासो भवेत्, न परः प्रकाशः ॥ १०० ॥

एतदेव हि तस्य जडाद्वैलक्षण्यं—यत् स्वप्रकाशत्वात् अन्येन केनचिन्न परिच्छिद्यते, अन्यप्रमीयमाणत्वमेव हि परिच्छिन्नप्रकाशत्वं यन्नाम सर्वत्र जडस्य लक्षणमुच्यते, तदाह

परिच्छिन्नप्रकाशत्वं

जडस्य किल लक्षणम् ॥१०१॥

जडाद्विलक्षणो बोधो

यतो न परिमीयते ।

यतश्चैवम्, अतस्तत् एव इयान् विश्वप्रसरः,
इत्याह

तेन बोधमहासिन्धो-

रुद्धासिन्यः स्वशक्तयः ॥१०२॥

आश्रयन्त्यूर्मय इव

स्वात्मसंघट्टचित्रताम् ।

तन - उक्तानेकाकारतया परिस्फुरणेन हेतुना,
सिन्धोरिवोर्मयो बोधात् उल्लसनशीलाः, स्वाः -
आत्मभूता इच्छायाः शक्तयः, स्वात्मसंघट्टेन -
परस्परलोलीभावेन, चित्रतामाश्रयन्ति - तत्तद्वा-
ह्यग्राहकात्मना तत्तत्परामर्शरूपतया च परिस्फुर-
न्ति, इत्यर्थः ॥ १०२ ॥

एतदेव च परं क्रियाशक्ते रूपम्, इत्याह

स्वात्मसंघट्टवैचित्र्यं

शक्तीनां यत्परस्परम् ॥१०३॥

एतदेव परं प्राहुः

क्रियाशक्तेः स्फुटं वपुः ।

परं स्फुटमिति — स्फुटतममित्यर्थः, अत एव
भेदप्राधान्यात् अस्याः

‘विषयेष्वेव संलोलानधोधः पातयन्त्यणून् ।

रूढाण्युः समालिङ्ग्य घोरतयोऽपरास्तु ताः ॥’

इत्यादिलक्षितानाम् — अशुद्धाध्वाधिष्ठात्रीणां घोर-
तरीणामपि शक्तीनां निमित्तत्वम्, इत्यवगन्त-
व्यम्, अघोरादीनां हि शक्तीनामिच्छाशक्तेर्ज्ञानश-
क्तेश्च जन्म, इत्युक्तम् ॥ १०३ ॥

शक्तित्रयसंघट्टात्मकत्वादेव चास्य भगवतः त्रि-
शूलत्वमुक्तम्, इत्याह

अस्मिंश्चतुर्दशे धाम्नि

स्फुटीभूतत्रिशक्तिके ॥१०४॥

त्रिशूलत्वमतः प्राह

शास्ता श्रीपूर्वशासने ।

अत इति—क्रियाशक्तेः परं स्फुटत्वात्, 'स्फुटी-
भूतत्रिशाक्तिके' इत्यत्र चायं हेतुः, स्फुटीभूतत्रिश-
क्तित्वं च त्रिशूलत्वोक्तौ हेतुः—यदिच्छाज्ञानक्रि-
यात्मकमरात्रयम् अत्रास्तीति भावः, यदुक्तं तत्र
'.... .. त्रिशूलेन चतुर्यकम् ।'

इति ॥ १०४ ॥

न केवलमत्र शक्तित्रयसमावेशात्त्रिशूलत्वं भग-
वतोक्तं, यावन्निरञ्जनत्वमपि अधिगततत्तदागमा-
र्थैर्गुरुभिः, इत्याह

निरञ्जनमिदं चोक्तं

गुरुभिस्तत्त्वदर्शिभिः ॥१०५॥

शक्तिमानञ्ज्यते यस्मा-

न्न शक्तिर्जातु केनचित् ।

चो भिन्नक्रमः, तेनेदम् 'औंकारलक्षणं' चतुर्दशं
धाम निरञ्जनं चोक्तम्, इत्यन्वयः, यतः

'यथालोकेन दीपस्य किरणैर्भास्करस्य च ।

ज्ञायते दिग्विभागादि तद्रच्छत्तया शिवः प्रिये ॥'

इत्याद्युक्त्या शक्तिमान्—परः प्रकाशः, शक्त्या
अञ्ज्यते—परिमितान् प्रमातृन्प्रति व्यक्तीक्रियते

उपाधीयते इत्यर्थः, स्वप्रकाशस्य हि परस्य प्रकाशस्य परकर्तृका व्यक्तिरेवोपाधिः, शक्तिः पुनरभिव्यक्तैव तदज्ञाने उपायः—इति न तस्या अपि केनचिदज्ञानं संभवेत्, नहि असंविदितं करणं कारणतामेव यायात्, इति भावः ॥ १०५ ॥

ननु इच्छादिशक्तिरिष्यमाणादिना स्वविषयेणाप्युपाधीयते एव, इति कथमुक्तं 'न शक्तिः केनचिदञ्ज्यते'? इत्याशङ्क्याह

इच्छा ज्ञानं क्रिया चेति

यत्पृथक्पृथग्गञ्ज्यते ॥ १०६ ॥

तदेव शक्तिमत्स्वैः स्वै-

रिष्यमाणादिकैः स्फुटम् ।

यत् खलु इच्छाज्ञानक्रियालक्षणाः शक्तयः, स्वैः स्वैः—प्रातिस्विकैरिष्यमाणज्ञेयकार्यात्मभिः विषयैः, पृथक् पृथक् भेदेन उपरञ्ज्यते, तदेव स्फुटं—पूर्णस्वरूपं, शक्तिमत्—स एव गर्भीकृता-
नन्तशक्तिः परः प्रकाशः इत्यर्थः, शक्तिर्हि नाम शक्तिमत् एव स्वं रूपं, किं तु फलभेदादारोपित-

भेदं येन इष्यमाणाद्युपरागात् 'इच्छा' इत्यादि-
व्यवहारः ॥ १०६ ॥

ननु यदि इच्छादीनामेकैकशः इष्यमाणादिना
उपरजने शक्तिमद्रूपत्वं, तत्समुद्भितानामासां किं
रूपम् ? इत्याशङ्क्याह

एतत्त्रितयमैक्येन

यदा तु प्रस्फुरेत्तदा ॥ १०७ ॥

न केनचिदुपाधेयं

स्वस्वविप्रतिषेधतः ।

एतत्पुनः—इच्छाज्ञानक्रियालक्षणं त्रितयं, यदा
क्रियाशक्त्यात्मना सामरस्येन प्रस्फुरेत्, तदा केन-
चिदपीष्यमाणादिना विषयेण इच्छादीनामीषणी-
यादीनां च स्वेन स्वेन विप्रतिषेधात् ईषणीयेन ज्ञान-
क्रिययोः नाञ्जनं 'ज्ञेयेनापि न इच्छाक्रिययोः, कार्ये-
णापि न इच्छाज्ञानयोः' इत्येवंरूपात् परस्परव्याह-
तत्वात् नोपाधेयं—नाञ्जनीयमित्यर्थः, यद्वक्ष्यति

‘.....क्रिया देवी निरञ्जनम् ।’ ॥

इति ॥ १०७ ॥

अत एव च एतन्निशूलशब्देनोक्तम्, इत्याह

लोलीभूतमतः शक्ति-

त्रितयं तन्निशूलकम् ।

यस्मिन्नाशु समावेशा-

द्भवेद्योगी निरञ्जनः ॥ १०८ ॥

अतः — अनुपहितत्वाद्धेतोर्लोलीभूतं — स्पर्धित्वेऽ-
प्याविभागमाप्तम्, एतच्छक्तित्रितयं निशूलशब्दस्य
व्यपदेश्यम्, यस्मिन्ननुपाधौ रूपे न केवलं स्वयं
निरञ्जनत्वं यावत्तत्सत्तासमावेशात् प्राप्ततदैका-
त्म्यो योग्यपि निरञ्जनो भवेत् ॥ १०८ ॥

अथैतदेव प्रमेयान्तरावापेन उपसंहरति

इत्थं परामृतपदा-

दारभ्याष्टकमीदृशम् ।

ब्राह्म्यादिरूपसंभेदा-

द्यात्यष्टाष्टकतां स्फुटम् ॥ १०९ ॥

यदेतत् परानृतपदात् — पण्ठवर्णचतुष्टयादारभ्य
शूलव्रीजपर्यन्तमीदृशं — यथोक्तरूपमष्टकं, तद्वा-

हयादेरष्टकस्य यत्सर्वसर्वात्मकं रूपं, तेन प्रतिवर्णं
 देव्यष्टकस्य वाच्यत्वेन मिश्रीभावात्, अष्टाष्टकतां
 स्फुटं याति—चतुःषष्टिरूपतया प्रस्फुरतीत्यर्थः,
 तेन ब्राह्मी 'ऋकारः' एवं क्रमेण यावत् 'ओंकारो'
 योगीश्वरी, पुनर्महिेश्वरी 'ऋकारः' अत्र
 ब्राह्मी 'ओंकारः' यद्वा 'ऋकार' एवमन्यत्र
 ज्ञेयम् ॥ १०९ ॥

तदेवं क्रियाशक्तिपर्यन्तेन वैचित्र्येण परिस्फुर-
 न्त्या अपि परस्याः संविदः स्वरूपविप्रलोपो न
 जातः, इत्येव द्योतयितुं त्रिन्दुस्वरूपं दर्शयति

अत्रानुत्तरशक्तिः सा

स्वं वपुः प्रकटस्थितम् ।

कुर्वन्त्यपि ज्ञेयकला-

कालुष्याद्विन्दुरूपिणी ॥११०॥

अत्र—एवं संस्थितेषु, सा—समनन्तरोक्तस्व-
 रूपा अनुत्तरशक्तिः, स्वस्वातन्त्र्यात् ज्ञेयस्य—ब्रा-
 ह्मग्राहकात्मनो भावजातस्य यत्कलनम्—इयत्ता-
 परिच्छेदः, तेन यत्कालुष्यं—स्वरूपगोपनात्मा सं-
 कोचः, तदवलम्ब्य स्वं स्वप्रकाशं वपुः प्रकटस्थितं

‘अत्र प्रकाशमात्रं यत्स्थिते वामत्रये सति ।
उक्तं विन्दुतया शास्त्रे शिवविन्दुरसौ मतः॥’

इति ॥ १११ ॥

न चैतत्त्रयोपत्तमेवोक्तम्, इत्याह

तत्त्वरक्षाविधाने च
तदुक्तं परमेष्ठिना ।

हृत्पद्ममण्डलान्तःस्थो

नरशक्तिशिवः ॥ ११२ ॥

बोद्धव्यो लयभेदेन
विन्दुर्विमलतारकः ।

तदेवाह—हृत्पद्मेत्यादि, विन्दुः—वेदयिता परः
प्रकाशः, स्वस्वातन्त्र्याद्विश्वमवविभासयिषुः

‘त्रिषु स्थानगतो विन्दुमेकत्रैव विभावयेत् ।’

इत्याद्युक्त्या द्वादशान्तभ्रूमध्यहृदयलक्षणेऽप्यु स्थ-
नेषु, लयस्य विश्रान्तेर्भेदात्, नरशक्तिशिवः ॥
बोद्धव्यः—इच्छायात्मकशिवविद्यात्मलक्षणतत्त्व-
त्रयरूपतया प्रस्फुरितः इत्यर्थः । एवमप्यसौ
हृत्पद्ममण्डलान्तःस्थः संकुचितात्मतायाः प्राधा-

न्यात् भेदभूमावेव प्राप्तप्ररोहः इत्यर्थः । एवमपि नासौ स्वस्वरूपात्प्रच्युतः इत्याह—विमलतारक इति, विमलः—तत्तद्वैचित्र्योद्धासेऽपि संविन्मात्ररूपत्वात् शुद्धः, अत एव संसाराब्धेस्तारकः ॥११२॥

न केवलं परामर्शनीयविश्ववैचित्र्यात्मना परिस्फुरतोऽस्य न स्वस्वरूपात् प्रच्यायो, यावत्तत्तत्परामर्शात्मनापि, इत्याह

योऽसौ नादात्मकः शब्दः

सर्वप्राणिष्ववस्थितः ॥११३॥

अध ऊर्ध्वविभागेन

निष्क्रियेणावतिष्ठते ।

इह योऽसौ बिन्दुः, स तत्तत्परामर्शात्मतामुल्लिखितयिषुः 'नादात्मकः शब्दः' तद्रूपतया स्फुरतीत्यर्थः, शब्दयति—स्वामेदेन विश्वं परास्मृशतीति शब्दः, परावाग्रूपो विमर्शः, स च नादात्मकः—नदति सर्वेषामेव जीवकलात्वेन परिस्फुरतीति नादो 'हकारार्धार्धरूपिणी अमा कला' यैव मुख्यया वृत्त्या सर्वत्र अस्वरत्वेन व्यपदिश्यते,

तस्यात्मा - तद्रूपतया अवभासते इति यावत्, स
एव च

‘अकारः सर्ववर्णानामन्तर्यामितया स्थितः ।’

इत्याद्युक्त्या सर्वेषामेव वर्णानाम्, अध ऊर्ध्वविभा-
गेन - अनुत्तरात् शूलव्रीजपर्यन्तं, हकारपर्यन्तं वा,
प्राणनरूपत्वेनावस्थितः - सर्व एव परामर्शराशिस्त-
त्स्फारसार एवेत्यर्थः । अथ च स एव सर्वेषां प्राणि-
नामध ऊर्ध्वविभागेन - सूर्याचन्द्रात्मप्राणापानप्र-
वाहरूपतयाप्यवस्थितः, सैव हि ‘ परा जीवकला ’
इति भावः । एवमप्यसौ निष्क्रियेण रूपेणावति-
ष्ठते - क्रियाशक्तिपर्यन्तं तत्तद्वैचित्र्यात्मना परिस्फु-
रणेऽपि नास्य स्वस्वरूपात् प्रच्याव इत्यर्थः ॥११३॥

ननु उदितायां क्रियाशक्तौ, ह्लादतैक्षण्याद्यव-
च्छिन्नः सोमसूर्यादिः प्रतिनियतः प्रकाशः प्रकाश-
ते, यः स्वमन्यच्च निखिलमेव प्रकाशयति, यः
पुनरविभागः परः प्रकाश उक्तः, स किं तदात्मकः
उत तत्प्रकाशोऽन्यो वा ? इत्याशङ्क्याह

ह्लादतैक्षण्यादि वैचित्र्यं

सितरक्तादिकं च यत् ॥११४॥

स्वयं तन्निरपेक्षोऽसौ

प्रकाशो गुरुराह च ।

यत्खलु चन्द्रसूर्यादिगतं ह्यादतैक्षण्याद्यात्म
सितरक्ताद्यात्म च वैचित्र्यं, तदसौ परः प्रकाशः
स्वात्मना नापेक्षते — नियतरूपत्वाभावात्तदेकात्म-
को न भवेत्, नापि स्वप्रकाशत्वात्तत्प्रकाश्यः, तेन
नासौ सूर्यादिरूपः तत्प्रकाश्यो वा, अपि तु सूर्या-
दिधामत्रयानुप्राणकः परप्रमात्रेकरूपः, आदिश-
ब्दद्वयाच्च दाहकत्वं दाह्यभेदोत्थं नानावर्णत्वं च
ग्राह्यम् । एतच्च केवलं नास्माभिरेवोक्तं यावद्भ-
गवता वासुदेवेनापि, इत्युक्तं 'गुरुराह च' इति,
यद्गीतम्

'न तद्भासयते सूर्यो न शशाङ्गो न पावकः ।

यद्गत्वा न निवर्तन्ते तद्धाम परमं मम ॥'

इति ॥ ११४ ॥

एतदेवार्थद्वारेण दर्शयति

यन्न सूर्यो न वा सोमो

नाग्निर्भासयतेऽपि च ॥ ११५ ॥

न चार्कसोमवह्नीनां

तत्प्रकाशाद्विना महः ।

किमप्यस्ति निजं किं तु

संविदित्थं प्रकाशते ॥ ११६ ॥

यत्परमं धाम न प्रतिनियतसूर्याद्येकरूपमपि
भासयते च—स्वाभासत्वात् सूर्याद्यगभास्यो न
स्यात्, प्रत्युत सूर्यादीनां प्रकाशत्वात् तत्प्रकाश-
मन्तरेण प्रकाशमानतैव न स्यात्, इति—पर एव
प्रकाशः तत्तत्सूर्याद्यात्मना प्रस्पृशेत्, अत एवोक्तं
'किं तु संविदित्थं प्रकाशते' इति ॥११५—११६॥

ननु यद्येवं तर्हि त्रयाणामपि तेजोरूपत्वा-
विशेषेऽपि तैक्ष्ण्याद्यात्म वैचित्र्यं कुतस्त्यम् ?
इत्याशङ्क्याह

स्वस्वातन्त्र्यप्रभावोद्य-

द्विचित्रोपाधिसंगतः ।

प्रकाशो याति तैक्ष्ण्यादि-

मवान्तरविचित्रताम् ॥ ११७ ॥

स्वस्वातन्त्र्यमाहात्म्यात् उद्यत्पार्थिवाप्यद्रव्या-
दिरूपो योऽसौ उपाधिः, तेन वैशिष्ट्यमापादितः—
अर्थात्तेजोरूपतामप्युपगतः प्रकाशः, तैक्ष्ण्याद्यात्म
वैचित्र्यान्तरं याति—तद्रूपतया प्रस्फुरतीत्यर्थः । पर
एव हि प्रकाशः पार्थिवादिद्रव्याभाससंभिन्नो ब-
ह्मधात्मना, आप्यद्रव्यावभासोपहितश्चन्द्रात्मना,
शुद्धतेजोमात्रावभासोपरक्तश्च सूर्यात्मना प्रस्फु-
रन् बाहकत्वह्लादकत्वतीक्ष्णत्वादिरूपां विचित्र-
तामवभासयेत् ॥ ११७ ॥

ननु उपाधियोगमात्रादेव कथमेवं स्वरूपाति-
शायकमपि वैचित्र्यं भवेत् ? इत्याशंकां दृष्टान्तो-
पदर्शनेन उपशमयति

दुर्दर्शनोऽपि घर्माशुः

पतितः पाथसां पथि ।

नेत्रानन्दत्वमभ्येति

पश्योपाधेः प्रभाविताम् ॥ ११८ ॥

दृष्टिघातकृदपि तीक्ष्णांशुः स्तैमित्यभाजि ज-
लाशयादौ प्रतिबिम्बितो दुर्दर्शनत्वपरिहारेण सु-
खावलोकनीयतामेति, इति दृष्ट एव सर्वत्रायम्

उपाधेः प्रभावो, यदुपाधेयस्य स्वरूपमतिशाय-
यतीति ॥ ११८ ॥

एवमुपहितस्वरूपत्वादेव सूर्यादिप्रकाशः स्व-
प्रकाशने संवित्प्रकाशमपेक्षते, इत्याह

सूर्यादिषु प्रकाशोऽसा-
वुपाधिकलुपीकृतः ।

संवित्प्रकाशं माहेग-
मत एव ह्यपेक्षते ॥ ११९ ॥

संविच्छब्देनात्र जडात् सूर्यादिप्रकाशात् पर-
स्य प्रकाशस्य वैलक्षण्यं दर्शितम् ॥ ११९ ॥

एवमप्येषां यथासंभवं स्वरूपं दर्शयति

प्रकाशमात्रं सुव्यक्तं
सूर्य इत्युच्यते स्फुटम् ।

प्रकाश्यवस्तुसारांश-
वर्णि तत्सोम उच्यते ॥ १२० ॥

सुव्यक्तमिति — आप्यद्रव्याद्यनुपहितमित्यर्थः,
सूर्यस्य शुद्धं प्रकाशमात्रमेव रूपमिति भावः ।

अत एव चास्य प्रमाणत्वं, तस्य हि ज्ञानमात्रमेव
विवक्षितं रूपं, स्फुटं—सर्वजनसाक्षिकम् । प्रका-
श्यानि मेयानि यानि वस्तूनि तेषां सुखदुःख-
मोहमयत्वात् अंशद्वयापेक्षया यः सारः—सुखका-
र्याह्लादादिरूप उत्कृष्टोऽंशः

‘.... ‘सोमो वर्षति चामृतम् ।’

इत्याद्युक्त्या, तं वर्षति—तेन सर्वमिदं भावजातं
सिञ्चति, आह्लादमयमेव करोति इत्येवंविधं सत्
तत्प्रकाशमात्रं ‘सोम’ उच्यते—सोमशब्देन व्यप-
दिदयत इत्यर्थः । अत एव च आह्लादात्ममेयांश-
प्राधान्यात् अस्य मेयत्वं, यदभिप्रायेण अनयोः

‘ज्ञानशक्तिः परस्मैपा तपत्यादित्यविग्रहा ।’

इति । तथा

‘चन्द्ररूपेण तपति क्रियाशक्तिः शिवस्य तु ।’

इत्याद्युक्त्या ज्ञानक्रियाशक्तिरूपत्वंमुक्तम् ॥१२०॥

एवं च

सूर्यं प्रमाणमित्याहुः

• सोमं मेयं प्रचक्षते ॥

एवं सूर्यसोमयोः स्वरूपसमभिधाय बह्वेऽप्यभिधत्ते

अन्योन्यमवियुक्तौ तौ
स्वतन्त्रावप्युभौ स्थितौ १२१॥

भोक्तृभोग्योभयात्मैत-
दन्योन्योन्मुखतां गतम् ।

ततो ज्वलनचिद्रूपं
चित्रभानुः प्रकीर्तितः ॥१२२॥

योऽयं बह्नेः परं तत्त्वं
प्रमातुरिदमेव तत् ।

तौ उभौ सूर्याचन्द्रौ, स्वतन्त्रौ – परस्परनैरपे-
क्षेण प्रमाणप्रमेयात्मना पृथग्व्यवहार्यौ अपि,
अन्योन्यमवियुक्तौ – सहोपलम्भनियमादभेदमा-
पन्नावित्यर्थः, न खलु ज्ञानं ज्ञेयानारूपितं कचि-
दपि उपलभ्यते ज्ञानं विना वा ज्ञेयमिति, वदाहुः

‘स्फुटिकस्यैव गुणाश्रयशून्यस्य ज्ञानस्य
स्वरूपमनिरूप्यम्’ ।

इति । तथा

‘नावेदनमतो वेद्यम्..... ।’

इति, अत एव एतत्सूर्याचन्द्रात्म द्वयं ग्राह्यग्राहक-
रूपत्वतः परस्परौन्मुखं तासं सत्, भोक्ता – बुद्ध्या-

द्यात्मा संकुचितः प्रमाता तन्मयत्वात् प्रमाणम-
पि भोक्ता, भोग्यं च नीलसुखादि तथोर्यत् लोली-
भावमापन्नं सत् उभयं, तदात्मा यस्य तत्-भोक्तृ-
भोग्यसंघट्टस्वभावमित्यर्थः । यतश्चैवं ततो भोक्तृ-
भोग्यसंघट्टलक्षणाद्धेतोश्चित्राः-नानाकारा मानमे-
यादिरूपा भानवो यस्यासौ अग्निरुक्तः, यदुक्तम्

‘शुचिर्नामाग्निरुद्धतः संघट्टात्सोमसूर्ययोः ।’

इति, स च प्रमाणप्रमेयविभागात्मनो भेदस्य
दाहकत्वात् ज्वलनप्रधाना चिद् रूपं यस्य सः-
परिमितप्रमातृरूप इत्यर्थः, तस्य हि प्रमाणप्रमे-
ययोः संमेलनमेव रूपमित्यर्थः, बहोरप्येवम् इति
तस्य प्रमातृत्वम्, अत आह-योयमित्यादि, पर-
मित्यसाधारणम् ॥ १२१-१२२ ॥

ननु बहेः परापेक्षप्रकाशत्वात् समनन्तरमेव
जाड्यमुक्तं, तत्कथमसौ चेतनैकवपुषः प्रमातुस्त-
त्त्वं स्यात् ? इत्याशङ्क्याह

संविदेव तु विज्ञेय-

तादात्म्यादनपेक्षिणी ॥ १२३ ॥

स्वतन्त्रत्वात्प्रमातोक्ता

विचित्रो ज्ञेयभेदतः ।

संविदेव हि स्वस्वातन्त्र्यात् विज्ञेयेन भोक्तृभोग्यात्मना बहिना ऐकात्म्यासादनात् 'प्रमाता' इति उच्यते, अत एवोक्तम् - अनपेक्षिणीति, बहिरूपतामासाद्यापि संविदो न स्वरूपप्रच्याव इति भावः । ननु यदि संविद एव प्रमातृत्वं तत्तस्या आखण्डत्वात् तद्रूपस्यापि प्रमातुः कथं वैचित्र्यं संगच्छते? इत्याशक्याह 'विचित्रो ज्ञेयभेदतः' इति, ज्ञेयस्य - कलाद्यात्मनः तत्त्वत्रातस्य भेदात् - वैचित्र्यादित्यर्थः, कलादीनां हि किञ्चित्कर्तृत्वाद्यविशेषेऽपि तत्तत्कर्माधिपत्यादस्त्येव सर्वसंबेद्यं तारतम्यं येनायमुपाधिमाहात्म्यापन्नः प्रमातृभेद इति ॥ १२३ ॥

अत एवाग्निरपि तथा, इत्याह

सोमांशदाह्यवस्तूत्य-

वैचित्र्याभासवृंहितः ॥ १२४ ॥

तत एवाग्निरुदित- श्चित्रभानुर्महेशिना ।

ततः प्रमातुर्विचित्रत्वादेव, प्रभुणाग्निरपि—चित्रा भोक्तृभोग्यादिरूपा भानवो यस्य स तत्तन्मानमे-
यादिविचित्रस्फार उक्तः, यतो—मेयात्मनः सोमस्य
कलादिरूपा अंशा एव दाह्यानि आत्मसात्कार्याणि
वस्तूनि तेभ्यः तारतम्यादिना उत्थितेन वैचित्र्या-
भासेन वृंहितो वैशिष्ट्यमापादित इत्यर्थः ॥१२४॥

ननु प्रमातुः प्रमेयोपाधिवैचित्र्यमुक्तं, प्रमेयं च
प्रमात्रपेक्षया पृथगेव न प्रकाशते इति—वैचित्र्य-
चर्चा दूर एवास्तां, प्रमातृत्वमेव पुनरस्याः संविदः
कथं घटते ? इत्याशङ्क्याह ॥

ज्ञेयाद्युपायसंघात- निरपेक्षैव संविदः ॥ १२५ ॥ स्थितिर्माताहमस्मीति

ज्ञाता शास्त्रज्ञवद्यतः ।

ज्ञातृतोपायभूततत्तन्नीलसुखाद्यात्मज्ञेयनिरपे-
क्षैव संविदः 'अहमस्मि' इत्यामर्शमयी या स्थितिः,

स 'माता'—पराहंपरामर्शस्वभावो ज्ञातेत्यर्थः ।
 ज्ञेयनैरपेक्ष्येण च अहंपरामर्शस्य विकल्पात् वैल-
 क्षण्यं दर्शितम्, 'कृशोऽहम्' इत्यादौ अहंप्रत्यव-
 मर्शो हि विकल्प एव—प्रतियोगिभूतस्य अकृशत्वा-
 देरपोह्यस्य संभवात्, तस्य हि तदतद्रूपधर्मिप्रति-
 योगिस्तापोक्षित्वमेव रूपम् । परप्रमात्रात्मानि प्रकाशे
 पुनरहंप्रत्यवमर्शः प्रवर्तमानोऽतिरेकानतिरेकवि-
 कल्पोपहतत्वात् प्रतियोगिनः कस्यापि असंभवात्
 न विकल्पः, यदाहुः

‘अहंप्रत्यवमर्शो यः प्रकाशात्मापि चाग्वपुः ।

नासौ विकल्पः स द्युक्तो दयापेक्षी विनिश्चयः॥’

इति । ननु प्रमातुरहंविमर्श एव स्वभावोऽस्तु,
 तस्यापि वा विकल्पाद्वैलक्षण्यं, किमनेन नः प्रयो-
 जनं, ज्ञेयं विना पुनरस्य ज्ञातृत्वं न स्यात्? इत्या-
 शङ्क्य उक्तं 'शास्त्रज्ञवद्यतः' इति, यथा शास्त्रज्ञस्य
 व्याचिख्यासादिविरहेऽपि शास्त्राणां स्वात्माभेदेन
 वर्तमानत्वात् तत्र ज्ञातृत्वमुच्यते, तथा परस्यापि
 प्रमातुः सर्वभावनिर्भरत्वात् आत्मसंस्थ एव ज्ञेय-
 जात इति ॥ १२५ ॥

ननु प्रमासंबन्धात् प्रमाता उच्यते, प्रमा च व्यतिरिक्तज्ञेयविषयात्प्रमाणान्नवति—इति व्यतिरिक्तं ज्ञेयादि परिहृत्य कथमस्य ज्ञातृत्वं स्यात् ? इत्याशङ्क्याह

अह एव यतो ज्ञाता-

नुभवात्मा न रूपतः ॥ १२६ ॥

न तु सा ज्ञातृता यस्यां

शुद्धज्ञेयाद्यपेक्षते ।

यो हि प्रतिनियतज्ञानात्म प्रमाणादिकमपेक्ष्य 'ज्ञाता' इत्युच्यते सोऽह एव—न प्रमातैव भवति इत्यर्थः, प्रमातुः खलु अनन्योन्मुखत्वादन्यनिरपेक्षमेव रूपं यथोक्तं, न पुनरस्य सापेक्षं रूपं भवितुमर्हति—परस्य परनिष्ठत्वानुपपत्तेः, तदाह 'न तु' इत्यादि ॥ १२६ ॥

ननु यद्येवं तर्हि कथमस्य सर्वत्रैव ज्ञातृत्वमुच्यते नमपह्नूयताम् ? इत्याशङ्क्याह

तस्यां दशायां ज्ञातृत्व-

मुच्यते योग्यतावशात् ॥ १२७ ॥

मानतैव तु सा प्राच्य-
प्रमातृपरिकल्पिता ।

तस्यामिति — संकुचितप्रमातृरूपायामित्यर्थः,
योग्यतावशादिति — ज्ञेयपरिच्छेदकारिस्वलक्षणात्,
सा पुनरियं दशा प्राच्येन आदिसिद्धेन परेण
प्रमात्रा प्रमाणरूपत्वेन परिकल्पिता — संकुचितज्ञा-
नात्मकत्वात्तथात्वेनावभासितेत्यर्थः । पर एव हि
प्रमाता स्वस्यातन्व्यात् स्वं स्वरूपं गोपयित्वा
संकुचितज्ञानात्मतामवभास्य ज्ञेयमपि पृथगुल्ला-
सयेत् ॥ १२७ ॥

ननु परा संविदेव यदि मानादिरूपेणापि प्रस्फु-
रेत् तत्तस्या अस्तमय एव किं न स्यात् ? इत्या-
शङ्क्याह

उच्छलन्त्यपि संवित्तिः
कालक्रमविवर्जनात् ॥ १२८ ॥
उदितैव सती पूर्णा
मातृमेयादिरूपिणी ।

मातृमेयादिरूपत्वेन बहिरुल्लसन्त्यपि संवित्तिः
 'सकृद्विभातोऽयमात्मा' इति न्यायेन अवभासन-
 क्रियाविच्छेदाभावात्कालानवच्छेदादुदितैव - संवि-
 न्मात्ररूपत्वाप्रच्यावात् नियमेन अनस्तमितरूपा
 इत्यर्थः, अत एव पूर्णा - स्वात्ममात्रविश्रान्तिरूप-
 द्वादनन्यापेक्षिणीत्यर्थः ॥ १२८ ॥

ननु संविज्ञानं क्रिया, तस्याश्च क्रियान्तरवत्
 कालावच्छेदोऽवश्यसंभाव्यः, इति कथमस्याः
 कालक्रमविवर्जितत्वमुक्तम्? इत्याशङ्क्य लौकिक्या
 एव पाकादेः क्रियायाः कालावच्छेदोऽस्ति, न तु
 अस्याः, इति दर्शयितुमाह

पाकादिस्तु क्रिया काल-

परिच्छेदात्क्रमोचिता ॥१२९॥

मतान्त्यक्षणवन्ध्यापि

न पाकत्वं प्रपद्यते ।

इह पाकादिः लौकिकी क्रिया कालावच्छेदात्
 क्रमव्याप्ताभिमतता, यतः सा अन्त्यः क्षणो, यत्सम-
 नन्तरमेव द्वितीये क्षणे फलनिष्पत्तिस्तेनापि यदा

मेव किं नामोक्तं—यदवभासनेनास्य प्रकाशतत्त्व-
स्य न स्वस्वरूपापोहः, इति चिन्तापि स्यात् ?
इत्याशङ्क्याह ॥ १३० ॥

एषां यत्प्रथमं रूपं
ह्रस्वं तत्सूर्य उच्यते ॥ १३१ ॥

क्षोभानन्दवशाद्दीर्घ-
विश्रान्त्या सोम उच्यते ।

यत्तत्परं प्लुतं नाम
सोमानन्दात्परं स्थितम् १३२॥

प्रकाशरूपं तत्प्राहु-
राग्नेयं शास्त्रकोविदाः ।

एषां—समनन्तरोक्तानां बीजानां यत्प्रथममा-
साद्यमक्षुब्धं रूपं, तत्सूक्ष्मत्वात् एकमात्रात्म
'ह्रस्वं' प्रकाशमात्रप्राधान्याच्च सूर्यः । तथा क्षो-
भानन्दयोः वशाद्द्वहीरूपतायां विश्रान्त्या क्षुब्ध-
त्वेन स्थौल्यात् द्विमात्रं 'दीर्घम्' आह्लादकारित्वाच्च
सोम उच्यते—सामान्येनोक्तेः सर्वैः शास्त्रकोविदैरेवं

व्यपदिश्यत इत्यर्थः । तथा ताभ्यामेकमात्रद्विमा-
त्राभ्यां ह्रस्वदीर्घाभ्यां परमन्यत् यत्रिमात्रं प्लुतं
नाम तच्छास्त्रकोविदा आग्नेयं प्रामात्रं रूपं प्राहुः,
यतः प्रकाशे मानात्मनि सूर्ये रूढं जातप्ररोहं सत्
मेयात्मकं सोमानन्दमवलम्ब्य परमत्यर्थं स्थितं—
मातृरूपतया प्रस्फुरितमित्यर्थः, मातुर्हि 'मान-
मेयसंघट्टात्मकमेव रूपम्' इत्युक्तं प्राक्, तदेपां-
ह्रस्वत्वं सूर्यत्वं, दीर्घत्वं सोमत्वं, प्लुतत्वमग्नित्व-
मिति धामत्रयमयत्वम् ॥१३१—१३२॥

एवमप्यत्र परस्य प्रकाशस्य न स्वस्वरूपात्
प्रच्यावः, इति विन्दुरूपत्वमुक्तम्, इत्याह

अत्र प्रकाशमात्रं य-

त्स्थिते धामत्रये सति ॥१३३॥

उक्तं विन्दुतया शास्त्रे

शिवविन्दुरसौ मतः ।

न चायं विन्दुः परप्रमात्रेकरूपत्वान्मन्त्रप्रमेया-
न्तर्वर्ती इत्याह 'शिवविन्दुरसौ मत' इति—अवि-

भागपरप्रकाशात्मकत्वेन विदिक्रियायां स्वतन्त्रः
परः प्रमातेत्यर्थः, यदुक्तं प्राक्

‘उदितायां क्रियाशक्तौ सोमसूर्याभिधामनि ।

अविभागः प्रकाशो यः स विन्दुः परमो हि नः ॥’

इति ॥ १३३ ॥

ननु न विन्दुर्नाम परामर्शान्तरं किञ्चिद्युज्यते—
वक्ष्यमाणेन मकाराख्येन परामर्शविशेषेणैवास्य
संग्रहात्, नहि अनयोः प्रतीतौ कश्चिद्विशेषः—
प्रत्येयभेदाद्धि प्रतीतिभेदः, तत्कथमयं ततो भिन्नः
स्यात्? इत्याशङ्क्याह

मकारादन्य एवायं

तच्छायामात्रधृद्यथा ॥ १३४ ॥

रलहाः पण्ठवैसर्ग-

वर्णरूपत्वसंस्थिताः ।

यथा पण्ठविसर्गाणतामाश्रिता रेफलकारहका-
रास्तच्छ्रुतिमात्रधारित्वेऽपि वक्ष्यमाणेभ्यो रेफादि-
भ्योऽतिरिक्ताः, तथायं विन्दुरपि मकारात्—इति
वाक्यार्थः । ‘न च वर्णश्रुतिरेव वर्ण’ इत्युपपादितं
प्राक् ॥ १३४ ॥

ननु इष्यमाणरूपाभ्यां रेफलकाराभ्यामिच्छाश-
क्तेरारूपितत्वम्, इति तत्र तच्छायामात्रधारित्वात्
युक्तं परामर्शान्तरत्वं, मकारहकाराभ्यां पुनरारूप-
णैव कस्याधीयते, यस्यापि परामर्शान्तरत्वं स्यात् ?
इत्याशङ्क्याह

इकार एव रेफांश-

च्छाययान्यो यथा स्वरः ॥१३५॥

तथैव महलेशादः

सोऽन्यो द्वेधास्वरोऽपि सन् ।

इकार एव यथा रेफांशच्छायया पण्डात्मस्वरा-
न्तररूपो भवेत्, तथैवास्वरोऽपि सन् अनुत्तरप्रका-
शात्मकोऽपि भवन्नसौ 'अः' चिच्छक्त्यात्मा आदि-
वर्णो मकारहकारलेशमुपाधित्वेनावलम्ब्य तच्छ्रु-
तिमात्रधारित्वेन द्वेधा - विन्दुविसर्गरूपतयान्यः
परामर्शान्तररूपभाक् भवतीत्यर्थः । अनुत्तर एव
हि प्रकाशः स्वस्वातन्त्र्यात् स्वं स्वरूपं गोपयित्वा
शक्तिदशामाभास्य संकुचितप्रमातृरूपतामवभास-
येत्, अतश्चास्य

‘ अकारश्च हकारश्च द्वावेतावेकतः स्थितौ । ’

इत्याद्युक्त्या

‘ हकाररूपया शक्त्या मकारो ना हृदि स्थितः । ’

इत्याद्युक्त्या संकुचितप्रमात्रात्मना च मकारेणारूपणा — इति न कश्चित् दोषः ॥ १३५ ॥

ननु अनुत्तर एव कस्मादेवमारूपणया विसर्गाद्यात्मकतामियात् ? इत्याशङ्क्याह

अस्यान्तर्विसिसृक्षासौ

या प्रोक्ता कौलिकी परा ॥१३६॥

सैव क्षोभवशादेति

विसर्गात्मकतां ध्रुवम् ।

अस्य — अनुत्तरप्रकाशात्मन आदिवर्णस्य प्राक्

‘ कौलिकी सा परा शक्तिरवियुक्तो यया प्रभुः । ’

इत्यादौ ‘ कौलिकीति, परेति ’ चोक्ता अन्तः प्रमात्रैकात्म्येन वर्तमाना विमर्शात्मा यासौ विसिसृक्षा, सैव निश्चितं वहिरौन्मुखलक्षणात् क्षोभवशात् विसर्गात्मकतामेत्य, आनन्दोदयक्रमेण कि-

याशक्तिपर्यन्तं प्रोच्छलन्तीं स्थितिमवभासयति,
इत्यर्थः ॥ १३६ ॥

न चैतदस्मदुपज्ञमेव, इत्याह

उक्तं च त्रिशिरःशास्त्रे

कलाव्याप्यन्तचर्चने ॥१३७॥ ५

कला सप्तदशी तस्मा-

दमृताकाररूपिणी ।

परापरस्वस्वरूप-

विन्दुगत्या विसर्पिता ॥ १३८ ॥

प्रकाश्यं सर्ववस्तूनां

विसर्गरहिता तु सा ।

शक्तिकुण्डलिका चैव

प्राणकुण्डलिका तथा ॥१३९॥

विसर्गप्रान्तदेशे तु

परा कुण्डलिनीति च ।

शिवव्योमेति परमं

ब्रह्मात्मस्थानमुच्यते ॥१४०॥

विसर्गमात्रं नाथस्य सृष्टिसंहारविभ्रमाः ।

कलाव्याप्त्यन्तचर्चने, इति – अमाख्यकलास्वरूपस्फारसिद्धान्तविचारावसरे इत्यर्थः, तत्र हि

‘कलाव्याप्तिर्महादेव पदसंज्ञा महेश्वर ।
अतिसंक्षेपतो ब्रूहि.....॥’

इति भगवत्या पृष्टे, तस्मिन्निर्णयार्थं

‘कला सप्तदशी यासौ ॥’

इत्यादि भगवतोक्तम्, यदिह कचिच्छब्दद्वारेण कचिदर्थद्वारेण च संवादितम्, तत्र

‘पुरुषे षोडशकले तामादुरमृतां कलाम् ।’

इत्याद्युक्त्या अन्तःकरणप्रभृतीनां षोडशानामपि कलानामाप्यायकारित्वात् नित्योदितत्वेन च अनस्तमितरूपत्वात् अमृताकाररूपिणी येयं चिन्मात्रस्वभावा ‘कौलिकीति, परेति’ एवमादिशब्दव्यपदेश्या हकारार्धार्धरूपिणी अमाख्या सप्तदशी कला, परस्य आनन्दात्मनो विसर्गस्य उक्तत्वात् अपरस्य च हकारात्मनो वक्ष्यमाणत्वात् परापरो योऽसौ विसर्गः तस्य स्वरूपस्थो यावात्मभूतो

विसर्जनीयशब्दवाच्यौ विन्दू, तयोर्गतिः — तद्रूपा-
वभासनेन प्रसरणं, तथा विसर्पिता — तत्तद्रूपाववि-
भासयिषया प्रोच्छलन्तीत्यर्थः, अत एव च सर्वेषां
प्रमातृप्रमाणप्रमेयात्मनां वस्तूनां अनतिरेकेऽपि
अतिरिक्तत्वेनेव प्रकाश्यं — तत्तन्नियतप्रकाशास्मि-
केत्यर्थः, सैव पुनर्विसर्गेण — बहिर्भावौन्मुख्येन वि-
रहिता सती, प्रसुप्तभुजगाकारत्वात् स्वात्ममात्रवि-
श्रान्ता शक्तिकुण्डलिनी — परा संविन्मात्ररूपेति
यावत्, अत एव विसर्गस्य बहिर्भावौन्मुख्यात्मका-
दिकोटिरूपे प्रान्तदेशे प्राणकुण्डलिका

‘प्राण संविद्याणि परिणता ।’

इति नीत्या प्रथममेव प्राणरूपतामवभासयन्ती-
त्यर्थः, तथा प्रत्यावृत्तिक्रमेण अन्तर्भावौन्मुख्यरू-
पान्तकोट्यात्मनि प्रान्ते स्वरूपे ‘परा कुण्डलिनी’
स्वात्मविश्रान्तपरसंविन्मात्ररूपेत्यर्थः, एवं त्विय-
मेव संविन्मात्ररूपा सप्तदशी कला - शिवव्योमेति,
परमं ब्रह्मेति, शुद्धात्मस्थानम् इति चोच्यते—
तैस्तेः सामयिकैः शब्दैर्ब्रह्मपदिष्यते इत्यर्थः, तथा-
हि श्रीत्रिशिरोमैरवे एव

‘शिवव्योमेति या संज्ञा परं ब्रह्मेति यत्पदम् ।’

इति । तथा

‘आत्मस्थानं किमाख्यातं.....’

इति भगवत्या पृष्ठे

‘कुण्डल्याख्या ॥ सा ज्ञेया सर्वाध्वोपरिवर्तिनी ।’

इत्युपक्रम्य

‘प्रमाणोत्थानरहितमुपमाभेदवर्जितम् ।
भूतव्योमपदातीतं चिद्व्योमान्तपदं परम् ॥
भावप्रत्ययसंरम्भमभावं परमा गतिः ।
शिष्यव्योम तु तज्ज्ञेयं सर्वाधारत्वस्त्वक्षयम् ॥
बृहत्त्वं बृहकत्वं च सूक्ष्मं तच्चान्तवर्ति च ।
परं ब्रह्मेति तव्योक्तं लक्ष्यभूतमलक्ष्यकम् ॥’

इति । तथा

‘पूर्व पदविभागं तु कीर्तितं तदहेयकम् ।
तथापि भूमिकातीतमात्मस्थानं निगद्यते ॥’

इत्यादिना स्वरूपमेपां भगवतोक्तम् । तदेवं
परैव पारमेश्वरी संवित् तत्तत्प्रमातृप्रमेयात्मनो
विश्वस्य सृष्टिसंहाराविभ्रमाविर्भावनिबन्धनम्,
इत्युक्तं स्यात्, अत एव आह—विसर्गमात्रमि-
त्यादि ॥ १३७—१३८—१३९—१४० ॥

ननु एकैव अखण्डा संवित् अस्ति, इति तद-
तिरिक्तं किञ्चिदपि न संभवेत्, तत्कस्य नाम सृष्टिः
संहारो वा स्यात्, येनास्यास्तत्कारित्वमपि भवेत् ?
इत्याशङ्क्याह

स्वात्मनः स्वात्मनि स्वात्म-

क्षेपो वैसर्गिकी स्थितिः ॥१४१॥

इयमेव नाम वैसर्गिकी — सृष्टिसंहारकारित्वल-
क्षणा स्थितिः, यत् स्वात्मन एव न पुनर्मायाप्रकृ-
त्यादेरुपादानात्, स्वात्मन्येव न पुनस्ततो वि-
च्छिन्ने कुत्रचिदेशे काले वा, स्वात्मन एव न
पुनरन्यस्य कस्यचित् प्रमातृप्रमेयादेः, क्षेपः — तत्त-
दाभासवैचित्र्येणान्तर्बहीरूपतया परिस्फुरणमिति,
तेनानन्यापेक्षित्वेन पूर्णा परैव संवित् कादेहान्त-
रूपतया परिस्फुरिता, इति भावः ॥ १४१ ॥

अत एवाह

विसर्ग एवमुत्सृष्ट

आश्यानत्वमुपागतः ।

हंसः प्राणो व्यञ्जनं च

स्पर्शश्च परिभाष्यते ॥ १४२ ॥

इह विसर्ग एव तत्तद्वैचित्र्योपारोहक्रमेण हकारात्मस्थौल्यमुपागतः सन् 'हंस' इत्येवमाद्यैः शब्दैः परिभाष्यते—सर्वेष्वेव शास्त्रेष्वेवमुच्यत इत्यर्थः, तदुक्तं श्रीतन्त्रराजमहाराजे

‘हंसं शून्यं तथा प्राणं हकारं नामभिः स्मृतम् ।’

इति, निघण्टावपि

‘अपस्त्रिशो व्यञ्जनं च द्विकुब्जः स्पर्श एव च ॥’

इति । एवं च विसर्गस्यैव स्थूलं रूपं ‘हकारः’ इत्युक्तं स्यात् ॥ १४२ ॥

ननु

‘शक्त्योऽस्य जगत्कृत्स्नं शक्तिमास्तु महेश्वरः ।’

इत्याद्युक्त्या परस्य अनुत्तरस्य प्रकाशस्य ‘स्वशक्तिमात्रस्फारो विश्वम्’ इत्यविवादः, इह पुनः

‘विसर्गमात्रं नाथस्य सृष्टिसंहारविभ्रमाः ।’

इत्यादन्यथोक्तम्, इति किमेतत् ? इत्याशङ्क्याह

अनुत्तरं परं धाम

तदेवाकुलमुच्यते ।

विसर्गस्तस्य नाथस्य

कौलिकी शक्तिरुच्यते ॥१४३॥

एवम्

^१ अकुलस्यास्य देवस्य.....॥१॥

इत्युपक्रान्तमेव इह निर्वाहितं, न तु अपूर्वं
किंरिदुक्तम्, इति भावः ॥ १४३ ॥

ननु विसर्गशब्दः शक्तौ केन निमित्तेन प्रवृत्तः ?
इत्याशङ्क्याह

विसर्गता च सैवास्या

यदानन्दोदयक्रमात् ।

स्पष्टीभूतक्रियाशक्ति-

पर्यन्ता प्रोच्छलत्स्थितिः ॥१४४॥

सैव अस्याः— कौलिक्याः शक्तेः, विसर्गता-
विसर्जनक्रियायां कर्तृत्वं—यदानन्देच्छाद्युदयक्र-
मेण भिन्नावभासरूपत्वात् स्पष्टीभूता—स्पष्टता-
माप्ता येयं क्रियाशक्तिः, तत्पर्यन्ता प्रोच्छलन्ती
स्थितिः—तत्तत्परामर्शान्तरवैचित्र्यरूपतया परि-
स्फुरणम्, इति ॥ १४४ ॥

ननु इयतो वैचित्र्यस्य विसर्गः कारणमस्तु, स
एव पुनस्तत्, इति कथं युज्यते ? इत्याशङ्कं दृष्टा-
न्तोपदर्शनद्वारेण उपशमयति

विसर्ग एव तावान्य-

दाक्षितैतावदात्मकः ।

इयद्रूपं सागरस्य

यदनन्तोर्मिसंततिः ॥ १४५ ॥

तावान् - तत्परिमाणो, विसर्ग एव न तु तावतः
कारणं, भेदनिबन्धनो हि कार्यकारणभावः, भेद
एव चात्र नास्ति, इति कथमेतद्भवेत् इति भावः,
यस्मादाक्षितो - गर्भीकृतः, एतावान् - क्रियाश-
क्तिपर्यन्तो येनैवंविध आत्मा यस्यासौ - तत्तद्वाच्य-
वाचकाद्यात्मना अनन्ताभासमय इत्यर्थः ॥१४५॥

एवमस्य विसर्जनक्रियाकर्तृत्वादेव व्यपदेशा-
न्तरमप्यन्यथास्ति, इत्याह

अत एव विसर्गोऽय-

मव्यक्तहकलात्मकः ।

कामतत्त्वमिति श्रीम-

त्कुलगुह्वर उच्यते ॥ १४६ ॥

अतः - उक्ताद्धेतोः, अव्यक्ता - नादमात्ररूपत्वा-
दनुद्भिन्नवर्णप्रविभागा, येयं हकला - हकारार्धार्ध-

भागः, तदात्मकोऽयं विसर्गः, श्रीमत्कुलगुहाराख्ये
शास्त्रे 'कामतत्त्वं' कामः - इच्छा, तस्य तत्त्वं - सर्व-
त्रैव अप्रतिहतस्वभावं पूर्ण रूपम् इत्युच्यते, इति
वाक्यार्थः ॥ १४६ ॥

तत्रत्यमेव ग्रन्थं पठति

यत्तदक्षरमव्यक्त

कान्ताकण्ठे व्यवस्थितम् ।

ध्वनिरूपमनिच्छं तु

ध्यानधारणवर्जितम् ॥ १४७ ॥

तत्र चित्तं समाधाय

वशायेद्युगपज्जगत् ।

तत्र च

'इदानीं कामतत्त्वं तु विपतत्त्वं परं तथा ।

कथ्यते तव सुश्राणि भक्तिलेहादिशेषतः ॥'

इत्युपक्रम्य

'यत्तदक्षरम्.....'

इत्यादि चाभिधाय

'तत्र चित्तं नियुज्जीत साधकेन महात्मना ।

देवकिन्नरगन्धर्वासिद्धविद्याधराङ्गनाः ॥

यत्कन्यास्तथा नाग्यः पिशाच्यः सुरयोपितः ।

वशमायान्ति सुभगे नरनारोषु का कया ॥'

इत्युक्तम् । यदिह 'तत्र चित्तं समाधाय वशयेद्यु-
गपज्जगत्' इत्यर्थद्वारेण पठितम्, यत्तत्—सर्वदैव
स्फुरद्रूपत्वात्स्वानुभूत्येकसिद्धम्, अक्षरं—नित्योदि-
तत्वावप्रच्युतप्राच्यस्वरूपम्, अत एव अनिच्छम्

'नास्योच्चारयिता कश्चित्पतिहन्ता न विद्यते ।

स्वयमुच्चरते देवः प्राणिनामुसि स्थितः ॥'

इत्याद्युक्त्या स्वयमुच्चरद्रूपत्वात् अन्यसंबन्धि-
नीमुच्चिचारयिषां नापेक्षत इत्यर्थः, तदपेक्षित्वे हि
तस्याः कावाचित्कत्वात् अस्य नित्योदितत्वं न
स्यादिति भावः, अत एव 'सहजमिति, स्वयंभु'
इति च अन्यत्रैतदुक्तम्, अत एवाव्यक्तम्, व्यक्त-
त्वं हि स्थानकरणाभिघातादिना भवेत्, तच्च इच्छा-
धीनम्, इति कथमस्यैतत्स्यात्, अत एव ध्वनिरूपम्

'नादाख्यं यत्परं बीजं सर्वभूतेष्ववस्थितम् ।

इति ।

मुसूक्तो व्यापकः शुद्धः प्राणतत्त्वस्य वाचकः ॥'

इत्याद्युक्त्या सततोदितनादमात्रस्वभावमित्यर्थः,
अत एव—सुसूक्ष्मत्वव्यापकत्वादेः, तच्च तत्र स्थू-

लभ्येयादिनिष्ठं यत् ध्यानादि तेन वर्जितं—नैयत्य-
निबन्धनध्येयादिरूपत्वेन अक्षोभ्यमित्यर्थः, एवं-
रूपत्वेऽपि उपभोगावसरे रतिसौख्यसमावेशवै-
वश्येन विगलितवेद्यान्तःकरणत्वात् निरस्तवैक-
ल्यायाः कान्तायाः कण्ठान्तः स्वरसत् एव उद्यत्-
अभिव्यज्यमानम्, अत एव सततोदितत्वेऽपि त-
त्कालमस्य विशेषेणावस्थानम् । एवं च विसर्गस्य
अनाहतरूपत्वात् सौक्ष्म्येऽपि कान्ताकण्ठान्तः किं-
चिदुच्छूनतापत्त्या 'हा-हा' इति स्फुटमवस्थानम्,
येनास्य एतदुपलभ्यमानं निदर्शनीकृतं, तेन न
योगिमात्रगम्यमेवेतत् अपि तु सर्वेऽपि उपलभ्यत
इति भावः । अतश्च अनेनेव हकारस्यापि प्रसङ्गा-
त्स्वरूपं निर्दिष्टं, किं तु तस्य स्थौल्यात्—स्फुटत्वे-
नावस्थानम्, अस्य तु सौक्ष्म्यात् न तथा, इति
इयानेव विशेषः, अत एव समनन्तरमेव

‘विसर्ग एव सुस्पष्टमाध्यानत्वमुपागतः ।’

इत्याशुक्तम् । यदभिप्रायेणैव अनयोः परापरत्व-
मपरत्वं चोक्तम्, अत एव अग्रे हकारस्य स्वरूपं
न उक्तम्, उक्तं चान्यत्र

‘यत्तदक्षरमक्षोभ्य प्रियाकण्ठोदितं परम् ।
सहजं नाद इत्युक्तं तत्त्वं नित्योदितो जपः ॥’

इति । तथा

‘नित्यानन्दरसास्वादाद्गोहेति गलकोदरे ।
स्वयभूः सुखदोच्चारः कामतत्त्वस्य वेदकः ॥’

इति । तत्र अनाहतात्मनि एवंविधे विसर्गे साध-
कश्चित्तं सम्यक्

‘अतिसौख्यसमावेशविशोकृतचेतसः ।
अविच्छिन्न जपन्त्येनमङ्गनासगमोत्सवे ॥
अनासक्तधियो यान्ति योग योगीश्वराः परम् ।
स शिरोरहितः कामः कामिनो हृदयालयः ॥
नेनारुडेन तेनाथ शक्तिदृष्टिः समाहरेत् ।
क्षोभयेन्नात्र संदेहो ह्यसामपि वरस्त्रियम् ॥’

इत्याद्युक्तनीत्या कामशब्दाभिधेयम् अनच्चक-
लात्मकं विसर्गं स्वनेत्राभ्यां निर्गतं साध्यनेत्रयो-
रनुप्रविष्टं ध्यायेत्, साध्यनेत्राभ्यां च निर्गतं स्वने-
त्रयोरनुप्रविष्टं ध्यायेत्, इत्येवं क्रमेण आ-सम-
न्तात् दोलायन्त्रक्रमेण गमागमयोः पौनःपुन्येन
धृत्वा-अनन्यापेक्षेण अवहितं कृत्वा, जगत्-जा-
यमानं जन्तुचक्रं, युगपत् न तु क्रमेण, वशयेत्-
स्वात्ममयतयेव सर्वमाभासयेत्, स्वात्मायत्तं वा
कर्यादित्यर्थः ॥ १४७ ॥

इदानीं यथोक्तविसर्गस्वरूपमेव दृष्टान्तोक्तृत्य
कादीनामुदयं वक्तुमुपक्रमते

अत एव विसर्गस्य

हंसे यद्वत्स्फुटा स्थितिः ॥१४८॥

तद्वत्सानुत्तरादीनां

कादिसान्ततया स्थितिः ।

अतः—समनन्तरोक्ताद्धेतोः, विसर्गस्यैव यथा
हकारात्मतया स्थूलेन रूपेणावस्थानं, तथैव अनु-
त्तरादीनामपि कादिसान्तत्वेन अनुत्तरादय एव
तथा अवभासन्ते इत्यर्थः ॥ १४८ ॥

तदेवाह

अनुत्तरात्कवर्गस्य

सूतिः पञ्चात्मनः स्फुटम् ॥१४९॥

पञ्चशक्त्यात्मतोवश

एकैकत्र यथा स्फुटः ।

पञ्चात्मत्वे हेतुः — पञ्चशक्त्यात्मतावेश इति,
एकैकत्रोति — अनुत्तरेच्छादौ, अनुत्तरस्य हि चि-
च्छक्तिप्राधान्येऽपि 'सर्वत्र सर्वमास्ति' इतिन्यायेन

पञ्चशक्तिमयत्वम्, इति तत्सूतेः कवर्गस्यापि पञ्चा-
त्मत्वम्, एवमन्यत्रापि ज्ञेयम् ॥ १४९ ॥

इच्छाशक्तेः स्वस्वरूप-

संस्थाया एकरूपतः ॥१५०॥

चवर्गः पञ्चशक्त्यात्मा

क्रमप्रस्फुटतात्मकः ।

या तूक्ता ज्ञेयकालुष्य-

भाक्क्षिप्रचरयोगतः ॥ १५१ ॥

द्विरूपायास्ततो जातं

ट-ताव्यं वर्गयुग्मकम् ।

उन्मेषात्पादिवर्गस्तु

यतो विश्वं समाप्यते ॥१५२॥

स्वस्वरूपसंस्थाया इति — इष्यमाणानारूपिता-
याः, एकरूपत इति — अक्षुब्धाया एव इच्छाशक्तेः,
न पुनः क्षुब्धाया अपीत्यर्थः, चिदादीनामपि शक्ती-
नां यथायथं बाह्योन्मुखतया स्फुटत्वमस्ति, इत्यौ-
चित्यात्तत्स्फाररूपाणां कवर्गादीनामपि तथात्वमि-
त्युक्तं 'क्रमप्रस्फुटतात्मक' इति, योति — इच्छाशक्तिः,

ज्ञेयम् अर्थादिप्यमाणं, द्विरूपाया - ऋकारऋकार-
रूपायाः, एवमनेनानुत्तरादिभ्य एव पञ्चभ्यः कव-
गादीनां पञ्चानां वर्गानामुदय इत्यभिहितम्, अत
एवैषां 'अकुहविसर्जनीयानां कण्ठः' इत्यादिना
सस्थानत्वमुक्तम्, उक्तं चान्यत्र

'अकुलात्पञ्चदशस्यात्मा द्वितीयो वर्ग उल्लिखितः ।
अनारूपितरूपाया इच्छायाश्च ततः परः ॥
षट्षिन्धुमात्रपस्तस्याष्ट-तार्धं च द्वयं ततः ।
पादिरुन्मेषतो जात इति स्पर्शाः प्रकीर्तिताः ॥'

इति ॥ १५२ ॥

ननु

'पृथिव्यादीनि तत्त्वानि पुरुषान्तानि पञ्चसु ।
क्रमात्कादिषु वर्गेषु मकारान्तेषु सुव्रते ॥'

इत्याद्युक्त्या कादयो मावसानाः पञ्चविंशतिवर्-
णाः पृथ्वीतत्त्वादारभ्य पुरुषतत्त्वान्तं यावत्स्थिताः,
तत् तत्त्वान्तराणामपि संभवाद्भिश्चमवशिष्यत इति
कथमेतावतैवोक्तं 'यतो विश्वं समाप्यत' इति? इ-
त्याशङ्क्याह

प० ५० पु० प्रथमो वर्ग इति पाठ प्रनियमाभातोऽस्ति, यत आग
नेषु कादिल आरभ्य द्वितीयवर्गस्याप्युक्तं ।

ज्ञेयरूपमिदं पञ्च-

विंशत्यन्तं यतः स्फुटम् ।

ज्ञेयत्वात्स्फुटतः प्रोक्त-

मेतावत्स्पर्शरूपकम् ॥१५३॥

यत इदं - विश्वं पृथ्वीतत्त्वादि, पञ्चविंशत्यन्तं

‘पुरुषः पञ्चविंशकः’

इत्याद्युक्त्या पुरुषतत्त्वान्तं विश्वं स्फुटत्वाज्ज्ञे-
यरूपम्, अत उक्तं ‘यतो विश्वं समाप्यते’ इति ।
नियत्यादि हि

‘मायासदितं कञ्चुकपट्टकमणोरन्तरङ्गमिदमुक्तम् ।’

इत्याद्युक्त्या ज्ञातुरत्यन्तं कण्ठसंलग्नत्वेन अभि-
न्नमेव, इति न व्यतिरिक्तस्थूलज्ञेयास्माद्विश्वरूप-
तयोक्तमिति भावः, अत एव चैतावत्तत्त्वपञ्चविं-
शकान्तं विश्वं स्फुटाज्ज्ञेयत्वादेव हेतोः, इन्द्रियैः
स्पृश्यन्त इति ‘स्पर्शाः’ तद्रूपं, प्रकरणेण ‘कादयो मा-
वसानाः स्पर्शाः, इति वाचकाभिप्रायेण

‘मात्रास्पर्शास्तु कौन्तेय शीतोष्णसुखदुःखदाः ।

आगमापायिनो नित्यास्तांस्तितिक्षस्व भारत ॥’

इति च वाच्याभिप्रायेण उक्तम्, अत्र च पुंसः

प्रमातृत्वेऽपि करणानां च करणत्वादेव प्रमाणत्वेऽ-
पि यज्ज्ञेयत्वमुक्तं तच्छून्यादिप्रमात्रन्तराभिप्रायेण,
इति न कश्चिदोपः ॥ १५३ ॥

एवं स्पर्शानामुदयमभिधाय अन्तःस्थानाम-
प्यभिधत्ते

इच्छाशक्तिश्च या द्वेधा
क्षुभिताक्षुभितत्वतः ।

सा विजातीयशक्त्यंश-
प्रोन्मुखी याति यात्मताम् ॥ १५४ ॥

सैव शीघ्रतरोपात्त-
ज्ञेयकालुष्यरूपिता ।

विजातीयोन्मुखत्वेन
रत्वं लत्वं च गच्छति ॥ १५५ ॥

तद्वदुन्मेषशक्तिर्द्वि-
रूपा वैजात्यशक्तिगा ।

वकारत्वं प्रपद्येत
सृष्टिसारप्रवर्षकम् ॥ १५६ ॥

क्षुभिताक्षुभितरूपत्वेन द्विविधा येयमिच्छाशक्तिः
सा, विजातीयश्चिद्रूपो योऽयं शक्त्यंशोऽनुत्तरस्तत्र
प्रोन्मुखी - तेन समं 'इको यणचि' इति प्राप्तसंधिः
सती यात्मतां याति - यकारात्मना प्रस्फुरतीत्यर्थः,
सैव द्विरूपापीच्छाशक्तिः 'अचिरद्युतिभासिन्या'
इत्याद्युक्तगत्या शीघ्रं स्थिरं च कृत्वा, उपात्तं यत्
ज्ञेयं - अर्थादिष्यमाणं, तत्कालुष्येणारूपिता सती
अनुत्तरात्मनि विजातीये यदुन्मुखत्वं - तेन समं
'इको यणचि' इति संधिः, तेन रत्वं लत्वं च गच्छ-
ति - तदात्मना भासत इत्यर्थः, एवमुन्मेषशक्तिर-
पि द्विप्रकारा 'वैजात्यशक्तिगा' - अनुत्तरेण सह
प्राग्वदेव कृतसन्धिर्वकारत्वमवभासयेत्, तदुक्तम्

'विभिन्नशक्तिसंयोगादिच्छा य-र-लतां गता ।

दन्मेषशक्तिरायाति यत्वमेव धरानने ॥'

इति ॥ 'सृष्टिसारप्रवर्पकम्' इत्यनेन अस्य वरुणवी-
जत्वादाप्यायकारित्वं दर्शितम्, एवं य-र-लानामपि
शोषकारित्वं दाहकत्वं स्तम्भकत्वं च क्रमेणावग-
न्तव्यम् ॥ १५६ ॥

ननु इष्यमाणारूपणायामपि वक्ष्यमाणनीत्या
इच्छाशक्तिरेव परामर्शान्तरजननसमर्था, इत्यनुत्त-

रसंघट्टभाजः तस्याः परामर्शान्तरलक्षणं कार्यमुत्प-
द्यतां नाम, तस्य पुनर्यकारादिरूपत्वेन भेदः कथं
स्यात् 'कारणभेदाद्धि कार्यभेदः' कारणं चात्रेच्छा-
नुत्तरसंघट्टात्मकमेकमेव, इति किमेतत्? इत्या-
शङ्क्याह

इच्छैवानुत्तरानन्द-

याता शीघ्रत्वयोगतः ।

वायुरित्युच्यते वह्नि-

र्भासनात्स्थैर्यतो धरा ॥१५७॥

इह इच्छैव, न पुनरिष्यमाणमपि, अनुत्तरान-
न्दाभ्याम्, अर्थाद्विकल्पेन, याता - मिलिता सती,
शीघ्रत्वयोगतः - संस्कारलक्षणं वेगमुपाधित्वेन
स्वीकृत्य, वायुरित्युच्यते - वायुवीजयकाररूपतां
प्राप्तेत्यर्थः, एवं भासनाद्भास्वत्तालक्षणं धर्म, तथा
स्थैर्यतो धृतिहेतु स्थिरत्वाख्यं धर्मम् उपरञ्ज-
त्वेन अवलम्ब्य, क्रमेण वह्निः - वह्निवीजरेफात्म-
तां, धरा - धरावीजलकाररूपतां चाभासयती-
त्यर्थः, आनन्देति चोन्मेषादिविजातीयशक्त्यन्तरा-
भिव्यञ्जनपरतयोक्तम्, तेनानुत्तरादिसंघट्टभाज

इच्छाया एवमुपाधियोगेन भेदात्कार्यस्यापि भेद
इति यथोक्तमेव युक्तम् ॥ १५७ ॥

अत्र चान्तःस्थशब्दस्य प्रवृत्तौ निमित्तं दर्श-
यति

इदं चतुष्कमन्तःस्थ-
मत एव निगद्यते ।

इच्छाद्यन्तर्गतत्वेन
स्वसमाप्तौ च संस्थितेः ॥ १५८ ॥

अत एव— प्रागुक्ताद्धेतोः, 'इच्छादि' इति
आदि शब्देन उन्मेषस्य ग्रहणादिच्छोन्मेषयोरन्त-
रू—अभेदेनावस्थानात्, तथा स्वस्य—प्रमात्रेक-
रूपस्य आत्मनः, सम्यगाप्तिः—एकारत्म्येनावभा-
सः, तत्र संस्थितेः—प्रमात्रेकात्म्येन वर्तमानत्वा-
दिदं यादि-वान्तं चतुष्कमन्तःस्थं निगद्यते—सर्व-
शास्त्रेषु एवमुच्यते इत्यर्थः, यदुक्तम्

‘इच्छाद्यन्तःप्रवेशेन तेजस्तस्या इति कीर्तिताः’

इति ॥ १५८ ॥

नन्विच्छायाः शक्तयो विजातीयशक्तिसंभिन्ना

यथा परामर्शान्तराणि आविर्भावयन्ति, तथैव
सजातीयशक्तिसंबन्धेऽपि किं, न वा? इत्याशंक्याह

सजातीयकशक्तीना-

मिच्छाद्यानां च योजनम् ।

क्षोभात्मकमिदं प्राहुः

क्षोभाक्षोभात्मनामपि ॥१५९॥

क्षोभात्मनां - दीर्घाणाम्, अक्षोभात्मनां - ह्रस्वा-
नाम्, इच्छादीनां शक्तीनामेवंरूपाणां सजातीया-
नामपि शक्तीनां यदा योजनं - 'अकः सवर्णे दीर्घः'
इति सन्ध्यात्मा योगो भवेत्, तदा 'क्षोभात्मकम्'
इति प्राहुः - सजातीयदीर्घरूपपरामर्शस्वभावत्वं, न
पुनर्विजातीयपरामर्शान्तररूपत्वं शास्त्रकोविदाः
कथयन्तीत्यर्थः, तेन इ इ-ई, ई इ-ई, ई ई-ई इत्येवं-
प्राये योगे क्षोभात्म - दीर्घरूपमीकारत्वमेव भवे-
दिति तात्पर्यम् ॥ १५९ ॥

अनुत्तरे पुनरेवंरूपत्वेऽपि विशेषोऽस्तीत्याह

अनुत्तरस्य साजात्ये

भवेत्तु द्वितयी गतिः ।

अनुत्तरं यत्तत्रैकं
तच्चेदानन्दसूतये ॥ १६० ॥

प्रभविष्यति तद्योगे
योगः क्षोभात्मकः स्फुटः ।

अत्राप्यनुत्तरं धाम
द्वितीयमपि सूतये ॥ १६१ ॥

न पर्याप्तं तदा क्षोभं
विनैवानुत्तरात्मता ।

अनुत्तरस्य पुनः सजातीययोगे द्विप्रकारा गतिर्भवेत्, यत् — यस्मात्तत्र तदेकमनुत्तरं चेत्, आनन्दसूतये प्रभविष्णुतामेप्यति, तदा तेनापरेणानुत्तरेणैव योगे — संबन्धे, क्षोभात्मक आनन्दरूप एव स्फुट योगः — प्राग्वदेव निर्बाधः सन्धिः, यथा 'दण्डाग्रम्-इत्यादावेकः प्रकारः, अथापि — अर्थादेकस्यानुत्तरस्य' द्वितीयमप्यनुत्तरं संघट्टमानम् आनन्दजन्मने न पर्याप्तं स्यात्, तदा क्षोभात्मकानन्दप्रादुर्भावमन्तरेण 'अतो गुणे' इति पररूपे कृते सति, अनुत्तरात्मतैव भवेत्, यथा 'सीमन्तम्' इत्यादाविति द्वितीयः ॥ १६१ ॥

एवमेतत्प्रसंगादभिधाय प्रकृतमेव उष्मणा-
मुदयमभिधत्ते ।

इच्छा या कर्मणा हीना
या चैष्टव्येन रूपिता ॥१६२॥

शीघ्रस्थैर्यप्रभिन्नेन
त्रिधा भावमुपागता ।
अनुन्मिषितमुन्मील-
त्प्रोन्मीलितमिति स्थितम् ॥१६३॥

इज्यमाणं त्रिधैतस्यां
ताद्रूप्यस्यापरिच्युतेः ।
तदेव स्योष्मणा स्वात्म-
स्वातन्त्र्यप्रेरणात्मना ॥ १६४ ॥
बहिर्भाव्य स्फुटं क्षिप्तं
श-ष-सत्रितयं स्थितम् ।

एवमत्रैष्टव्यस्यापि विभज्यावस्थानं दर्शयति -
अनुन्मिषितमित्यादिना, एतस्यां त्रिधाभावमुपाग-
तायामिच्छायामिध्यमाणमपि त्रिधैवावस्थितं, यतः

‘तत्सा केवलमिच्छामात्ररूपा स्रष्टव्यस्य विप्रकृष्टा’
 इत्यादिनीत्या शुद्धायामिकाररूपायाम् ‘अनुन्मिपि-
 तम्’ अनुल्लसितं शीघ्ररूपेण एष्टव्येनारूपिताया-
 मृकाररूपायाम् ‘उन्मीलत्’ उल्लसद्रूपं, स्थैर्यात्मना
 चैष्टव्येनारूपितायां लृकाररूपायां ‘ओन्मीलितम्’
 उल्लसितमिति । ननु इष्यमाणस्य शीघ्रत्वादिभेदेन
 वैशिष्ट्यात्मस्वरूपप्रच्यावः प्राप्तः, इति त्रयोऽत्र
 विषया इति वाच्यं, न पुनरेक एव त्रिधा ? इत्या-
 शङ्क्योक्तं ‘तादृष्यस्यापरिच्युतेरिति’ नहि शीघ्रत्वा
 दिभेदेऽपीष्यमाणतालक्षणादृषादस्य प्रच्याव इति
 भावः, तदेवं त्रिविधमपीष्यमाणं स्वातन्त्र्यलक्ष-
 णेन स्वोष्मणा वहीरूपतया समुल्लासितं सत्
 ‘उन्मसंज्ञश-प-सत्रितयात्मना प्रस्फुरेत्, अत आह
 ‘तदेवेत्यादि’ एवमेपणीयस्य तदातिरेकासंभवात्त्रि-
 प्रकारापीच्छेव स्वोष्मवशात् एवं परामर्शत्रयात्मना
 प्रस्फुरिता इति तात्पर्यार्थः, यदुक्तं

‘इच्छेव स्वोष्मणाक्रान्ता कलात्रयसमाभिता।’

इति, अत एवेपामिच्छायाश्च ‘इच्छुयशानां तालु’
 ‘ऋदुरपाणां मूर्धा’ ‘लतुलसानां दन्ताः’ इत्यादिना

सस्थानत्वमुक्तम्, इयदन्तमेव विस्फार इत्यप्यनेन
प्रकाशितम् ॥ १६४ ॥

अत आह

तत एव सकारेऽस्मि-
न्स्फुटं विश्वं प्रकाशते ॥१६५॥
अमृतं च परं धाम
योगिनस्तत्प्रचक्षते ।

तत इति - प्रोन्मीलितस्थापीज्यमाणस्य बही-
रूपतया समुल्लासितत्वात्, अनेनैव चाभिप्रायेण
'सार्णेनाण्डवयं व्याप्तं'

इत्याद्युक्तम्, अत एव चेयद्विश्वाप्यायकारित्वात्

'सोमं चामृतनाथं च सुधासारं सुधानिधिम् ।

सकारं षड्रसाधारं नामभिः परिकीर्तितम् ॥'

इत्यादिदृशा अमृतबीजतयोक्तेश्च गुरवस्तत्परामृतं
धाम प्रचक्षते - सर्वशास्त्रेषु कथयन्तीत्यर्थः ॥१६५॥

ननु चास्य किमेवंरूपत्वं कचिद्विभाव्यते, न
वा ? इत्याशङ्क्याह

क्षोभाद्यन्तविरामेषु

तदेव च परामृतम् ॥ १६६ ॥

सीत्कारसुखसद्भाव- समावेशसमाधिषु ।

क्षोभस्य — आदियागरूपस्य ये आव्यन्तविरामाः,
तेषु ये सीत्कारादयः, तेषु तदेवामृतं परं धाम
अर्थादभिव्यज्यत इति संबन्धः, एवमस्य परान-
न्दमयतोद्रेचनेन

‘करणमरीचिचक्रमुदयं कुरुते रभसात्-

स्थितिमुपयाति तत्र परसौख्यरसान्ततया ।

विलयमुपैति चात्र परबोधभरक्षपणात्-

परमफलाच्च केवलतया विलसत्यमला ॥’

इत्याद्युक्तयुक्त्या प्रथमं करणचक्रस्य क्षोभौन्मु-
ख्यात् उदितसीत्कारादौ, अनन्तरं तत्रैव विभ्रान्त्या
परसामरस्यात्मसौख्यसमावेशे, तदनु च तत्रैव
दाढर्येन निरूढया

‘सदिति ब्रह्म परमम्’

इत्याद्युक्त्या सतः परस्य ब्रह्मणो भावः सत्ता,
तत्र यः समावेशो—देहादिप्रमातृतानिमज्जने
चित्प्रमातृताया उन्मज्जनं, स एव समाधिः—परसं-
वित्कलारूपत्वेन परिस्फुरणं, तत्रेति—एवमादि-
श्वानन्दस्थानेष्वभिव्यक्तिरित्यर्थः ॥१६६॥

एवं चास्य परब्रह्मरूपत्वमेवेत्युक्तं स्यादत आह

तदेव ब्रह्म परम-

मविभक्तं प्रचक्षते ॥ १६७ ॥

ब्रह्मेति

‘सर्वं खल्विदं ब्रह्म’

इत्याद्युक्त्या व्यापकं रूपमित्यर्थः, अत एव ‘अवि-
भक्तमित्युक्तं’—नियतरूपस्य हि विभागो भवेदिति
भावः, प्रचक्षत इति—श्रीपरार्तिशकादौ, तथाहि
तत्र, ‘पराधीजोद्धारे

‘तृतीयं ब्रह्म सुश्रोणि’

इत्युक्तं, तृतीयं ब्रह्म सकारः, यद्वीतं

‘ओं तत्सदिति निर्देशो ब्रह्मणस्त्रिविधः स्मृतः ।’

इति ॥ १६७ ॥

यत एव चास्य व्यापकमामृतं च रूपम्, अत
एव अन्यत्र ‘विषयतत्त्वमिति’ व्यपदेशान्तरमप्यस्ति,
इत्याह

उवाच भगवानेव

तच्छ्रीमत्कुलगुहकरे ।

शक्तिशक्तिमदैकात्म्य-
लब्धान्वर्थाभिधानके ॥ १६८ ॥

काकचञ्चुपुटाकारं
ध्यानधारणवर्जितम् ।

विषतत्त्वमनच्चारख्यं
तव स्नेहात्प्रकाशितम् ॥ १६९ ॥

अन्वर्थाभिधानके इति, यदुक्तं तत्रैव

‘कुल शक्तिः समाख्याता गह्वर शक्तिमानपि ।
उभयोर्वदनकत्वं कथ्यते कुलगुह्वरम् ॥’

इति । तत्रत्यमेव ग्रन्थं पठति ‘काकचञ्चु’ इत्या-
दि । संवोधनसारत्वाद्युष्मदर्थस्य — ‘हे देवि तव
स्नेहात्’ — शासनीयत्वेनानुकम्प्यत्वात्, विषस्य —
व्यापकस्य रूपस्य, यत्तत्त्वं — सर्वत्राप्रतिहतत्वं,
तत्प्रकाशितम् — अन्योन्यसंघटात्मसामरस्यावसरे-
ऽनुभवगोचरतामापादितमित्यर्थः, तच्चाणाहतरूप-
त्वादनच्कशब्दाभिधेयम्, अत एव सततोदितत्वेन
ध्यानादिनिरपेक्षं, तद्धि नियतध्येयादिनिष्ठमिति
भावः, एवमपि काकचञ्चुपुटवदाकारो यस्य तत्त-

थाविधम्—अनच्चस्य द्विकुब्जतया तथासंनिवेशात् ॥ १६८ ॥ १६९ ॥

नन्विह अमृतबीजमुपक्रान्तं वर्तते, न च तस्यै-
वंरूपं संभवति—तस्य कामाक्षरविषयत्वेनोक्त-
त्वात्, तत्किमर्थमत्रैतत्संवादितं, भगवतोऽपि

‘यदेतत्कामतत्त्वं तु विषयत्वं तदेव हि ।

तदिदानीं समासेन शृणु त्वं मृगलोचने ॥’

इत्यादिना कामतत्त्वस्यैव पुनर्विषयतत्त्वत्वेनाभि-
धाने क आशयः । इत्याशङ्क्याह

कामस्य पूर्णता तत्त्वं

संघट्टे प्रविभाव्यते ।

विषयस्य चामृतं तत्त्वं

छाद्यत्वेऽणोश्च्युते सति ॥ १७० ॥

ननु भगवता श्रीकुलगुहारे कामतत्त्वविषयतत्त्वयोः
प्राणनामात्ररूपां प्राणादिवायुपञ्चकसामान्यभूतां
षष्ठीं प्राणकलामधिकृत्य स्वरूपं निरूपितं, न पुनः
प्राणमात्रं—तस्यैवंरूपासंभवात्, तस्य हि रेचकादि-
दशास्तु परेच्छाधीनवृत्तित्वादुच्चार्यमाणत्वप्रतिहन्य-
मानत्वाद्यपि संभवेत्, विशिष्टत्वं पुनः कामतत्त्वस्य

प्राणरूपत्वं, विपतत्त्वस्य च अपानरूपत्वम्, अत
एवानयोर्हकारसकारात्मत्वम्, तदुक्तम्

‘स-हो क्षपादिनामानावधरोत्तरचारिणी ।

परस्परद्वेपरतौ मतौ नगदुडूपमौ ॥

कस्तौ रोधयितुं शक्तौ वीर्यं मुक्त्वा स्वयं महत् ।’

इति । तथा

‘ऊर्ध्वं बिन्दू रविः प्राणो दिनं मागार्धमेव च ।

सिद्धेरधिष्ठितो भागः स्नेचर्याराधनात्मकः ॥

अधो नादस्तयापानो मत्तगन्धः क्षपा शशी ।

स्नेचर्यधिष्ठितो भागः सिद्धसेव्यो लयात्मकः॥’

इति । एवं वैशिष्ट्येऽपि अनयोः सामान्यस्य विशेष-
पनिष्ठत्वात् प्राणनमात्ररूपत्वम् उभयत्रापि संभव-
तीति ऐकरूप्येण निर्देशः, यदभिप्रायेण कामत-
त्त्वस्यैव विपतत्त्वत्वेन भगवतोऽभिधानम्, इह
चैतत्संवादनम्, अत एव कामस्य कामतत्त्वस्यापि
पूर्णता — स्वात्ममात्रविश्रान्तेरनन्याकाङ्क्षिता नाम,
तत्त्वं — पारमार्थिकं रूपं, संघट्टे प्रविभाव्यते — पर
स्परसामरस्यात्मसंक्षोभावसरे सर्वेरेव साक्षात्क्रि-
यते इत्यर्थः, विपतत्त्वस्याप्यणोः परिमितस्य देहा-
दिमातुः स्वाभाविकपूर्णदृक्क्रियावारके पारिमित्या-

त्मनि छाद्यत्वे, च्युते—वेद्यवेदकविभागविगलना-
 त्पूर्णं रूपे समुदिते सति, आमृतं—विकासदशा-
 मयं तत्त्वं संघट्टे प्रविभाव्यते इति पूर्वैर्णैव
 संबन्धः ॥ १७० ॥

ननु चास्य स्वाभाविकपूर्णदृक्क्रियावरणेऽपि
 किं निमित्तम्? इत्याशङ्क्याह

व्याप्त्री शक्तिर्विषं यस्मा-
 दव्याप्तुश्छादयेन्महः ।

शक्तिरिति—पारमेश्वरी स्वरूपगोपनारूपा मा-
 यास्या, मह इति—स्वाभाविकपूर्णदृक्क्रियारूपं,
 विषमपि हि वहिर्व्यापकत्वादव्याप्तुरणवात्मनो दृ-
 ष्क्रियावरणमेव कुर्यादित्यत्र तदारोपः ॥

एवं न केवलमस्य कामतत्त्वत्वमस्ति, विषत-
 त्वत्वं वा, यावन्निरञ्जनत्वमपि, इत्याह

निरञ्जनं परं धाम
 तत्त्वं तस्य तु साञ्जनम् ॥१७१॥

क्रियाशक्त्यात्मकं विश्व-
 मयं तस्मात्स्फुरेद्यतः ।

प्रोन्मीलितस्यापि इष्यमाणस्य वहीरूपतया स
मुद्धासितत्वात्क्रियाशक्त्यात्मकम्, अत एव विश्व-
मयं यत्परम् — आपूरकं, धाम — सकारात्म चान्द्रं
तेजः, तन्निरञ्जनं

‘एतन्नितयमैक्येन यदा तु प्रस्फुरेत्तदा ।

न केनचिदुपाधेयं स्वस्वविमतिपेधतः ॥’

इत्यादिपूर्वोक्तयुक्त्या न केनचिदप्युपाधेयमित्यर्थः,
तस्य पुनः क्रियाशक्त्यात्मनः चान्द्रस्य धाम्नो
यत्तत्त्वं — परमप्रकाशात्म शक्तिमल्लक्षणं विश्रान्ति-
स्थानं, तत्साञ्जनं

‘शक्तिमानञ्ज्यते यस्मात् शक्तिर्जातु केनचित् ।’

इत्यादिप्रागुपपादितयुक्त्या शक्तिकर्तृत्वेन व्यक्ती-
करणेन युक्तमित्यर्थः, अत आह ‘तस्मात्स्फुरेद्यतः’
इति, तस्माद्धेतोः, यतः — शक्तेः सकाशात्, स्फुरेत् —

‘....’ शैवी मुखमिहोच्यते ।’

इत्याद्युक्त्या स्वशक्त्यैवाभिव्यज्यत इत्यर्थः १७१॥

ननु कामादेस्तत्त्वत्रयस्य इच्छादिशक्तित्रयरू-
पत्वमस्ति, तत्कथमेकस्यैव अमृतबीजस्य एतद्रूप-
त्वमुक्तम्? इत्याशङ्क्य विभागावेदनपूर्वमेवामावि-
भागमेव द्रढयति

इच्छा कामो विषं ज्ञानं
क्रिया देवी निरञ्जनम् ॥१७२॥

एतत्त्रयसमावेशः
शिवो भैरव उच्यते ।

भैरव इति—विश्वमयत्वेन पूर्णत्वात्, अत एव
'तदेव ब्रह्म परमं' इत्याद्युक्तम् ॥१७२॥

एवमेतत्प्रसंगादभिधाय प्रकृतमेवाह

अत्र रूढिं सदा कुर्या-
दिति नो गुरवो जगुः ॥१७३॥

विषतत्त्वे संप्रविश्य
न भूतं न विषं न च ।

ग्रहः केवल एवाह-
मिति भावनया स्फुरेत् ॥१७४॥

अत्रेति—विषतत्त्वात्मानि व्यापके रूपे, रूढिमि-
ति—अनुप्रवेशं, किं चात्र रूढया भवेत्? इत्याशं-
क्याह 'विषतत्त्वे' इत्यादि, भूतमिति—यक्षादि,
ग्रह इति—अनात्मानि आत्माभिमानः, तद्धे परि-

मितस्य प्रमातुर्भवोदित्यभिप्रायः, परप्रमात्रात्मनि व्यापके रूपे समावेशभाजः पुनर्भाविनाभ्यासात् 'अहम्' इत्येव परमाद्वयमयतोऽस्त्येत, येनास्य तदतिरिक्तमुपद्रवनिमित्तं न किञ्चिदपि भायादिति भावः । यदुक्तं श्रीकुलगुहरे

'यदा शून्यं निरालम्बं ध्यानधारणवर्जितम् ।
सर्ववर्णधरं शान्तं सर्ववर्णविवर्जितम् ॥
चिन्मात्रं केवलं शुद्धं विपनिर्वाहकारकम् ।
न विषं न ग्रहः पापं न यक्षो न च राक्षसः ॥
न पिशाचादिकं किञ्चिन्नायं नाहं विभावयेत् ।
केवलं भावमात्रेण..... ॥'

इत्यादि ॥१७३-१७४॥

ननु इष्यमाणरूपिताया इच्छायाः पूर्वं क्षो-
भान्तरस्यात्संभवात्

'.....नेदं क्षीजं च कस्यचित्'

इत्याद्युक्त्या पण्ठत्वं प्रतिज्ञातम्, अनन्तरं चात्र

'या तूष्णीं शेषकालुष्य.....'

इत्यादि, तथा

'सैव शीघ्रतरोपात्त'.....'

इत्यादि, तथा

'.... सा वैष्टव्येन रूपिता'

इत्यादिवाक्यैः षण्ठवर्णैर्भ्यः क्षोभान्तरस्यापि
सन्धाव उक्तः, इत्येषां पूर्वप्रतिज्ञातं षण्ठत्वं कथं
निर्वहेत् ? इत्याशङ्क्य प्रतिविधत्ते

नन्वत्र षण्ठवर्णैर्भ्यो

जन्मोक्तं तेन षण्ठता ।

कथं स्यादिति चेद्ब्रूमो

नात्र षण्ठस्य सोतृता ॥१७५॥

तथाहि तत्रगा यासा-

विच्छाशक्तिरुदीरिता ।

सैव सूते स्वकर्तव्य-

मन्तःस्थं स्वेष्टरूपकम् ॥१७६॥

यत्त्वत्र रूपणाहेतु-

रेषितव्यं स्थितं ततः ।

भागान्न प्रसवस्तज्जं

कालुष्यं तद्वपुश्च तत् ॥१७७॥

जन्मोक्तमिति - टवर्गादीनां, ब्रूम इति 'नात्र षण्ठ-
स्य सोतृता' इत्युत्तरम्, एतदेवोपपादयति 'तथा-

हीत्यादिना' यतः पण्ठगता येयमिच्छाशक्तिरुक्ता
 सैव अन्तःस्थं स्वाभेदेन वर्तमानमपि यथास्वं
 नियतं रूपमात्मीयं कार्यं 'टवर्गादि' वहिरुल्लासयेत्,
 न पुनस्तद्रतं रूपणानिमित्तं चिरक्षिप्रस्वभावमपि-
 तव्यं, तद्वि कालुष्यमेव जनयेत्, एतावतैव च एत-
 द्धारितार्थम्, इति न कार्यान्तराविर्भावनायापि
 प्रभवतीति भावः, तच्च कालुष्यं तन्निमित्तमेपितव्यं
 वा अस्या इच्छायाः एव वपुः - तदेकात्मकमित्यर्थः,
 नहि प्रकाशैकस्वभावाया इच्छाया अन्यदतिरिक्तं
 नाम किञ्चित्संभवेदिति भावः, तेन वस्तुत इच्छाया
 एव प्राधान्यात् तत्तत्स्वकार्याविर्भावकत्वम् इति
 युक्तमुक्तं 'सैव सूत' इति ॥१७७॥

नन्वेवमपि पण्ठानां सर्वसर्विकया न बीजत्व-
 मपास्तं भवेत् ? इत्याशङ्क्याह

ज्ञेयारूषणया युक्तं

समुदायात्मकं विदुः ।

षण्ठं क्षोभकताक्षोभ-

धामत्वाभावयोगतः ॥ १७८ ॥

इष्यमाणस्य इच्छायाश्च मेलनारूपं हि पण्ठं विदुः, यतोऽत्र न क्षोभकत्वं क्षोभाधारत्वं चेति, तेन केवलाया इच्छाया एव क्षोभान्तराविर्भावकत्वेऽपि नैषां बीजत्वमपास्तं भवेत्—समुदायात्मकत्वा-
त्यण्ठत्वस्य, इति युक्तमुक्तं 'नात्र पण्ठस्य सोतृ-
तेति' ॥ १७८ ॥

एवमेतत्प्रसंगादभिधाय प्रकृतमेवाह

एतद्वर्णचतुष्कस्य

स्वोष्मणाभासनावशात् ।

ऊष्मेति कथितं नाम

भैरवेणामलात्मना ॥ १७९ ॥

चतुष्कस्येति हकारेण सह, तस्य ह्यनुत्तरा-
ज्जन्म, इति भङ्ग्या प्रागेवोक्तम्, अनुत्तरस्य हि
शक्तिर्विसर्गः, तस्यैव चाड्यानं रूपम् अयम् इति,
अत एवानुत्तरेणास्य सस्थानत्वम्, स्वोष्मणेति—
स्वातन्त्र्यलक्षणेन स्वात्मने ज सेत्यर्थः, नहि इच्छा
या अनुत्तरस्य वा परामर्शान्तरवदन्यापेक्षया एत-
दाभासमानम्, अपि तु स्वमाहात्म्यादेवेति भावः।
यद्यपि कवर्गादीनामनुत्तरादेरेकैकस्मादेव जन्मो-

क्तं तथापि तच्छक्त्यन्तरप्रयोजकीकारेण, इति
युक्तमुक्तं 'स्वोष्मणाभासनावशादिति' ॥ १७९ ॥

न केवलं कादि-हान्तस्य वर्णजातस्य स्पर्शादि-
तया पृथक् पृथगभिधानं, यावदपृथक्त्वेनापि,
इत्याह

कादि-हान्तमिदं प्राहुः

क्षोभाधारतया बुधाः ।

क्षोभाधारतया इति—योनितयेत्यर्थः, यदुक्तं

'कादिभिश्च स्मृता योनिः' ।

इति ॥

न केवल उक्तनीत्या बीजानामेव बीजान्तरयोगे
क्षोभान्तराविर्भावो भवेत्, यावद्योनेरपि योन्यन्त-
रयोगेन, इत्याह

योनिरूपेण तस्यापि

योगे क्षोभान्तरं व्रजेत् ॥ १८० ॥

तन्निर्दर्शनयोगेन

पञ्चाशत्तमवर्णता ।

तस्येति—योनिरूपस्य कादेः, तथा च तस्य क्षो-
भान्तरस्य निदर्शनयुक्त्या तदेव क्षोभान्तरमुदा-
हर्तुं मातृकायां पञ्चाशत्ता पूरणेन वर्णेन 'क्षकारा-
ग्येन कूटवीजेन' संबन्धः, स हि आद्यन्तभूतयो-
रनुत्तरविसर्गानुप्राणितयोः ककारसकारयोः प्रत्या-
हारतयोपात्तो, येन निखिलमेव योगपद्येन मातृ-
कायाः सतत्त्वं प्रदर्शितं भवतीति, तदुक्तं श्रीक्षे-
मराजपादैः

'तदियत्पर्यन्तं यन्मातृकायास्तत्त्वं, तदेव
फकारसकारप्रत्याहारेणानुत्तरविसर्गसंघ-
ट्टसारेण कूटवीजेन प्रदर्शितमन्ते'

इति ॥ १८० ॥

ननु

'ज्ञेयरूपमिदं पञ्चविंशत्यन्त यतः स्फुटम् ।'

इत्याद्युक्त्या कादयो भावसानाः पञ्चविंशतिर्वर्णा
ज्ञेयरूपतया भेदैकस्वभावा निर्दिष्टाः, तदनन्तर-
भावि पुनश्चतुष्कद्वयं कीदृग्रूपम्? इत्याशङ्क्याह

पञ्चविंशकसंज्ञेय-

प्राग्वद्भूमिसुसंस्थितम् ॥ १८१ ॥

चतुष्कं च चतुष्कं च
भेदाभेदगतं क्रमात् ।

एतदेव प्रपञ्चयति

आद्यं चतुष्कं संवित्ते-
भेदसंधानकोविदम् ॥ १८२ ॥

भेदस्याभेदरूढयेक-
हेतुरन्यच्चतुष्टयम् ।

भेदेति - संविदः सकाशाद्विच्छिन्नमित्यर्थः,
अत एवास्य स्थूलवाय्वादिभूतरूपत्वमुक्तम्, अभे-
देति - इच्छाशक्तिसमुत्पत्त्येन शक्ततेजोमात्ररू-
पत्वात् ॥ १८२ ॥

इदानीमेवमुपपादितं कादिहान्तं वर्णजातं
स्वरानुप्राणितमेव भवति, इति दर्शयितुमाह

इत्थं यद्वर्णजातं त-
त्सर्वं स्वरमयं पुरा ॥ १८३ ॥

व्यक्तियोगाद्वयञ्जनं त-
त्स्वरप्राणं यतः किल ।

इत्थं — समनन्तरोक्तनीत्या, वर्णजातं यदुक्तं तत्सर्वमुद्ययात्पूर्वं 'स्वरमयं' स्वराणामेवान्तः श-
 म्भ्यात्मना रूपेणावस्थितमित्यर्थः, अन्यथा ह्येषां
 तत्तत्संयोजनवियोजनेनेवंरूपतयाभिव्यक्तिरेव न
 भवेदिति भावः, अत एव तद्वर्णजातं बहिरभिव्यक्तं
 सत् व्यज्यत इति 'व्यञ्जनं' न पुनरपूर्वतयैव उ-
 त्पाद्यं — पूर्वमपि स्वरात्मनास्यावस्थानात्, व्यङ्ग्य-
 स्य च व्यञ्जकसंनिधावेव तत्त्वं भवेत् नान्यथा?
 इत्याशङ्क्याह 'स्वरप्राणं यत' इति, अभिव्यक्तमेव
 एतद्वर्णजातं स्वराणुप्राणितमेव भवेत्, अन्यथा
 हि अनक्ततया अस्य उच्चार एव न भवेत्॥१८३॥

एवं च 'स्वरा एव सर्ववर्णानां मूलकारणम्' इयुक्तं
 भवेत्, तदाह

स्वराणां षट्कमेवेह

मूलं स्याद्वर्णसंततौ ॥ १८४ ॥

षट्देवतास्तु ता एव

ये मुख्याः सूर्यरश्मयः ।

षट्मित्यकारादूकारान्तम्, एवकारेण स्वरान्त-

राणां व्यवच्छेदः, तेषामप्येतत्स्फारमात्रमेव हि रूपमित्याशयः । एवमेपां पण्णामेव वर्णान्तराभिव्यञ्जने प्रकाशरूपत्वमित्युक्तं स्यात्, अतश्च प्रकाशरूपत्वादेव एषामन्यत्र 'पद्देवतात्मकं सूर्यरश्मिस्त्वम्' अभ्युक्तमित्याह 'पद्देवता' इत्यादि, यदुक्तं

'दहनी पचनी क्षुप्ता कर्पिणी वर्षिणी रसा ।'

इति, मुख्या इति—दाहकत्वादीनां शक्तीनां प्रकाशैकनिष्ठत्वात्, यदुक्तं

'पद्देवेह स्वरा मुख्याः कथिता मूलकारणम् ।

ते च प्रकाशरूपत्वाद्विज्ञेयाः सूर्यरश्मयः ॥'

इति ॥ १८४- ॥

न केवलमेपां सौरमेव रूपं संभवेद्यावच्चान्द्र-

मपि, इत्याह

सौराणामेव रश्मीना-

मन्तश्चान्द्रकला यतः ॥१८५॥

अतोऽत्र दीर्घत्रितयं

स्फुटं चान्द्रमसं वपुः ।

एतच्च पूर्वमेवोपपादितम्, इति नेह पुनरा-

यस्तम् ॥ १८५- ॥

ननु परस्परव्यावृत्तत्वात्सर्वभावानां कथं सौ-
राणां रश्मिनामन्तश्चान्द्रः कलाः संभवन्ति ?
इत्याशङ्क्याह

चन्द्रश्च नाम नैवान्यो

भोग्यं भोक्तुश्च नापरम् ॥१८६॥

भोक्तैव भोग्यभावेन

द्वैविध्यात्संव्यवस्थितः ।

घटस्य न हि भोग्यत्वं

स्वं वपुर्मातृगं हि तत् ॥१८७॥

अतो मातरि या रूढिः

सास्य भोग्यत्वमुच्यते ।

चन्द्रो हि नाम न सूर्यादन्यो यतस्तद्भोग्यं,
भोग्यं हि नाम प्रमेयमुच्यते, न च प्रमेयं तदुप-
सर्जनवृत्तित्वात्प्रमाणादतिरिच्यते इत्याशयः, तच्चै-
वंविधं भोग्यं भोक्तुरप्यतिरिक्तं न भवेत् — वस्तुतः
सर्ववस्तूनां प्रमातर्येव विश्रान्तेः, अतश्च भोक्तैव
तदुभयात्मना रूपेण प्रस्फुरतीति भावः, अत
आह 'भोक्तैव भोग्यभावेन' इत्यादि, ननु विप्र-

तिषेधात्कथं भोग्यभोक्तोरेकत्वमित्याशङ्क्याह 'घट-
स्येति' नहि ज्ञेयत्वं नाम घटादेशेयता तस्या-
त्मीयो धर्मः, तथात्वे हि—तस्य सर्वान्प्रत्यविशेषा-
त्सर्वे सर्वज्ञाः स्युः, तेन ज्ञातुरेव स धर्मः—तस्यैव
तत्त्वज्ञानोदयेनातिशयदर्शनात्, अतोऽस्य घटादेर्या
ज्ञातारि विश्रान्तिस्तदेव ज्ञेयत्वं नाम उच्यते इति,
यदुक्तम् 'भोक्तुर्भोग्यं नापरमिति' ॥१८६-१८७॥

एतदेव प्रकृते योजयति

अनुत्तरं परामृश्य-

परामर्शकभावतः ॥१८८॥

संघट्टरूपतां प्राप्तं

भोग्यमिच्छादिकं तथा ।

अनुत्तरम्—आदिवर्णलक्षणं परं रूपं स्वात्मनि
भोक्तृभोग्यभावमाभास्य परस्परौन्मुख्येन संघट्ट-
रूपतां प्राप्तं सत्, 'भोग्यम्' इत्युच्यते, अन्यथा न
भोक्तृत्वं भोग्यत्वं च भवेत्—अन्योन्यापेक्षत्वात्तयोः,
तेनाकारद्वयस्य संघट्टादाकारलक्षणं भोग्यं जात-
मिति तात्पर्यम्, भोग्यं चात्र वक्तुमुपक्रान्तमिति
प्राधान्येन तदेवोपात्तम्, एवमिच्छोन्मेपावपि स्वा-

ननु परस्परव्यावृत्तत्वात्सर्वभावानां कथं सौ-
राणां रश्मीनामन्तश्चान्द्रः कलाः संभवन्ति ?
इत्याशङ्क्याह

चन्द्रश्च नाम नैवान्यो

भोग्यं भोक्तुश्च नापरम् ॥१८६॥

भोक्तैव भोग्यभावेन

द्वैविध्यात्संव्यवस्थितः ।

घटस्य न हि भोग्यत्वं

स्वं वपुर्मातृगं हि तत् ॥१८७॥

अतो मातरि या रुढिः

सास्य भोग्यत्वमुच्यते ।

चन्द्रो हि नाम न सूर्यादन्यो यतस्तद्भोग्यं,
भोग्यं हि नाम प्रमेयमुच्यते, न च प्रमेयं तदुप-
सर्जनवृत्तित्वात्प्रमाणादतिरिच्यते इत्याशयः, तत्रै-
वंविधं भोग्यं भोक्तुरप्यतिरिक्तं न भवेत् — वस्तुतः
सर्ववस्तूनां प्रमातयैव विश्रान्तेः, अतश्च भोक्तैव
तदुभयात्मना रूपेण प्रस्फुरतीति भावः, अत
आह 'भोक्तैव भोग्यभावेन' इत्यादि, ननु विप्र-

तिषेधात्कथं भोग्यभोक्तोरेकत्वमित्याशङ्क्याह 'घट-
स्येति' नहि ज्ञेयत्वं नाम घटादेर्ज्ञेयता तस्या-
त्मीयो धर्मः, तथात्वे हि—तस्य सर्वान्प्रत्यविशेषा-
त्सर्वे सर्वज्ञाः स्युः, तेन ज्ञातुरेव स धर्मः—तस्यैव
तत्त्वज्ञानोदयेनातिशयदर्शनात्, अतोऽस्य घटादेर्या
ज्ञातारि विश्रान्तिस्तदेव ज्ञेयत्वं नाम उच्यते इति,
यदुक्तम् 'भोक्तुभोग्यं नापरमिति' ॥१८६-१८७॥

एतदेव प्रकृते योजयति

अनुत्तरं परामृश्य-

परामर्शकभावतः ॥१८८॥

संघट्टरूपतां प्राप्तं

भोग्यमिच्छादिकं तथा ।

अनुत्तरम्—आदिवर्णलक्षणं परं रूपं स्वात्मनि
भोक्तृभोग्यभावमाभास्य परस्परौन्मुख्येन संघट्ट-
रूपतां प्राप्तं सत्, 'भोग्यम्' इत्युच्यते, अन्यथा न
भोक्तृत्वं भोग्यत्वं च भवेत्—अन्योन्यापेक्षत्वात्तयोः,
तेनाकारद्वयस्य संघट्टादाकारलक्षणं भोग्यं जात-
मिति तात्पर्यम्, भोग्यं चात्र वक्तुमुपक्रान्तमिति
प्राधान्येन तदेवोपात्तम्, एवमिच्छोन्मेषावपि स्वा-

तमनि भोक्तृभोग्यभावेन संघट्टमासाद्यैषणोनता-
त्मभोग्यरूपतामासाविति युक्तमुक्तम् 'अतोऽत्र दी-
र्घत्रितयं स्फुटं चान्द्रमसं वपुः' इति ॥ १८८- ॥

नन्वेवं भोग्यं तावदास्तां न कश्चिद्दोषो,
भोक्तुः पुनरनेकरूपतायामद्वयहानिः - इति स्वसि-
द्धान्तभङ्गो भवेत् ? इत्याशङ्क्य इच्छादेर्भोग्यत्वमे-
वास्ति, न पुनर्भोक्तृत्वम्, इति दर्शयति

अनुत्तरानन्दभुवा-

मिच्छाद्ये भोग्यतां गते ॥ १८९ ॥

संध्यक्षराणामुदयो

भोक्तृरूपं च कथ्यते ।

यद्यपीच्छादीनां स्वापेक्षया भोक्तृत्वमस्ति,
तथापि अनुत्तरापेक्षया एषां भोग्यता विश्रा-
न्तिमेति, तदा संध्यक्षराणामुदयः - सृष्टिर्भवेत्,
'अनुत्तरानन्दभुवाम्' इति बहुवचननिर्देशो व्यक्त्य-
पेक्षो ज्ञेयः, स चोदयो भोक्तृप्राधान्ये भवेदित्युक्तं
'भोक्तृरूपं च कथ्यते' इति, अत एवात्र इच्छाद्यं
गुणभूतम्, अत एवानुत्तरेच्छादिसंघट्टमयत्वावि-

शेषेऽपि अन्तःस्थानां संध्यक्षरेभ्योऽयमेव विशेषः—
यत्संध्यक्षराणि गुणीभूतेच्छाकानि अनुत्तरप्रधा-
नानि, अन्तःस्थास्तु गुणीभूतानुत्तरा इच्छादिप्र-
धाना इति, एवमनुत्तर एव एकः पारमार्थिको
भोक्तेति सिद्धम्, स हि स्वप्रकाशत्वात्स्वात्मानि प्र-
मेयत्ववार्तामपि न सहते—इति तस्य कथं भोग्यत्वं
भवेत्, इच्छादिकं पुनर्भोग्यमेवेत्यस्य भोग्य-
त्वम् ॥ १८९-॥

अत आह

अनुत्तरानन्दमयो

देवो भोक्तैव कथ्यते ॥१९०॥

इच्छादिकं भोग्यमेव

तत एवास्य शक्तिता ।

आनन्दस्य भोग्यत्वेऽपि अनुत्तराव्यतिरेकाद्भोक्तृ-
त्वमप्यस्ति, इत्यवद्योतयितुमिहानन्दग्रहणं, 'भो-
ग्यमेव' इत्येवकारेण भोक्तृत्वव्यवच्छेदः, यत्पुनरेष-
णाद्यपेक्षया भोक्तृत्वमुक्तं तन्न पारमार्थिकं—भोग्य-
स्यैव सतः तथात्वेन कल्पनात्, 'तत' इति—भोग्य-
त्वात्, भोग्यत्वमेव हि शक्तित्वं, यदभिप्रायेणैव

‘शक्तयोऽस्य जगत्कृत्स्नं शक्तिमास्तु महेश्वरः ।’

इत्युक्तम् ॥ १९० ॥

नन्वेवं पुनरपि भोक्ता भोग्यं चेति द्वयमेवाप-
तितम् ? इत्याशङ्क्याह

भोग्यं भोक्तारि लीनं चेद्

भोक्ता तद्वस्तुतः स्फुटः ॥ १९१ ॥

अतः षण्णां त्रिकं सारं

चिदिष्युन्मेषणात्मकम् ।

इह भोग्यं तावद्भोक्तारमन्तरेण स्वात्मनि सत्ता-
मेव लब्धुं नोत्सहते, इति भोग्यत्वमपि तस्य कथं
स्यात्, भोक्तारि चेद्विश्रान्तं तद्भोक्तैवावशिष्यते, न
तदतिरिक्तं भोग्यं नाम किञ्चित्, इति भोक्तैव साक्षा-
द्विजृम्भते, न काचिदद्वयवादहानिः, एवं भोग्यात्म-
दीर्घत्रयं भोक्तात्मनि ह्रस्वत्रये प्रत्येकं विश्रान्तम्—
इति ह्रस्वत्रयमेव प्रधानभूतमिति तात्पर्यम्, तदाह
‘अतः’ इत्यादि, चिदनुत्तरम्, इयिरिच्छा ॥ १९१ ॥

नन्वेवमपि भोक्तुरानैक्यादद्वयवादहानिरिति
तदवस्थ एव स दोषः ? इत्याशङ्क्याह

तदेव त्रितयं प्राहु-

भैरवस्य परं महः ॥१९२॥

तत्त्रिकं परमेशस्य

पूर्णा शक्तिः प्रगीयते ।

तदेव -- समनन्तरोक्तमनुत्तरेच्छोन्मेयात्मकं,
'त्रितयं', भैरवस्य -- अनन्यापेक्षत्वात्पूर्णस्य त-
त्त्वस्य, परं -- विश्वापूरकं शाक्तं तेजः प्राहुः, यतः

'बहुशक्तित्वमप्यस्य तच्छक्त्यैवावियुक्तता ।'

इत्याद्युक्तयुक्त्या तदेव त्रिकं पूर्णं संघट्टितं सत् पर-
मेश्वरस्य स्वातन्त्र्यलक्षणा शक्तिः सर्वत्रैवेप्यते,
यतोऽयं वाच्यवाचकात्मनो विश्वस्य प्रसरः, एत-
देव हि त्रिकं सर्वाक्षेपेण वर्तते इत्यभिप्रायः ॥१९२॥

तदाह

तेनाक्षिप्तं यतो विश्व-

मतोऽस्मिन्समुपासिते ॥१९३॥

विश्वशक्ताववच्छेद-

वन्ध्ये जातमुपासनम् ।

यतस्तेन त्रिकेण सर्वमिदमाक्षितम् अतोऽस्मि-
न्नेव स्वातन्त्र्यशक्तिमात्रपरमार्थे त्रिके समावेश-
शालिनः

‘.... ’ शेषा मुक्तमिदोच्यते ।’

इत्याद्युक्त्या तद्वारेणेव अनवच्छिन्नस्वभावत्वा-
त्पूर्णं शक्तिमद्रूपेऽपि अयत्नेनैव समावेशो जायते
इति वाक्यार्थः ॥ १९३ ॥

सर्वं चैतदाक्षेप्यमेतत्स्फारसारमपरिच्छेद्यं चेत्याह

इत्येव महिमैतावा-

निति तावन्न शक्यते ॥१९४॥

अपरिच्छिन्नशक्तेः कः

कुर्याच्छक्तिपरिच्छिदाम् ।

न शक्यते इति - अर्थात्परिच्छेत्तुम् ॥१९४॥

अत एव च स एव भगवाननुत्तरः स्वस्वात-
न्त्र्यादिश्वररूपतामाप्तः, इत्याह

तस्मादनुत्तरो देवः

स्वाच्छन्द्यानुत्तरत्वतः ॥१९५॥

विसर्गशक्तियुक्तत्वा- त्संपन्नो विश्वरूपकः ।

विसर्गशक्तियोगे स्वाच्छन्द्यमनुत्तरत्वं च हेतुः,
स्वतन्त्रस्यैव हि पञ्चविधकृत्यकारित्वाद्विसर्गं सा-
मर्थ्यम्, अनुत्तरस्यैव च शक्तिः विसर्गशब्दव्यप-
देश्येति, यदुक्तं प्राक्

‘अनुत्तरं परं धाम तदेवाकुलमुच्यते ।

विसर्गस्तस्य नायस्य कौलिकी शक्तिरुच्यते ॥’

इति ॥ १९५ ॥

नन्वेवं विश्वरूपतायामस्यानेक्यं स्यात्, इत्य-
द्वयहानिः । इत्याशङ्क्याह

एवं पञ्चाशदामर्श-

पूर्णशक्तिर्महेश्वरः ॥ १९६ ॥

विमर्शात्मैक एवान्याः

शक्तयोऽत्रैव निष्ठिताः ।

पञ्चाशदामर्शा - आदि - क्षान्ताः, एक इति श-
क्तिशक्तिमतोरभेदात्, ननु समनन्तरमेव शक्तीना-
मपरिच्छिन्नत्वमुक्तं तत्कथं तासां पञ्चाशदिति

नियतावच्छेदः संगच्छते? इत्याशङ्क्योक्तम् 'अ-
न्याः शक्तयोऽत्रैव निष्ठिता इति, अन्या इति - त-
त्संयोगवियोगसमुत्थाः 'घटः पट' इत्येवमादयः,
अत्रैव निष्ठिताः - पञ्चाशतोऽतिरिक्तस्य परामर्श-
स्यानुपपत्तेः ॥ १९६ ॥

अत एव चार्धमात्रागणनाक्रमेण एकाशी-
तिपदापि देवी वर्णपञ्चाशत्येवान्तर्भावयिष्यते,
इत्याह

एकाशीतिपदा देवी

ह्यत्रान्तर्भावयिष्यते ॥ १९७ ॥

अत्रान्तर्भावयिष्यते इति - एतन्निष्ठतयैव पर्य-
वसाययिष्यते, यद्वक्ष्यति

'कालोऽर्धमात्राः कालीना त्रयस्त्रिंशत इच्यते ।

मात्रा ह्रस्वाः पञ्च दीर्घाष्टकं द्वित्रिः प्लुतं तु रू ॥

एकाशीतिमिमाभर्धमात्राणामाह नो गुरुः ।

यद्वशाद्भगवानेकाशीतिकं मन्त्रमभ्यधात् ॥

एकाशीतिपदा देवी शक्तिः प्रोक्ता शिवात्मिका ।'

इति ॥ १९७ ॥

नन्वेवं परामर्शान्तराणामत्रैव निष्ठितत्वात्पञ्चा-
शदेव परामर्शा मुख्या, इति पुनरपि नियतावच्छेद

एवापतेत् ? इत्याशङ्क्य अवच्छेदाधानासामर्थ्यं यो-
तयितुमवास्तवत्वप्रकटीकाराय आमर्शविशेषाणां
तत्तदुपाधियोगोत्थापितत्वं दर्शयति

एकामर्शस्वभावत्वे

शब्दराशिः स भैरवः ।

आमृश्यच्छायया योगा-

त्सैव शक्तिश्च मातृका ॥ १९८ ॥

सा शब्दराशिसंघट्टाद्-

भिन्नयोनिस्तु मालिनी ।

प्राग्वन्नवतयामर्शा-

त्पृथग्वर्गस्वरूपिणी ॥ १९९ ॥

एकैकामर्शरूढौ तु

सैव पञ्चाशदात्मिका ।

एकः—आमृश्यशून्यत्वान्निःसहायः, आमर्शनमा-
मर्शः परामर्शकः प्रमाता, तत्स्वभावत्वे पञ्चाशतोऽ-
पि वर्णानां संकलनया 'शब्दराशिरिति, भैरव'
इति व्यपदेशः, आमृश्येनापि योगात् 'शक्तिरिति
मातृकेति' च, सैव मातृका शब्दराशिसंघट्टाच्छक्ति-

शक्तिमदैक्यात्म्यलक्षणात् लवणारनालवत्परस्पर-
 रमेलनात्, भिन्ना बीजैर्भेदिता योनयो व्यञ्जनानि
 यस्याः सा तथाविधा मती, 'म' इति - वाच्यस्य
 प्रतियोग्यभावस्यालिनी विमर्शिका, मलते - विश्वं
 स्वरूपे धत्ते, मालयति - अन्तःकरोति कृत्स्नमिति
 च मालिनीति व्यपदिश्यते, भिन्नयोनित्वादेव च
 अस्या बीजयोनीनां विसंस्थुलत्वात् नावि-फान्त-
 त्वम्, प्राग्वदिति - षोडशकपञ्चपञ्चकचतुष्कद्वये-
 क्ररूपतया यथापूर्वम्, उक्तमित्यर्थः, तदुक्तम्

‘.....’ नवधा वर्गभेदतः ।

पृथग्वर्गविभेदेन शतार्थकिरणोज्ज्वला ॥ ’

इति ॥ १९९ ॥

तदेवमत्र वर्णपञ्चाशतः प्रत्येकं भेदेन स्वरूप-
 मभिधाय अभेदेनापि अभिदधदेव तदनुपक्तमनु-
 जोद्देशोद्दिष्टं मन्त्राद्यभिन्नरूपत्वमपि आसूत्रयति

इत्थं नादानुवेधेन

परामर्शस्वभावकः ॥ २०० ॥

शिवो मातापितृत्वेन

कर्ता विश्वत्र संस्थितः ।

इत्थम्—उक्तेन वक्ष्यमाणेन च प्रकारेण, नादेन
हकारात्मना शक्त्या, योऽसावनुबोधः—तादात्म्याप-
त्तिः, तेन अनुत्तरः परमेश्वरः शिव एव

‘अकारश्च हकारश्च द्वावेतावेकतः स्थितौ ।

विभक्तिर्नानयोरास्ति मारुताम्बरयोरिव ॥’

इत्याद्युक्त्या परमन्त्रवीर्यस्वभाव-अकारहकारा-
त्मपरामर्शरूपो भवेत्, यतः स एव कर्ता परप्र-
मात्रेकरूपो वर्णपञ्चाशदात्मनि विश्वत्र, मातापि-
तृत्वेन संस्थितः—अनुत्तरविसर्गरूपतया प्रस्फुरित
इत्यर्थः ॥ २०० ॥

नन्वेवमपि भेदेनैव वर्णपञ्चाशतो रूपमुक्तं
स्यात् नाभेदेन ? इत्याशङ्क्याह

विसर्ग एव शाक्तोऽयं

शिवविन्दुतया पुनः ॥ २०१ ॥

गर्भीकृतानन्तविश्वः

श्रयतेऽनुत्तरात्मताम् ।

इह खलु अनुत्तरस्य परमेश्वरस्य शाक्त एवायं
विसर्गो—हकारपर्यन्तेन स्थूलेन रूपेण परिस्फु-
रणं, पुनः प्रत्यावृत्त्य शिवविन्दुतया निर्विभागात्म-

परप्रकाशात्मप्रमात्रेकरूपतया कोडीकृतनिखिल-
वाच्यवाचककलापः सन्, अनुत्तरात्मतां श्रयते -
निर्विभागपरप्रकाशस्वभावविन्दुरूपतामाश्रयते,
येन 'अहम्' इति परामर्शो भवेत् - यदनुत्तर एव
हकारात्मशक्तिरूपतामाभास्य स्वात्मन्येव अवि-
भागप्रकाशरूपे विश्राम्यतीति भावः । यद्वक्ष्यति

'संविता भाति यद्विश्वं तद्यापि खलु संविदा ।

तदेतत्त्रितयं द्वन्द्वयोगात्संघाततां गतम् ॥

एकमेव परं रूपं भैरवस्याहमात्मकम् ।' (३।२०७)

इति ॥ २०१ ॥

ननु अविभागपरप्रकाशविश्रान्तावपि अहंपरा-
मर्शस्य भेदमयत्वमेवास्ति ? इत्याह

अपरिच्छिन्नविश्रान्तः-

सारे स्वात्मनि यः प्रभोः ॥२०२॥

परामर्शः स एवोक्तो

द्वयसंपत्तिलक्षणः ।

प्रभोः - अनुत्तरस्य परमेश्वरस्य, अनन्तजगन्म-
ध्यसातिशये स्वात्मनि यः 'अहम्' इति परामर्शः, स
एव प्रतियोगिभूतस्यापोह्यस्य इदन्तापरामर्शस्यापि

संभवात् 'द्वयसंपत्तिलक्षण उक्तो' भेदनिबन्धन-
त्वेन प्रतिभासते इत्यर्थः ॥ २०२ ॥

ननु इह शरीरादावहंप्रत्यवमर्शः सप्रतियो-
गित्वाद्भवतु नाम भेदनिबन्धनं, परप्रमात्रात्मनि
प्रकाशे प्रवर्तमानः अतिरेकानतिरेकविकल्पोपहत-
त्वात् प्रतियोगिनो [अप्रतियोगी] न तथा ? इत्याह

अनुत्तरविसर्गात्म-

शिवशक्त्यद्वयात्मनि ॥२०३॥

परामर्शो निर्भरत्वा-

दहमित्युच्यते विभोः ।

अनुत्तरविसर्गात्मिके ये शिवशक्ती, तयोरद्वयं
सामरस्यं, यत्र 'शिव इति, शक्तिरित्यपि' पृथक् परा-
'मर्शो नास्ति, तथात्वे हि प्रतियोगिनः संभावनामा-
त्रमपि भवेदिति भावः। एवंविधे परप्रकाशस्वभावे
विभोः अनुत्तरस्यात्मनि निर्भरत्वात्परस्य कस्यचि-
दपेक्षणीयस्याविद्यमानत्वेन पूर्णत्वात्

'प्रकाशस्यात्मविभ्रान्तिरहंभावो हि कीर्तितः।' (अ.प्र. २२ श्लो.)
इत्यादिदृशा अहमिति स्वात्ममात्रस्फुरत्तारूपः प-
रामर्श उच्यते - सर्वशास्त्रेषु अविगानेन अभिधी-
यते इत्यर्थः ॥ २०३ ॥

ननु भवतु नाम स्वात्ममात्रस्फुरत्तारूपोऽहंप-
रामर्शः, किमनेन नः प्रयोजनं, वर्णपञ्चाशतः पुन-
रभेदेन स्वरूपमनेनोक्तं न भवेत् ? इत्याशङ्क्याह

अनुत्तराद्या प्रसृति-

हान्ता शक्तिस्वरूपिणी ॥ २०४ ॥

प्रत्याहृताशेषविश्वा-

नुत्तरे सा निलीयते ।

अनुत्तरात् आदिबर्णादानन्दादिपरामर्शान्तरा-
विर्भावकारित्वाच्छक्तिस्वरूपिणी, या हान्ता प्रसृ-
तिर्हकारपर्यन्तेन स्थूलेन रूपेण स्फुरत्ता, सैव पुनः
'आदिरन्त्येन सहेता', (पा० २।२।७२) इति नीत्या
अकारहकारात्मना रूपेण, प्रत्याहृतं गर्भीकृतमशे-
षमानन्दाद्यमृतबीजपर्यन्तं विश्वं यया तथाभूता
सती, अनुत्तरे निर्विभागप्रकाशात्मानि परस्मिन्नूपे,
निलीयते विश्राम्यति, येनाहंपरामर्शो जायते, येन
अभेदेनैव प्रत्याहारनीत्या सर्वेषामपि वर्णानां
परामर्शः स्यात् ॥ २०४ ॥

ननु यदि पाणिनीयप्रक्रियया प्रत्याहारक्रमेणैव
युगपत्सर्वेषां वर्णानां परामर्शो विवक्षितः, तदकार-

हकारात्मनैव परामर्शविशेषेण भवेत्; यत्तु पुनरपि
'अनुत्तरे एव विश्रान्तिः' इत्युक्तं तत्किमर्थम् ?
इत्याशङ्क्याह

तदिदं विश्वमन्तःस्थं

शक्तौ सानुत्तरे परे ॥ २०५ ॥

तत्तस्यामिति यत्सत्यं

विभुना संपुटीकृतिः ।

यद्यपि अकारहकारात्मनैव रूपेण प्रत्याहा-
रनीत्या समस्तवर्णपरामर्शः सिद्धयेत्, तथापि
हकलात्मनो विश्वरूपायाः शक्तेरनुत्तरकर्तृकं संपु-
टीकारं प्रदर्शयितुमेवमुक्तम् । तथाहि

'शक्तयोऽस्य जगत्कृत्स्नं.....' ।

इत्यादिनीत्या विश्वं तावच्छब्दस्येकात्मकं, शक्ति-
रपि 'शक्तिमतः खलु शक्तिरनन्या' इत्यादिनीत्या
अनुत्तर एव विश्रान्ता, अत एव च परस्परावियो-
गात् शक्तिशक्तिमतोः, तत् शक्तिमद्रूपमप्यनुत्तरं,
तस्यां शक्तावेवान्तःस्थम्, - इत्यनुत्तरादेव शक्ते-
रुदयस्तत्रैव च विश्रान्तिः, - इत्यनुत्तरेणैव विभुना
नूनं शक्तेराद्यन्तयोगात्संपुटीकृतिः ॥ २०५ ॥

अत एव चागमोऽप्येवमित्याह

तेन श्रीत्रीशिकाशास्त्रे

शक्तेः संपुटिताकृतिः ॥ २०६ ॥

त्रयाणां परादिशक्तिप्रतिपादकानां शास्त्राणा-

मीशेति त्रीशिका श्रीपरार्त्रिशिका । यदुक्तं तत्र,

‘तद्य सृष्टि यजेद्दीरः पुनरेवासनं ततः ।

संपुटीकृत्य सृष्टि तु पश्चाद्यजनमारभेत् ॥’ (पराश्रो० २९श्लो.)

इति ॥ २०६ ॥

तदेवोपसंहरति

संविक्तौ भाति यद्विश्वं

तत्रापि खलु संविदा ।

तदेतत्त्रितयं द्वन्द्व-

योगात्संघाततां गतम् ॥ २०७ ॥

एकमेव परं रूपं

भैरवस्याहमात्मकम् ।

यदिदं हकलात्म शक्तिरूपं विश्वं संवित्तावनु-
त्तरात्मनि पररिमन्त्रूपे भाति तत एवोदितमित्यर्थः ।

तत्रापि एवरूपतायामपि, संविदैव खलु भाति
तत्रानुत्तरात्मन्येव रूपे तद्विश्रान्तमित्यर्थः । यदुक्तम्

‘यत्रोदितमिदं चित्रं विश्वं यत्रास्तमेति च ।’

इति । तदेतत् संवित्त्रिविश्वं संविदेति त्रितयं,
इन्द्रयोगात्परस्परसंघट्टात्संघाततां गतं मेलनां
प्राप्तं सत्, अहमिति प्रतियोगिभूतपरामर्शान्तरा-
भावादेकमेव प्रमातृप्रमेयादिप्रकाशविश्रान्तिधाम-
तया, परम् उत्कृष्टं, भैरवस्य सर्वभावानिर्भरत्वा-
दनन्यापेक्षिणः पूर्णवृत्तेः प्रकाशैकवपुषः स्वात्मनो
रूपं परविमर्शात्मा स्वभाव इत्यर्थः ॥ २०७ ॥

ननु ‘परस्याकुलस्य धाम्नः कौलिकी शक्तिर्वि-
सर्ग’ इति प्रागुक्तं, सा च न शक्तिमतोऽतिरिक्तेति
तस्यास्तदतिरेकेण परिस्फुरणमेव न युज्यते, इति
का वार्ता पुनरपि तत्र विश्रान्तौ ? इत्याशङ्क्याह

विसर्गशक्तिर्या शंभोः

सेत्थं सर्वत्र वर्तते ॥ २०८ ॥

तत एव समस्तोऽय-

मानन्दरसविभ्रमः ।

या खलु निःश्रेयसात्मपरश्रेयःकारणस्य अकु-
लस्य धाम्नो विसर्गशक्तिरुक्ता, सैवेत्थं वक्ष्यमाणेन
प्रकारेण, सर्वत्र वर्तते भेदभेदाभेदाभेदात्मना

प्रस्फुरतीत्यर्थः । यद्वशादेव वाच्यवाचकात्मा
वाह्योऽयमानन्दमयः समुज्जृम्भते स्फारः ॥ २०८ ॥

ननु बाह्यस्य सुखदुःखादिरूपत्वादानन्दमयत्व-
मेव कथमुक्तम् ? इत्याशङ्कां गर्भीकृत्य तदेवो-
पपादयति

तथाहि मधुरे गीते
स्पर्शे वा चन्दनादिके ॥ २०९ ॥
माध्यस्थ्यविगमे यासौ
हृदये स्पन्दमानता ।
आनन्दशक्तिः सैवोक्ता
यतः सहृदयो जनः ॥ २१० ॥

इह खलु यस्य कस्यचन प्रमातुः, गीतादौ
विषये यदा माध्यस्थ्यविगमः ताटस्थ्यपरिहारेण
तदेकतानता, तदा येयं हृदये विश्वप्रतिष्ठास्थाने
बोधे, स्पन्दमानता तन्मयतया परिस्फुरद्रूपता,
सैवेयमानन्दशक्तिरुक्ता सर्वशास्त्रेषु अभिहि-
तेत्यर्थः । यदुक्तम्

‘गीतादिविषयास्वादासमर्साख्यैकतात्मनः ।
योगिनस्तन्मयत्वेन मनोरुढेस्तदात्मता ॥’ (वि.भे.७३श्लो.)

इति । भोगस्य सुखदुःखाद्याभाससाधारण्यम-
नश्रुवाना

‘सा स्फुरत्ता महासत्ता देशकालाविशेषिणो ।
सैषा सारतया प्रोक्ता हृदयं परमेष्ठिनः ॥’ (ई.प्र. १।५।१८।)
इत्यादिनिरूपितस्वरूपा परिस्फुरद्रूपतैव ‘स्वा-
तन्त्र्यमिति विमर्श इति आनन्द इति च’ सर्वत्रैव
उद्धोष्यते, यन्माहात्म्यादेव च जडोऽपि निखि-
लोऽयं जनः सचेतन इत्युच्यते, अत एव लोकेऽ-
प्यानन्दातिशयकार्येण जनः ‘सहृदय’ इति प्रसिद्धिः ।
यद्यपि सर्व एवायं विश्वप्रपञ्च आनन्दशक्तिस्फारः
तथापि स्फुटोपलम्भादत्र तस्या एवमुक्तम् ॥२१०॥

तदेवं विसर्गशक्तेरेवायं महिमा — यदियान्भेद-
भेदाभेदाभेदात्मा विषयस्फारः, यदुपाधिवशादेव
‘विसर्गशक्तेरपि त्रैविध्यं, तदाह

पूर्वं विसृज्यसकलं
कर्तव्यं शून्यतानले ।

चित्तविश्रान्तिसंज्ञोऽय-

माणवस्तदनन्तरम् ॥ २११ ॥

दृष्टश्रुतादितद्वस्तु-

प्रान्मुखत्वं स्वसंविदि ।

चित्तसंबोधनामोक्तः

शाक्तोल्लासभरात्मकः ॥ २१२ ॥

तत्रोन्मुखत्वतद्वस्तु-

संघट्टाद्वस्तुनो हृदि ।

रूढेः पूर्णतयावेशा-

न्मितचित्तलयाच्छिवे ॥ २१३ ॥

प्राग्बद्धविष्यदौन्मुख्य-

संभाव्यमिततालयात् ।

चित्तप्रलयनामासौ

विसर्गः शाम्भवः परः ॥ २१४ ॥

शून्यता भावप्रक्षयात्मकं निष्कलं रूपं, तस्या
अनले तद्विलापकत्वात्तद्विरुद्धे निखिले भावमये
सकले रूपे, पूर्वम् अनिर्द्वयप्रथमतया प्रवृत्तं, वि-
सृज्यं न तु स्थाप्यं संहार्यं वा, सकलं प्रमातृप्रमे-
यात्म विज्ञं यत्र, एवंविधं यत्कर्तव्यं तेन तेन
रूपेण परिस्फुरणं, तदेव नाम चित्तं

‘चित्तिरेव चेतनपदादवस्था चेत्यसंकोचिनी चित्तम्’

(प्र० ह० ५ सू०)

इत्यादिनीत्या चित्तिचेत्ययोः संघट्टरूपं संकुचितं
 ज्ञानं, तस्य विश्रान्तिः भेदोन्मुख्ये परा काष्ठा,
 तदभिधानोऽयं भेदप्राधान्यादाणवो नरसंबन्धी
 हकारात्मा स्थूलो विसर्गः। एतदनन्तरमपि दृष्टश्रुते
 आदौ यत्र, आदिग्रहणात् स्पृष्टप्राताद्यपि, एवंविधं
 यत्तद्वराचरात्मना प्रसिद्धं जगल्लक्षणं वस्तु, तस्य य-
 दात्मसंविदि प्रकर्षेणोन्मुखत्वं ग्राह्यग्राहकभेदात्म
 सकलरूपापहस्तनेन निष्कलरूपतोद्रेचनेन स्वा-
 त्मसंविदेकीभावेनावभासनं, तदेव नाम चित्तस्य
 संकुचितात्मनो ज्ञानस्य, स्वात्मसंविद्विश्रान्तेः संबो-
 धः सम्यग्बोधः, तन्नामायं सूक्ष्मो विसर्जनीयात्मा
 भेदाभेदप्रधानः शाक्तो विसर्ग उक्तः। तथा तत्र
 आत्मसंविदि, उन्मुखत्वेन तस्य जगल्लक्षणस्य वस्तु-
 नोऽर्थात्तयैव संघट्टात्परस्परौन्मुख्यात्तस्यैव च वस्तु-
 नो हृदि तत्रैव संविल्लक्षणे पारमार्थिके रूपे, प्ररो-
 हात्, शिवे चिदात्मानि बोधे, पूर्णतया कर्तृत्वाद्युत्तेज-
 नेन, मितस्य शून्यादेः संकुचितस्य परिमितस्य
 प्रमातृगुणीभावात्, य आवेशस्ततः प्राग्वदाणव-
 वद्भविष्यदपि यदौन्मुख्यं बहीरूपतया परिस्फुरणं,
 तेन संभाव्यमाना येयं मितता संकुचितज्ञानरू-

चित्तसंबोधनामोक्तः

शाक्तोल्लासभरात्मकः ॥ २१२ ॥

तत्रोन्मुखत्वतद्वस्तु-

संघट्टाद्वस्तुनो हृदि ।

रूढेः पूर्णतयावेशा-

न्मितचित्तलयाच्छिवे ॥ २१३ ॥

प्राग्बद्धविष्यदौन्मुख्य-

संभाव्यमिततालयात् ।

चित्तप्रलयनामासौ

विसर्गः शाम्भवः परः ॥ २१४ ॥

शून्यता भावप्रक्षयात्मकं निष्कलं रूपं, तस्या
अनले तद्विलापकत्वात्तद्विरुद्धे निखिले भावमये
सकले रूपे, पूर्वम् अनिदं प्रथमतया प्रवृत्तं, वि-
सृज्यं न तु स्थाप्यं संहार्यं वा, सकलं प्रमातृप्रमे-
यात्म विश्वं यत्र, एवंविधं यत्कर्तव्यं तेन तेन
रूपेण परिस्फुरणं, तदेव नाम चित्तं

‘चित्तिरेव चेतनपदादवरुडा चेत्यसंकोचिर्ना चित्तम्’

(प्र० ह० ५ म०)

इत्यादिनीत्या चित्तिचेत्ययोः संघट्टरूपं संकुचितं
 ज्ञानं, तस्य विश्रान्तिः भेदौन्मुख्ये परा काष्ठा,
 तदभिधानोऽयं भेदप्राधान्यादाणवो नरसंवन्धी
 हकारात्मा स्थूलो विसर्गः। एतदनन्तरमपि दृष्टश्रुते
 आदौ यत्र, आदिग्रहणात् स्पृष्टग्राताद्यपि, एवंविधं
 यत्तच्चराचरात्मना प्रसिद्धं जगल्लक्षणं वस्तु, तस्य य-
 दात्मसंविदि प्रकपेणोन्मुखत्वं ग्राह्यग्राहकभेदात्म
 सकलरूपापहस्तनेन निष्कलरूपतोद्रेचनेन स्वा-
 त्मसंविदेकीभावेनावभासवं, तदेव नाम चित्तस्य
 संकुचितात्मनो ज्ञानस्य, स्वात्मसंविद्विश्रान्तेः संबो-
 धः सम्यग्बोधः, तन्नामायं सूक्ष्मो विसर्जनीयात्मा
 भेदाभेदप्रधानः शाक्तो विसर्ग उक्तः। तथा तत्र
 आत्मसंविदि, उन्मुखत्वेन तस्य जगल्लक्षणस्य वस्तु-
 नोऽर्थात्तयैव संघट्टात्परस्परौन्मुख्यात्तस्यैव च वस्तु-
 नो हृदि तत्रैव संविल्लक्षणे पारमार्थिके रूपे, प्ररो-
 हात्, शिवे चिदात्मानि बोधे, पूर्णतया कर्तृत्वादुत्तेज-
 नेन, सितस्य शून्यादेः संकुचितस्य परिमितस्य
 प्रमातृगुणीभावात्, य आवेशस्ततः प्राग्वदाणव-
 वद्भविष्यदपि यदौन्मुख्यं बहीरूपतया परिस्फुरणं,
 तेन संभाव्यमाना येयं सितता संकुचितज्ञानरू-

पता तस्या लयः संभाव्यमानस्यापि संकोचस्या-
भावः, ततश्चित्तस्य प्रकर्षेण लयः संकुचितता-
पासनेन पूर्णतावलम्बनेन च स्वात्मसंविन्मात्रतया
परिस्फुरणं, तन्नामायमभेदप्रधान आनन्दात्मा परः
शैवो विसर्गः। तदेवं पारमेश्वरी विसर्गशक्तिरेव तथा
तथा परिस्फुरति, -इति नरशक्तिशिवात्मना अस्या-
ल्लेखविध्यमुक्तं, तेन युक्तमुक्तं -यद्विसर्गशक्तिः
सर्वत्र वर्तत इति ॥ २१४ ॥

अत एव भगवताप्येवमुक्तमित्याह

तत्त्वरक्षाविधानेऽतो
विसर्गत्रिधमुच्यते ।

अत इति यथोक्तन्यायात् ॥

तदेव शब्दद्वारेण अर्थद्वारेण च पठति

हृत्पद्मकोशमध्यस्थ-

स्तयोः संघट्ट इष्यते ॥ २१५ ॥

विसर्गोऽन्तः स च प्रोक्त-

श्चित्तविश्रान्तिलक्षणः ।

द्वितीयः स विसर्गस्तु

चित्तसंबोधलक्षणः ॥ २१६ ॥

एकीभूतं विभात्यत्र

जगदेतच्चराचरम् ।

ग्राह्यग्राहकभेदो वै

किञ्चिदत्रेण्यते यदा ॥ २१७ ॥

तदासौ सकलः प्रोक्तो

निष्कलः शिवयोगतः ।

ग्राह्यग्राहकविच्छित्ति-

संपूर्णग्रहणात्मकः ॥ २१८ ॥

तृतीयः स विसर्गस्तु

चित्तप्रलयलक्षणः ।

एकीभावात्मकः सूक्ष्मो

विज्ञानात्मात्मनिर्वृतः ॥ २१९ ॥

द्वत् बोधभूः, तदेव बहिर्विकस्वरत्वात्पद्मं, तस्य
कोशमध्यं परा काष्ठा, तत्रस्थो योऽयं चित्तिचे-
त्ययोः संकुचितज्ञानात्मा संघट्टः, स एव चित्तवि-
श्रान्तिनामा विसर्गयोः शैवशाक्तयोरन्तः तृतीयः
प्रथमो वा आणवो विसर्गः, प्रकर्षेण भेदप्रधानत-
योक्तः । द्वितीयः शाक्तः पुनः स विसर्गश्चित्तसंयो-

धनामा, यतोऽत्र चराचरं ग्राह्यग्राहकरूपमेतद्विचित्रावभासं जगदेकीभूतं विभाति स्वात्मसंविन्मात्ररूपतया परिस्फुरति; यतोऽसौ शाक्तो विसर्गो ग्राह्यग्राहकभेदावभासे सकलो विश्वमयः प्रोक्तः, परनिःश्रेयसात्मश्रेयस्करस्वात्मसंविदेकीभावे पुनर्निष्कलो विश्वोत्तीर्णो, येनायं भेदाभेदप्रधानः । तृतीयः शैवः पुनः स विसर्गः चित्तप्रलयनामा, यतोऽयं ग्राह्यग्राहकयोः संविन्मात्ररूढया येयं विच्छित्तिः त्रोटः, तथा सम्यक् शून्यादिनियतावच्छेदाभावात्पूर्णं यद्ग्रहणं, तदात्मकः परप्रकाशरूप इत्यर्थः, अत एवैकीभावात्मकः स्वात्मसंविन्मात्रावेशरूपः, अत एव सूक्ष्मः-प्रमात्रेकरूपत्वात्परासंवेद्यः, अत एव संभाव्यमानस्यापि संकुचितज्ञानरूपस्याभावाद्विज्ञानात्मा पूर्णज्ञानस्वभावः, अत एव परस्य कस्यचिदपि आकाङ्क्षणीयस्याभावादात्मनिर्वृतः स्वात्ममात्रविश्रान्तः, अत एव चायमभेदप्रधानः । तदेवं पारमेश्वरी कौलिक्यादिशब्दव्यपदेश्या विसर्गशक्तिरेव तत्तदामर्शात्मना स्फुरतीति तात्पर्यार्थः ॥ २१९ ॥

न चैतदस्माभिः स्वोपज्ञमेवोक्तमित्याह

निरूपितोऽयमर्थः श्री-
सिद्धयोगीश्वरीमते

तदेवार्थद्वारेण पठति

सात्र कुण्डलिनी बीजं

जीवभूता चिदात्मिका ॥२२०॥

तस्य ध्रुवेच्छोन्मेषारण्यं

त्रिकं वर्णास्ततः पुनः ।

सा पारमेश्वरी संविन्मात्ररूपा विसर्गशक्तिरेव
गर्भीकृतनिखिलविश्वत्वात् कुण्डलिनीशब्दव्यप-
देश्या अनन्तकलारूपा वाच्यवाचकात्मन्यत्र वि-
श्वत्र अविद्यादेस्तत्कारणत्वे दूरापास्तत्वात् बीज-
भूता, तत्त्वेऽपि संविन्निष्ठत्वात्सर्वव्यवस्थितानां
जीवभूता, नहि संविदमन्तरेण किञ्चिदपि स्फुरेदि-
ति भावः । तदुक्तं तत्र

‘या सा कुण्डलिनी सात्र जगद्योनिः प्रकीर्तिता ।

तुष्टिरूपा तु सा ज्ञेया जीवभूता जगत्पि ॥

बीजरूपा समाख्याता चिद्रूपापि प्रकीर्तिता ।’

इति । मात्रेत्यपपाठः— नह्यनेन कश्चिदप्यागमि-
कोऽर्थः संग्राहो वर्तते यदर्थोऽयमेतत्प्रयोगः, प्रत्यु-

तासंगतार्थत्वमसाधुशब्दत्वं च प्रसज्यते,—इत्यलं
बहुना । तदेवंभूतायाश्च तस्याः सकाशादनुत्तरे-
च्छाज्ञानाख्यं परामर्शत्रयं जातं, ततश्च परामर्श-
त्रयादुक्तवक्ष्यमाणनीत्या निखिलपरामर्शान्तरो-
दयः । तदुक्तं तत्र

‘शक्तित्रयसमुद्भूतिस्ततो वर्णसमुद्भवः ।’

इति ॥ २२० ॥

एतदेव विभजति

आ इत्यवर्णादित्यादि-

यावद्वैसर्गिकी कला ॥ २२१ ॥

ककारादिसकारान्ता

विसर्गात्पञ्चधा स च ।

बहिश्चान्तश्च हृदये

नादेऽथ परमे पदे ॥ २२२ ॥

विन्दुरात्मनि मूर्धान्तं

हृदयाद्व्यापको हि सः ।

एक ‘इतिशब्दः’ स्वरूपपरामर्शकः, अपरः
प्रकारे, तेनानुत्तरादानन्दो यथा जातः एवमि-
च्छातः ईशित्री उन्मेपादूनता यावत्ककारादिः

सकारोऽन्ते यस्या एवंविधा हकारात्मा वैसर्गिकी
कला जाता, निखिलमेव वर्णजातमुदितमित्यर्थः ।
तदुक्तं तत्र

‘अकाराज्जात आकार इकारादी इति स्मृतः ।

उकारश्च उकारात्स्याहकाराच्च नपुंसकम् ॥

एकार ऐस्वरश्चैव ओकार औकार एव च ।

अंकारश्च अनुस्वारः अः विसर्ग इति स्मृतः ॥’

इति । तथा

‘ककारादिसकारान्ता द्वात्रिंशत्ताः कलाः स्मृताः ।’

इति । मकारान्तेति वक्तव्ये ककारादीत्यत
प्रभृति व्यञ्जनरूपत्वं कवर्गस्य च अकाराज्जन्म
व्योतयितुमुक्तम् ‘अकुहविसर्जनीयानां कण्ठः’ इ-
त्यादिनीत्या कवर्गहकारविसर्जनीयानामकारादेवो-
त्पत्तिः । वैसर्गिकी कला इति सामान्येनोक्तेः परा-
परो हि विसर्जनीयात्मा विसर्गः कटाक्षितः । एतच्च
सर्वं विसर्गादुत्पन्नं विसर्ग एव तत्तदामशात्मना
प्रस्फुरित इत्यर्थः । स एव हि परप्रमात्रेरूपोऽशो-
पविश्वक्रोडीकारेण अनुत्तरहकारात्मना प्रस्फुरन्न-
न्तर्वहीरूपतया नरशक्तिशिवात्मतामाभासयेत् ।
तदुक्तं तत्र

‘तदेवं विन्दुरुद्दिशे व्याप्नुवन्स जगत्स्थिताः ।

अष्टात्रिंशत्कलामेदाद्विन्दुमाला व्यवस्थिता ॥

विन्दुना क्रमिताः सर्वे आदिमान्त्यण्टाः स्मृताः ।’

इति । अत एवाह ‘पञ्चधा स च’ इति । चो हेतो
यतः स विसर्ग एव विन्दुः विदिक्रियायां स्वतन्त्रः
प्रमाता, बहीरूपतया हृदये नरतया—बहीरूपत्वेऽपि
अन्तारूपतायामेव विश्रान्तेः; नादे शक्तितया, अ-
न्तारूपतया परमे पदे, द्वादशान्ते शिवतया प्रस्फु-
रन्पञ्चप्रकारः। अत एव शरीरेऽपि हृदयान्मूर्धान्तं
हृत्कण्ठललाटशक्त्यन्तद्वादशान्तेषु अर्थादवस्थि-
तः । एवं पञ्चधात्वेऽपि अस्य वस्तुतन्त्रैरूप्य एव
पर्यवसानम्,—इति न पूर्वापरव्याहतत्वं किञ्चि-
दाशङ्कनीयम् । नन्वेक एवासौ कथं हृदादीं वर्तते
इत्याह ‘व्यापको हि स’ इति । यदुक्तं तत्र

‘शयात्मा तु भवेदंको तन्तरात्मा द्वितीयकः ।

तृतीयो हृदयात्मा तु नादात्मा तु चतुर्थकः ॥

एवमेते महावीरे पञ्चमः परमात्मकः ।

विन्दुः पञ्चविधो देवि हृत्कण्ठे तु ललाटके ॥

नासान्ते च तथा चान्ते विन्दुस्तेनैव व्यापकः ।’

इति । तदेवमनुत्तरेव इयं पारमेश्वरी विसर्ग-
शक्तिर्हकारपर्यन्तं स्थूलं रूपमाभास्य पुनरपि

स्वस्वरूपाप्रच्यावादनुत्तरे स्वात्मन्येव विश्रान्म्यति,
यदवद्योतनाय प्रत्याहृताशेषविश्वः प्रमात्रेकरूपः
परमन्त्रवीर्यात्मा अयमहंपरामर्शः

‘प्रकाशस्यात्मविश्रान्तिरहंभावो हि कीर्तितः ।’

(अमड प्र० सि० २२ छो०)

इत्यादिस्तर्वशास्त्रेषु उद्धोष्यते, तदेव च परं तत्त्वं
मातृकायाः, यदभिप्रायेणैव

‘.....न विद्या मातृकापरा’ (स्व.११५.१९७छो.)

इत्याद्याम्नातम् । एवं परिज्ञानवतामेव च इयं
योगिनां भुक्तिमुक्तिलक्षणां सिद्धिं यच्छेत्, अन्यथा
पुनः तत्तद्वाचकानुबेधद्वारेण हर्षशोकादिरूपतामा-
दधाना बन्धकारिण्येव पशूनाम्, -इति भुक्तिमुक्ति-
लक्षणफलायोगात् निष्फलैव भवेदिति पिण्डार्थः ।
तदुक्तम्

‘सैषं क्रियात्मिका शक्तिः शिवस्य पशुवर्तिनी ।

बन्धयित्री स्वमार्गस्या ज्ञाता सिद्धयुपपादिका॥’

(स्पन्द. ४ । १८)

इति ॥ २२२-॥

न केवलमेवमस्या एव संभवेत्, यावन्मननत्रा-
णधर्माणां सन्त्राणामपीत्याह ,

आदिमान्त्यविहीनास्तु

मन्त्राः स्युः शरदभ्रवत् ॥ २२३ ॥

तु-शब्दश्चार्थे, आदिमोऽनुत्तरः, अन्त्यो हकारः, तेन मन्त्रा अपि अहंपरामर्शरूपाभ्यामादिमान्त्याभ्यां विहीनाः तद्रूपत्वेनापरिज्ञायमानाः, शरदभ्रवत् स्युः, अकिञ्चित्करा एवेत्यर्थः । तदुक्तं तत्र

‘आदिमान्त्यविहीनास्तु मूलपोनिमजानतः ।

न ते सिद्धिकरा मन्त्रा निष्फलाः शरदभ्रवत् ॥

स्रपुष्पं निष्फलं यद्वच्छशकरय विपाणकम् ।

बन्ध्यायाः प्रसवो देवि शीवस्य द्रवमेव च ॥

अमिमुक्ता यदा विप्रास्तदा एते तु निष्फलाः ।

आदिमान्त्यविहीनानि मन्त्राणि च तथैव च ॥

निष्फलानि भवन्त्येवं पिवतो मृगतृष्णिकाम् ।’

इति । अन्यथा पुनरहंपरामर्शात्मकपरमन्त्रवी-
र्यात्मत्वेन परिज्ञायमानाः तत्तत्स्वकार्यकारिण एव
भवेयुरिति तात्पर्यार्थः, यद्वक्ष्यति

‘एतद्रूपपरामर्शमकृत्रिममनाविलम् ।

अहमित्याहुर्देवैः प्रकाशस्य प्रकाशता ॥

एतद्वीर्यं हि सर्वेषां मन्त्राणां हृदयात्मकम् ।

विनानेन जडास्ते स्युर्जीवा इव विना हृदा ॥

अकृत्रिमेतद्दृढयारूढो यत्किञ्चिदाचरेत् ।

प्राप्याद्वा विमृशेद्वापि स सर्वोऽस्य जपो मतः ॥’ (४।२९४)

इति ॥ २२३ ॥

अत एव च एतत्परिज्ञानमेव गुरोर्मुग्यं लक्षणम्,
इत्याह

गुरोर्लक्षणमेताव-

दादिमान्त्यं च वेदयेत् ।

पूज्यः सोऽहमिव ज्ञानी

भैरवो देवतात्मकः ॥ २२४ ॥

अत एव स ज्ञानित्वादियोगात् द्योतनस्वभावो,
विश्वनिर्भरोऽहमिव सर्वेषां पूज्य इति भगवदुक्तिः ।
यदुक्तं तत्र

‘आदि चैव तथा चान्त्यमाचार्यो यस्तु विन्दति ।

स भवेद्योगिसंप्रस्य पूज्यः पूज्यतरो भवे ॥

अच्छिद्य तस्य कुर्वन्ति कुर्वन्ति च अनुग्रहम् ।

वर तस्य प्रयच्छन्ति पुत्रवत्पालयन्ति च ॥

पूज्यः सर्वत्र जायेत अहं देवि यथा तव ।

स ज्ञानी ये वरारोहे स भवेत्साधकोत्तमः ॥

सर्वेषामुत्तमः प्रोक्तो देवज्ञः सर्वसिद्धिदः ।

स यतिः पण्डितश्चैव भैरवेशः प्रकीर्तितः ॥’

इति ॥ २२४ ॥

अत एव च एवंविधो गुरुर्न केवलं स्वभावतः

एव परिस्फुरत्परशक्तिवीर्यात्मनो मन्त्रानेव वेत्ति
यावत् यत्किञ्चन लौकिकमपि श्लोकादि, इत्याह

श्लोकगाथादि यत्किञ्चि-

दादिमान्त्ययुतं ततः ।

तस्माद्विदंस्तथा सर्व

मन्त्रत्वेनैव पश्यति ॥ २२५ ॥

स खलु गुरुः, तस्मात् निरातिशयज्ञानयोगात्,
सर्वं यत्किञ्चन बाह्यं श्लोकादि, तथा अहंपरामर्श-
रूपत्वेन परामृशन्मन्त्रत्वेनैव

‘मननं सर्ववेत्तृत्वं चाण संसार्यनुग्रहः ।’

इत्येवं-कार्यकारितया साक्षात्करोति, यतस्तदपि
आदिमान्त्ययुतमहंपरामर्शरूपमेवेत्यर्थः । नहि प्र-
काशात्मपरप्रमातृरूपतामन्तरेण किञ्चिदपि स्फुरे-
दिति भावः । तदुक्तं तत्र

‘श्लोकगाथा तथा वृत्त गीतकं वचनं तथा ।

स्तुतिर्ये दण्डकं चैव आदिमान्त्ययुता यदा ॥

तेऽपि मन्त्रा भवन्त्येव किं पुनस्तद्ब्रह्मस्य तु ।’

इति ॥ २२५ ॥

विसर्गशक्तिरेव च इयान्विश्वस्फारः,—इति न

केवलमस्मन्नयसहोदरेषु शास्त्रेषु भगवता उक्तं या-
वदितो बाह्येष्वपि, इत्याह

विसर्गशक्तिर्विश्वस्य

कारणं च निरूपिता ।

ऐतरेयारव्यवेदान्ते

परमेशेन विस्तरात् ॥ २२६ ॥

परमेशेनेति गृहीतैतरीयकमुनिभूमिकेन, विस्त-
रादिति निखिलस्यास्य हि ग्रन्थस्य एतदेव प्राधा-
न्यादभिधेयमिति भावः ॥ २२६ ॥

तदेव अर्थद्वारेण संवादयति

यलोहितं तदग्निर्य-

द्वीर्यं सूर्येन्दुविग्रहम् ।

अ इति ब्रह्म परमं

तत्संघट्टोदयात्मकम् ॥ २२७ ॥

लोहितं प्रकाशैकात्मकत्वात् दीप्तं यदनुत्तरं
धाम तदेव प्रमात्रेकरूपत्वादग्निः, यच्चास्य वीर्यं
ज्ञानक्रियात्मा शाक्तः स्फारः तदेव प्रमणप्रमे-
यादिरूपतया सूर्येन्दुविग्रहम्, इत्येवंरूपयोस्तयोः-
लोहितवीर्ययोः, यः संघट्टः ऐकात्म्यं, तस्य

उदयः सततमेवानस्तमितत्वेन प्रस्फुरद्रूपत्वं,
तत्त्वभावमिदम् अकारहकारात्मकशिवशक्तिसा-
मरस्यरूपं परं ब्रह्मोच्यते, यत्तोऽयम् 'अहम्' इति पर-
प्रमात्रिकरूपः परः परामर्श उदियात्, यन्माहात्म्या-
न्निखिलोऽयं वाच्यवाचकात्मा सृष्ट्यवभासः स्यात् ।
यद्गीतम्

'अक्षरं ब्रह्म परमं स्वभावोऽध्यात्ममुच्यते ।

भुतभावोद्भयफरो विसर्गः कर्मसंज्ञितः ॥ (गी. ८ अ. ३ श्लो.)
इति । एतदेव स्वरूपं प्राग्वित्त्योक्तं, न पुन-
रिहायस्तम् । चर्याक्रमे च यल्लोहितं पकान्नरस-
रूपमार्तवं तदग्निस्तत्पारिपाकोऽन्नं, यद्वा सर्वस्य
आर्तवस्य यच्च वीर्यम् आनन्दफलं पृष्ठग्रहपर्यायं

'तद्यदेतद्रेतस्तदेतत्सर्वेभ्योऽङ्गेभ्यस्तेजः

संभूयात्मन्येषात्मानं विभर्ति' (ऐ० उ० ४।२)

इत्यादितत्रत्योक्त्या तेजोमयत्वादाप्यायकत्वाच्च
सूर्याचन्द्ररूपम्, अत एव धामत्रयात्मकत्वादेत्तदु-
भयमपि कुण्डगोलकादिशब्दव्यपदेश्यं परं पावनं,
येनास्य

'... तत्रार्थः शक्तिसंगमात् ॥' (२९।२५)

इत्यादिवक्ष्यमाणनीत्या परमोपादेयत्वमुक्तम्,
तत्संघट्टादेव च नित्योदितं परं ब्रह्मापि नियते

देहादौ गृहीताहंभावं भवेत्, येनायं स्त्रीपुंनपुंसक-
रूपादिः सर्गः, यदुक्तं तत्र

‘यदेतत्त्रियां लोहितं भवत्यमेस्तद्रूपं तस्मात्तस्मान्न
बीभत्सेत्, अथ यदेतत्पुरुषे रेतो भयत्यादित्यस्य तद्रूपं
तस्मात्तस्मान्न बीभत्सेत् ॥’ (ऐ० उ०)

इति, तथा

‘अः इति ब्रह्म, तत्रागतमहमिति ।’ (ऐ० उ०)

इति ॥ २२७ ॥

अतश्च अस्येव विश्वं वैभवमित्याह

तस्यापि च परं वीर्यं

पञ्चभूतकलात्मकम् ।

भोग्यत्वेनान्नरूपं च

शब्दरूपशरिरात्मकम् ॥ २२८ ॥

यदेतत्पञ्चानां पृथिव्यादीनां भूतानामंशांश-
रूपं शब्दादिविषयपञ्चकं, तत् तथोक्तरूपस्य परब्र-
ह्मणः परं वीर्यम्

‘शक्तयोऽस्य जगत्कृत्स्नं “ ” “ ” ।’

इत्याद्युक्त्या विश्ववैभवात्मना परां कोटिं प्राप्तः
शाक्तः स्फार इत्यर्थः । ननु शब्दादि यद्ये-
तत्स्फार एव तदस्य भोक्तेकरूपत्वात् तदपि तथैव

किं न स्यात्? इत्याशङ्क्योक्तं 'भोग्यत्वेन' इति, न तु भोक्तृत्वेन, अन्नरूपमिति न पुनरन्नादरूपम् । चर्याक्रमे च — लोहितवीर्यसंघट्टादस्यैव पाञ्चभौ-
तिकशरीरादिपरिग्रहः इति । एतच्च तत्रैव

‘यो ह वात्मानं पञ्चविधमुक्तं वेद यस्मा-
दिदं सर्वमुत्तिष्ठति स संप्रतिवित्पृथिवी
वायुराकाश आपो ज्योतीषि ।’ (ऐ० ३०)

इत्याद्युपक्रम्य

‘तस्माद्योऽन्नं च अन्नादं च वेद अहमस्मिन्नन्नादीं जायते(?)
भवत्यस्य अन्नमापञ्च पृथिवी चान्नम् ।’ (ऐ० ३०)

इत्यादि बहूक्तम् ॥ २२८ ॥

ननु ‘शब्दादयोऽस्यैव स्फारः’ इत्यत्र किं प्रमा-
णम् ? इत्याशङ्क्याह

शब्दोऽपि मधुरो यस्मा-

द्वीर्योपचयकारकः ।

तद्धि वीर्यं परं शुद्धं

विसिसृक्षात्मकं मतम् ॥ २२९ ॥

शब्द इति शब्दादयः पञ्चापि हृद्याः सन्तो.
यस्मात्परब्रह्मात्मनो वीर्यस्य उपचयहेतवः, तदव-

हितचेतसां ज्ञागित्येव परसंविदुल्लासः स्यात्
इत्यर्थः । यदुक्तम्

‘गीतादिविषयास्वादासमसौख्यैकतात्मनः ।

योगिनस्तन्मयत्वेन मनोरुढेस्तदात्मता ॥’ (वि.भै.७३श्लो.)

इति । अनेनैवाभिप्रायेण श्रीप्रशस्तिभूतिपादैरपि

‘ये ये भावा ह्लादिन इह दृश्याः सुभगसुन्दराकृतयः ।

तेषामनुभवकाले स्वस्थितिपरिपोषणं सतामर्चा ॥’

इत्याद्युक्तम् । एवं यदि एषां परब्रह्मरूपत्वं न

स्यात् तत्तदवहितचेतसां कथं नाम तद्विकासो

भवेदिति भावः । नन्वेवंविधं तत्परं ब्रह्म किं

शान्तं किं वा चित्रम् ? इत्याशङ्क्याह — तद्धीत्यादि ।

हिशब्द आशङ्कानिवृत्त्यर्थः, विसिसृक्षात्मकमिति

निर्मित्तात्मकत्वेन सदैव तत्तद्विश्ववैचित्र्योल्लास-

स्वभावमेवेत्यर्थः । मतमिति सर्वेषां, न पुनरत्र क-

श्चिदपि विमर्ति कर्तुं शक्नुयादित्याशयः ॥ २२९ ॥

एवमप्यस्य किं विश्वोत्तीर्णं रूपमुत्त विश्वम-

यम् ? इत्याशङ्क्याह

तद्वलं च तदोजश्च

ते प्राणाः सा च कान्तता ।

तदेव तत्तद्रूपतया प्रस्फुरतीत्यर्थः । यदुक्तं तत्र

‘स एषोऽसुः स एव प्राणः स एष भृतिश्च । (ऐ० उ०)
इति, तथा

‘स एष मृत्युश्चैवामृतं च’ । (ऐ० उ०)
इति, तथा

‘एष ब्रह्मैव इन्द्र एष प्रजापतिः’ । (ऐ० उ०)
इति । गीतं च

‘तद्वीर्यं सर्ववीर्याणां तद्वै बलवतां बलम् ।
तदोजश्चोजसा सर्वं शाश्वतं ह्यचल ध्रुवम् ॥’
इति ॥

निश्चरूपतया चास्य स्फुरणे प्रक्रियाबन्धं
दर्शयति

तस्माद्वीर्यात्प्रजास्ताश्च

वीर्यं कर्मसु कथ्यते ॥ २३० ॥

यज्ञादिकेषु तद्वृष्टौ

सौषधीष्वथ ताः पुनः ।

वीर्ये तच्च प्रजास्वेवं

विसर्गे विश्वरूपता ॥ २३१ ॥

प्रजा इति स्त्रीपुमादिरूपाः, ताश्च प्रजा यज्ञा-
दिकेषु कर्मसु, वीर्यं कारणं कथ्यते इति संबन्धः ।
एवमुत्तरत्रापि योज्यम् । तदिति यज्ञादिकं कर्म, ओ-

पधीज्वलादिरूपासु, वीर्यं इति शुक्रशोणितात्मनि ।
एवं परब्रह्मण एवाजवञ्जवीभावेन तत्तद्रूपतया वि-
श्वकारणत्वम्, इति तस्यैव एतद्विश्वं रूपमित्युक्तम् ।

‘एवं विसर्गेऽपि विश्वरूपतेति’ । यदुक्तं तत्र

‘अथातो रेतसः सृष्टिः, प्रजापतरेव रेतो देवा, देवानां

‘रेतो वर्ष, वर्षस्य रेत ओषधयः, ओषधोनां रेतो

अन्नमन्नस्य रेतो रेतः, रेतसो रेतः प्रजाः’ । (ऐ० उ०)

इति । तथान्यत्रापि

‘अप्रौ प्रास्ताहुतिः सम्यगादित्यमुपतिष्ठते ।

आदित्याज्जायते पृष्टिर्वृष्टेरन्नं ततः प्रजाः ॥’ (म.स्मृ. ३।७६)

इति । गीतं च

‘अन्नाद्भवन्ति भूतानि पर्जन्यादन्नसंभवः ।

यज्ञाद्भवति पर्जन्यो यज्ञः कर्मसमुद्भवः ॥’ (गी. ३ अ. १४ श्लो.)

इति ॥ २३१ ॥

‘तदेवं विसर्गशक्तिरेव तत्तदामशात्मना स्वा-
त्मनि विश्वरूपतामाभासयन्ती आगमेषु तत्तच्छ-
ब्दव्यपदेश्या भवतीत्याह

शब्दराशिः स एवोक्तो

मातृका सा च कीर्तिता ।

क्षोभ्यक्षोभकतावेशा-

न्मालिनीं तां प्रचक्षते ॥ २३२ ॥

पदवाक्याद्यात्मना विभक्तानां स्थूलानां शब्दानामविभागस्वभावः कारणात्मा राशिः, मातृकेति पशुभिः,

‘सर्वेषामेव मन्त्राणां विद्यानां च यशस्विनि ।

इयं योनिः समाख्याता सर्वमन्त्रेषु सर्वदा ॥’

इत्यादिनिरूपितेन स्वेन रूपेण अज्ञाता माता इत्यर्थः । तदेवं स्वात्ममात्रावस्थानादक्षुब्धाया विसर्गशक्तेरागमिको द्विधा व्यपदेशो दर्शितः; क्षुब्धायाः पुनर्व्यपदेशान्तरमस्ति इत्याह क्षोभ्येत्यादि । क्षोभ्या योनयः, क्षोभकाणि बीजानि तेषां भावः क्षुभिक्रियायां कर्तृकर्मरूपः संबन्धस्तत्र य आवेशः परस्परसंघटात्मा लोलीभावः, ततो भिन्ना बीजैर्भेदिता, योनयो व्यञ्जनानि यस्याः सा तथा-विधा सती, मालिनी-मलते विश्वं स्वरूपं धत्ते इति विश्वस्वरूपिणी इत्यर्थः ॥ २३२ ॥

ननु कथमेतावतैवास्या विश्वरूपत्वम् ? इत्याह

बीजयोनिसमापत्ति-

विसर्गोदयसुन्दरा ।

मालिनी हि परा शक्ति-

निर्णीता विश्वरूपिणी ॥ २३३ ॥

अनुत्तरप्रकाशात्मपरशक्तिरूपा हि मालिनी तद्र-
दिमभूतशिवशक्तिरूपयोर्वीजयोन्योर्या समापत्तिः
परस्परसंघट्टात्म सामरस्यं, तथा योऽयं विसर्गोदयः
तेन तेन रूपेण परिस्फुरणं, तेन सुन्दरा निर-
तिशया, येन श्रीपूर्वशास्त्रादौ विश्वरूपत्वमस्या
निर्णीतम् ॥ २३२ ॥

ननु एकैवानुत्तरा परा संविदस्ति तदतिरि-
क्तस्य अन्यस्य कस्यचित्संवेद्यमानतायोगात्, तत्
तदतिरेकेण शिवशक्तिरूपत्वमपि न युज्यते, का
पुनर्घाती विश्वरूपताया ? इत्याशङ्क्याह

एषा वस्तुत एकैव

परा कालस्य कर्षिणी ।

शक्तिमद्भेदयोगेन

ग्रामलत्वं प्रपद्यते ॥ २३४ ॥

एषा इत्यनुत्तरा संवित्, कलयति शिवादिक्षि-
त्यन्तं जगत्सृजति इति कालः भैरवः, तस्य क-
र्षिणी स्वात्मायत्तयावभासयन्तीत्यर्थः । नहि

तदिच्छामन्तरेण किञ्चिदपि प्रस्फुरेदिति भावः ।
यदुक्तम्

‘भैरवरूपी कालः सृजति जगत्कारणादिकीदान्तम् ।
इच्छावशेन यस्याः सा त्वं भुवनाम्बिके जयसि ॥’

इति, किं तु प्रकाशविमर्शलक्षणमौपाधिकं भेदमव-
भास्य यामलतामेति, येन शक्तिरिति शक्तिमानिति
च व्यपदिश्यते, वस्तुतो हि न प्रकाशाद्विमर्शः स
वा तस्मादतिरिच्यते, -इति बहुश उक्तम् ॥ २३४॥

ननु यद्येवं तर्हि एतदेवास्तु, विश्वरूपतायाः
पुनः कोऽवकाशः ? इत्याशङ्क्याह

तस्य प्रत्यवमर्शो यः

परिपूर्णोऽहमात्मकः ।

स स्वात्मनि स्वतन्त्रत्वा-

द्विभागमवभासयेत् ॥ २३५॥

तस्येति यामलस्य, अहमात्मक इति
असांकेतिकपरपरामर्शरूप इत्यर्थः । परिपूर्ण इति
पारिमित्ये ह्यस्य विकल्परूपत्वं स्यादिति भावः ।
विभागमिति विश्वरूपतामित्यर्थः ॥ २३५ ॥

तथात्वे चास्य पश्यन्त्यादिशब्दाभिधेयं त्रैविध्यं
भवेदित्याह

विभागाभासने चास्य

त्रिधा वपुरुदाहृतम् ।

पश्यन्ती मध्यमा स्थूला

वैखरीत्यभिशाब्दितम् ॥२३६॥

अस्येति परावाग्रूपस्य अहमात्मनः परामर्शस्य,
स्थूलेति अपरयोः परत्वं सूक्ष्मत्वं चार्थाक्षितं, पर-
स्या वाचः पुनरन्यानपेक्षं परत्वम्, इत्यस्याः परतरं
रूपं, सैव हि परमेश्वरी स्वस्वातन्त्र्याद्वहीरूपतामु-
ल्लिलासयिपुर्वाच्यवाचकक्रमानुदयादिभागस्यास्फु-
टत्वाच्चिज्योतिष एव प्राधान्याद्गृष्टरूपतया पश्य-
न्तीशब्दव्यपदेश्या, तदनु वाच्यवाचकक्रमस्य आ-
सूत्रितविभागत्वेऽपि स्फुटास्फुटरूपत्वेन बुद्धिमा-
त्रनिष्ठतया दर्शनप्राधान्याद्गृष्टदृश्ययोरन्तरालवर्ति-
त्वेन मध्यमापदवाच्या, ततोऽपि स्थानकरणप्रयत्न-
वलात्तत्तद्वर्णक्रमोपग्रहादिभागस्य स्फुटत्वात् दृश्य-
स्यैव प्राधान्यात् विखरे शरीरे भवत्वाद्वैखरी-

शब्दाभिधेया, -इत्यस्या विश्वरूपतावभासने
त्रैविध्यम् ॥ २३६ ॥

एवं न केवलमासामेकैकस्य स्थूलत्वादिना त्रै-
रूप्यं यावत्प्रत्येकमपि, -इत्याह

तासामपि त्रिधा रूपं

स्थूलसूक्ष्मपरत्वतः ।

एतदेव वाक्त्रयस्यापि स्थूलोपक्रमं विभजति

तत्र या स्वरसन्दर्भ-

सुभगा नादस्वपिणी ॥ २३७ ॥

सा स्थूला खलु पश्यन्ती

वर्णाद्यप्रविभागतः ।

तत्र स्वराणां पङ्क्तादीनां चः परस्परं लोलीभा-
वात्मा सन्दर्भः, अत एव पङ्क्ताद्येकतमत्वे नियतोऽ-
नुद्भिन्नवर्णादिविभाग आलापः, तेन सुभगा माधु-
र्यातिशयादाह्लादरूपा, अत एव प्राथमिकनादसा-
त्रस्वभावा या वाक् सा खलु स्थूला पश्यन्ती
भवतीति शेषः । ननु एवमात्मन आलापस्य स्था-
नवाय्वादिसंघर्षोत्थत्वमपि संभवेदिति वैखर्येवं किं

न स्यात् ? इत्याशङ्क्याह 'वर्णाद्यप्रविभागतः' इति ।
वर्णाद्यप्रविभागहेतुकमेवास्य माधुर्यं, यद्वशादेवात्र
सर्वेषामासक्तिः—मधुर एव हि लोको रज्यतीत्यवि-
वादः । अन्यत्र पुनर्वर्णादिविभागात्पारुष्यं, परस्मै च
न कस्यचिदप्यासक्तिस्तदियाननयोः स्वानुभव-
स्तिद्धो भेद इति भावः ॥ २३७ ॥

तदाह

अविभागैकरूपत्वं

माधुर्यं शक्तिरुच्यते ॥ २३८ ॥

स्थानवाय्वादिघर्षोत्था

स्फुटतैव च पारुषी ।

तदेवमत्र आसक्तिभाजां योगिनां सहसैव सं-
विन्मयीभावो भवतीत्याह

तदस्यां नादरूपायां

संवित्सविधवृत्तितः ॥ २३९ ॥

साजात्यान्तर्म [तन्म] यीभृति-

र्ज्ञगित्येवोपलभ्यते ।

संवित्सविधवृत्तित इति मध्यमादिवद्बहीरूप-
तया दूरदूरमनुष्ठासात्, अत एव

‘गीतादिविषयास्वादा’.....।(वि०भै० ७३श्लो०)
इत्यादन्यत्रोक्तम् ॥ २३९ ॥

ननु केषांचिद्गीतादाववहितचेतसामपि न तन्म-
यीभावो भवेदिति कथमेतदुक्तम् ? इत्याशङ्क्याह

येषां न तन्मयीभूति-

स्ते देहादिनिमज्जनम् ॥२४०॥

अविदन्तो मग्नसंवि-

न्मानास्त्वहृदया इति ।

लोके हि सातिशये गीतादौ विषये तन्मयीभा-
वेन सवमत्काराणां ‘सहृदया’ इति, अन्यथा
‘परहृदयगा’ [अहृदयाः] इति प्रसिद्धिः ॥ २४० ॥

एवं पश्यन्त्याः स्थूलं रूपं विचार्य मध्यमाया
अप्यभिधत्ते

यत्तुचर्मावनद्धादि

किंचित्तत्रैष यो ध्वनिः ॥२४१॥

स स्फुटास्फुटरूपत्वा-

न्मध्यमा स्थूलरूपिणी ।

तत्र चर्मावनद्धे मृदङ्गादावपि यो ध्वनिः करा-
घाताद्युत्थः पङ्काद्येकतमरूपत्वेन अभिव्यक्तः

पूर्वापेक्षया स्फुटो वर्णादिविभागानुल्लासाच्चास्फुटः
अत एव मध्यमाशब्दव्यपदेशयः ॥ २४१ ॥

तदेवमत्राविभागांशस्य सद्भावान्माधुर्यमपि
संभवेदिति लोकस्याप्यत्रासक्तिः, इत्याह

मध्यायाश्चाविभागांश-

सद्भाव इति रक्तता ॥ २४२ ॥

अविभागस्वरमयी

यत्र स्यात्तत्सुरञ्जकम् ।

ननु किमियमपि पश्यन्तीवदासक्तिं जनयेत् ?
इत्याशङ्क्याह 'अविभागेत्यादि' यत्र कचिदविभाग-
स्वरमयी अर्थाद्वाक् स्यात् तत्सुष्ठु रञ्जकमासक्ति-
जननयोग्यमित्यर्थः । तेनात्राप्यासत्तया तन्मयी-
भावो भवेदिति भावः । अनेनास्या अपि वैखरीतो
भेदः सूचितः ॥ २४२ ॥

नन्वविभाग एवासक्तौ निमित्तमित्यत्र किं
प्रमाणम् ? इत्याशङ्क्याह

अविभागो हि निर्वृत्यै

दृश्यतां तालपाठतः ॥ २४३ ॥

किलाव्यक्तध्वनौ तस्मि-
न्वादने परितुष्यति ।

अविभाग एव हि निर्वृतिनिमित्तं दृश्यतां
साक्षात्क्रियतामित्यर्थः । नहि दृष्टमदृष्टं भवतीति
भावः, किलेति हेतौ, यतस्तालानां चञ्चुगुटादीनां
पाठं गानमाश्रित्य अव्यक्तध्वन्यात्मानि तस्मिन्न-
विभागरूपे वादने अर्थात्सर्वोऽप्ययं लोकः परितु-
ष्यति निर्वृतिं भजत इत्यर्थः । तेनात्र स्वानुभव एव
प्रमाणमिति तात्पर्यम् ॥ २४३ ॥

एवं मध्यमायाः स्थूलं रूपमुक्ता वैखर्या
अप्यभिधत्ते

या तु स्फुटानां वर्णाना-
मुत्पत्तौ कारणं भवेत् ॥ २४४ ॥

सा स्थूला वैखरी यस्याः
कार्यं वाक्यादि भूयसा ।

स्फुटानामिति परस्परवैलक्षण्यावस्थानेन श्रो-
त्राकर्ष्यमानानाम्, अत एव पारुष्यादत्र लोकस्य
नासाक्तिः ॥ २४४ ॥

एवं स्थूलं भेदत्रयमभिधाय सूक्ष्ममप्याह
अस्मिन्स्थूलत्रये यत्त-

दनुसन्धानमादिवत् ॥ २४५ ॥

पृथक्पृथक्त्रितयं

सूक्ष्ममित्यभिज्ञेयते ।

अस्मिन्समनन्तरोक्ते स्थूले भेदत्रये यदाद्यं
जिगासाद्यात्मेच्छारूपमनुसन्धानं, तदेव पृथक्
पृथक् पश्यन्तीमध्यमावैखरीगतं सूक्ष्मं भेदत्रय-
मुच्यते ॥ २४५ ॥

एतदेव क्रमेणोदाहरति

षड्ङ्गं करोमि मधुरं

वादयामि ब्रुवे वचः ॥ २४६ ॥

तेन जिगासाविवादयिषाविवक्षात्मकानुसन्धा-
नत्रयरूपमेतत्सूक्ष्मं भेदत्रयमिति तात्पर्यार्थः २४६ ॥

किं चात्र प्रमाणम् ? इत्याशङ्क्याह

पृथगेवानुसन्धान-

त्रयं संवेद्यते किल ।

संवेद्यते इति स्वानुभवसिद्धमेतदित्यर्थः ॥

एवं सूक्ष्मं भेदत्रयमुक्त्वा परमप्याह

एतस्यापि त्रयस्याद्यं

यद्रूपमनुपाधिमत ॥ २४७ ॥

तत्परं त्रितयं तत्र

शिवः परचिदात्मकः ।

एतस्य जिगासाद्यात्मनोऽनुसन्धानत्रयस्यापि यदनुपाधिमत — जिगासाद्युपरञ्जकरहितमाद्यं रूपमिच्छाया अपि पूर्वकोटिभूतं संवित्त्वं, तदेतत्परं भेदत्रयम् । नन्वनुपाधिमति अत्र संवित्त्वे भेदस्यावकाशमात्रमपि न संभवेत् तत्कथमत्र त्रिरूपत्वमुक्तम् ? इत्याशङ्क्याह ‘शिवः परचिदात्मकः’ इति । परचिन्मात्ररूपशिवैकात्म्येनात्र पश्यन्त्यावित्रयमवभासत इत्यर्थः, यदुक्तम्

‘स्वामिनश्चात्मसंस्थस्य भावजातस्य भासनम् ।

अस्त्येव न विना तस्मादिच्छामर्शः प्रवर्तते ॥ ई प्र. ९।५।२०

इति ॥ २४७ ॥

ननु परस्य निरंशस्य प्रकाशस्य विभागेन प्रकाशनमेव नोपपद्यते, तत्रापि त्रैरूप्ये किं निमित्तम् ? इत्याशङ्क्याह

विभागाभासनायां च

मुख्यास्तिस्त्रोऽत्र शक्तयः ॥२४८॥

कास्ताः ? इत्याह

अनुत्तरा परेच्छा च

परापरतया स्थिता ।

उन्मेषशक्तिर्ज्ञानारण्या

त्वपरेति निगद्यते ॥ २४९ ॥

ह्रस्वत्रयमेव च भैरवात्मनः परस्य तत्त्वस्य
शक्तिरूपतया पूर्वं निर्णीतम्, तदुक्तम्

‘अतः पञ्चां त्रिकं सारं त्रिदिगुन्मेषणात्मकम् ।

तदेव धितयं प्राहुर्भैरवस्य परं महः ॥’, (३।९२)

इति ॥ २४९ ॥

इदानीं विभागाभासनमेव प्रपञ्चयति

क्षोभरूपात्पुनस्तासा-

मुक्ताः षट् संविदोऽमलाः ।

तासामिति तिसृणां शक्तीनां क्षुब्धं रूपमाश्रि-
त्य, पुनः षट् ऊनतान्ताः संविदः पूर्वमुक्ताः, ताश्च
क्षुब्धत्वेऽपि स्वस्वरूपाप्रच्यावादमलाः, अत एव

च परस्परसंघटेन संविदन्तरावभासनेऽपि योग्याः ।

तदुक्तम्

‘स्वराणां षट्कमेवेह मूलं स्यादर्णसन्ततौ ।

पद्मदेवतास्तु ता एव ये मुख्याः सूर्यरश्मयः ॥’ (३।१८४)

इति ॥

अत आह

आसामेव समावेशा-

त्क्रियाशक्तियोदितात् ॥ २५० ॥

संविदो द्वादश प्रोक्ता

यासु सर्व समाप्यते ।

तासामेव पण्णां संविदां क्रियाशक्तियोदितेन परस्परसंघटेन द्वादश संविदः प्रोक्ताः—पण्ठवर्जं सन्ध्यक्षरादिरूपोपग्रहात्स्वरद्वादशकात्मनावभासिता इत्यर्थः। एतास्वेव च संवित्सु वक्ष्यमाणनीत्या प्रमेयादिक्रमेण परमात्रन्तमवस्थितत्वात् अतोऽतिरिक्तस्य चाभावात् सर्वस्य परिपूर्तिः ‘यासु सर्व समाप्यते’ इति । इयदेव च मुख्यं शक्तिचक्रम्—अत्रैवोक्तवक्ष्यमाणनीत्या शक्त्यन्तराणामन्तर्भावात् ॥ २५० ॥

तदाह

एतावदेवदेवस्य

मुख्यं तच्छक्तिचक्रकम् ॥२५१॥

एतावता देवदेवः

पूर्णशक्तिः स भैरवः ।

‘एता एव द्वादशापि संविदः क्रमदर्शनादौ
अन्वर्थेनापि अभिधानेन दर्शिताः-इति वर्णयितु-
माह

परामर्शात्मकत्वेन

विसर्गाक्षेपयोगतः ॥ २५२ ॥

इयत्ताकलनाज्ज्ञाना-

त्ताः प्रोक्ताः कालिकाः क्वचित् ।

‘कलशब्दे’ ‘कल किल विल क्षेपे’ ‘कल संख्याने’
‘कल गतौ’ इति धात्वर्थानुगमात्क्रमेण कलयन्ति
परामृशन्ति, क्षिपन्ति, विसृजन्ति संहरन्ति
च गणयन्ति जानते चेति काल्यः, ता एव
कालिकाः ॥ २५२ ॥

न केवलमेताः क्रमदर्शनादावेवोक्ता यावदस्म-
न्नयसहोदरेषु शास्त्रेष्वपीत्याह

श्रीसारशास्त्रे चाप्युक्तं

मध्य एकाक्षरां पराम् ॥२५३॥

पूजयेद्भैरवात्माख्यां

योगिनीद्वादशावृताम् ।

सारशास्त्रे इति श्रीत्रिकसारे, यदुक्तं तत्र '

'परां त्वेकाक्षरां मध्ये शंसकुन्देन्दुसुन्दराम् ।

चतुर्भुजां चतुर्भुजा योगिनीद्वादशावृताम् ॥'

इति । भैरवात्माख्यामिति विश्वस्यान्तर्वहीरूप-
तया, पालनपूरणात्मकात् 'परा' इत्यन्वर्थानुसरणा-
त्पूर्णनात्मना समन्तात्ख्याति अवभासते इत्यर्थः ।
कालिकानां च योगिनीत्यनेन नाममात्र एवायं
भेदो न वस्तुनि इति-सूचितम् । तत्तदनुत्तराद्याम-
शरूपत्वमप्यासां संविदां श्रीत्रिकसार एव भङ्ग्या-
भिहितम् । तत्र हि

'अथातः संप्रवक्ष्यामि वाग्विधानमनुत्तमम् ।'

इति वाच्य एव प्राधान्यमुपक्रम्य

'तद्दीजं तु विभिन्नं वै स्वैर्द्वादशभिः क्रमात् ।

तार्धैव तु तथा देव्यः.....॥'

इत्याद्युक्तम् । एतच्च शाक्तोपायाह्निक एव त्रितय
विचारयिष्यते,—इति नेहायस्तम् ॥ २५३ ॥

आसां च यत्प्रोक्तं मुख्यत्वं तदेव प्रपञ्चयति

ताभ्य एव चतुःषष्टि-

पर्यन्तं शक्तिचक्रकम् ॥२५४॥

एकारतः समारभ्य

सहस्रारं प्रवर्तते ।

तासां च कृत्यभेदेन

नामानि बहुधागमे ॥२५५॥

उपासाश्च द्वयाद्वैत-

व्यामिश्राकारयोगतः ।

श्रीमत्त्रैशिरसे तच्च

कथितं विस्तराद्बहु ॥ २५६ ॥

इह नो लिखितं व्यास-

भयाच्चानुपयोगतः ।

आगम इति सामान्येनोक्तेः श्रीमत्त्रैशिरस्त
इत्यनेन विशेषो दर्शितः, तन्नत एव प्रथमपट-
लादेतदनुसर्तव्यमिति भावः ॥ २५६ ॥

ननु यद्येवं तदधोराद्याः सृष्ट्यादिक्रमेऽप्यव-

स्थिता याः शक्तयः, किमास्तामेव स्फारो न वा ?
इत्याशङ्क्याह

ता एव निर्मलाः शुद्धा
अघोराः परिकीर्तिताः ॥२५७॥
घोरघोरतराणां तु
सौतृत्वाच्च तदात्मिकाः ।
सृष्टौ स्थितौ च संहारे
तदुपाधित्रयात्यये ॥ २५८ ॥
तासामेव स्थितं रूपं
बहुधा प्रविभज्यते ।

प्रक्षीणमलत्वेऽपि उद्विक्तदृष्ट्या इत्युक्तं 'नि-
र्मलाः शुद्धा' इति । तस्य सृष्ट्याद्यात्मन उपाधि-
त्रयस्य अत्ययोऽनारयं, यथैवासां द्वादशानामपि
संविदामनारयक्रमे रूपं प्रविभक्तं तथैव सृष्ट्यादि-
क्रमेऽप्यपीति समुचितत्वमभिधातुं 'तदुपाधित्रया-
त्यय' इत्युपात्तम् ॥ २५८ ॥

ननु अनारयक्रमे योज्यं सृष्ट्याद्यात्मन उपाधि-

त्रयस्य अत्यय उक्तः स किं प्रागभावरूपः प्रध्वंसा-
भावरूपो वा ? इत्याशङ्क्याह

उपाध्यतीतं यद्रूपं

तद्विधा गुरवो जगुः ॥ २५९ ॥

अनुल्लासादुपाधीनां

यद्वा प्रशमयोगतः ।

अनुल्लासादिति प्रागभावरूपात्, प्राकोटौ हि
निस्तरङ्गजलधिप्रख्यं परं तत्त्व, यतः स्वस्यात-
न्ध्याद्वाहोन्मुखतायामुपाधीनामुल्लासः स्यात्, प्रश-
मयोगत इति प्रध्वंसाभावरूपात् ॥ २५९ ॥

प्रशमो हि द्विधेत्याह

प्रशमश्च द्विधा शान्त्या

हठपाकक्रमेण तु ॥ २६० ॥

अलंग्रासरसारव्येन

सततं ज्वलनात्मना ।

शान्त्येति शान्तेन मधुरपाकक्रमेण गुर्वाद्या-
राधनपूर्वं समख्यादिदीक्षासाधनेन तत्तन्नित्यनै-
मित्तिकाद्यनुष्ठाननिष्ठतया देहान्ते सृष्ट्याद्युपा-

धीनामत्ययो भवेदित्यर्थः। शान्तिः पुनः स्वारसिक
 एव सृष्ट्याद्युपाधीनां प्रशमो न वाच्यः, तथात्वे
 हि शास्त्रोपदेशादेरानर्थक्यं स्यात् स्वरसत एवो-
 पाधीनां कादाचित्कस्य प्रशमस्याभावात्; तथा-
 लम् अत्यर्थं सार्वान्त्र्येन, यः सृष्ट्यादीनां आस्रः
 स्वात्मसात्कारस्तत्र रसो गृध्नुता तत्त्वेनालं-
 आस्रभैरवादावास्या यस्य, अत एव सततमवि-
 च्छिन्नतया ज्वलन् यथायथं दाह्यनिष्ठतया दीप्य
 मान आत्मा स्वरूपं यस्य, एवंविधेन हठेन
 क्रमव्यतिक्रमरूपेण सरुदुपदेशात्मना बलात्का-
 रेण यः पाकः चिदग्निसात्कारः, तस्य क्रमः
 परिपाटी, तेन सृष्ट्याद्युपाधीनामत्ययो भवेत्
 इत्यर्थः। इह खलु सर्वेषामेव सृष्ट्याद्युपाधि-
 यात्यय एव समभिलषणीयः, -इति तत्कार्यक्षमः
 कश्चनोपायविशेषोऽवद्यानुसन्धातव्यः, स च त्रिधे-
 र्युक्तः; तत्र यो नामानुल्लास एवोपाधीनामुक्तः
 स दूरापास्तः, समुल्लसितानामेवैषामत्ययस्येष्टे,
 शान्त्यारयश्च उपायविशेषो यद्यपि शनैः शनैर्दे-
 हान्ते तदत्ययक्षमः तथापि स मन्दशक्तिपाता-
 धिकारेण प्रवृत्तः, -इति तीव्रशक्तिपाताधिकारेण

तृतीयस्य हठपाकप्रशमस्यैवोपायविशेषस्योपदेशो
युक्तो येन झटित्येवोपाधिविगलनं भवेत् ॥ २६० ॥

तदाह

हठपाकप्रशमनं

यत्तृतीयं तदेव च ।

उपदेशाय युज्येत

भेदेन्धनविदाहकम् ॥ २६१ ॥

युज्येतेत्यत्र हेतुः 'भेदेन्धनविदाहकम्' इति ।
अस्यैव हि सहसैव भेदविलापने परं सामर्थ्यमिति
भावः ॥ २६१ ॥

अत आह

निजबोधजठरहुतभुजि

भावाः सर्वे समर्पिता हठतः ।

विजहति भेदविभागं

निजशक्त्या तं समिन्धानाः २६२ ॥

सर्व एव हि सृष्ट्यादयो भावा बोधाग्नौ हठेन
 समर्पिता भेदविभागं विजहति, बोधैकरूपतया
 परिस्फुरन्तीत्यर्थः । ननु यदि नाम सर्वे भावा-
 स्तत्तद्रूपतया बोधादतिरिक्तास्तत्किमिति तदेकरू-
 पतया परिस्फुरन्ति ? इत्याशङ्क्याह 'निजशक्त्या
 तं समिन्धाना' इति । तेऽपि बोधरूपतया निज-
 शक्त्या तमेव बोधमुदीपयन्तोऽवभासन्त इत्यर्थः ।
 अबोधरूपत्वे हि तेषामबुध्यमानत्वमेव भवेदिति
 भावः ॥ २६२ ॥

नन्वेवं किं स्यात् ? इत्याशङ्क्याह

हठपाकेन भावानां

रूपे भिन्ने विलापिते ।

अश्रन्त्यमृतसाद्भूतं

विश्वं संवित्तिदेवताः ॥ २६३ ॥

चिदग्न्युद्बोधनपूर्वं हठपाकक्रमेण सृष्ट्यादीनां
 भावानां भेदस्य विलापनात् अमृतसाद्भूतं बोधै-
 करूपतामापन्नं सत् विश्वं, संवित्तिदेव्यः करणेश्व-
 योऽश्रन्ति परबोधैकरूपतया परामृशन्तीत्यर्थः ।

अथ च लौकिको भोक्तृभोग्यव्यवहारोऽपि अत्राक्षि-
प्तः, तद्विशिष्टत्वेनैव प्रकृतस्यार्थस्यावगतेः ॥ २६३ ॥

ततोऽपि किम् ? इत्याह

तास्तृप्ताः स्वात्मनः पूर्ण

हृदयैकान्तशायिनम् ।

चिद्वथोमभैरवं देव-

मभेदेनाधिशेरते ॥ २६४ ॥

ताश्च संवित्तिदेवतास्तृप्ताः परयोधैकरूपता-
सादनेनानन्यापेक्षाः सत्यो हृदयैकान्तशायिनं
सारभूतपरामर्शैकविश्रान्तम्, अत एव पूर्णमनन्या-
काङ्क्षम्, अत एव च देवं द्योतनैकसतत्त्वं, चिद्वथोम-
भैरवं परप्रकाशात्म परं तत्त्वं, स्वात्मनः स्वस्वरू-
पस्याभेदेनाधिशेरते तदेकरूपतया परिस्फुरन्ती-
त्यर्थः । अथ चात्र पूर्ववल्लौकिकनायकव्यवहार
आक्षिप्तः ॥ २६४ ॥

नन्वासां चिदात्मनि परस्मिन्नूपे विश्रान्तत्वात्
तदतिरिक्तस्यान्यस्याभावात् द्वादशविधं रूपं कुत-
स्त्यम् ? इत्याशङ्क्याह

एवं कृत्यक्रियावेशा-

नामोपासावहुत्वतः ।

आसां बहुविधं रूप-

मभेदेऽप्यवभासते ॥ २६५ ॥

कृत्यं रूपाद्यालोचनादि, नाम चक्षुरादिदेव-
तादि, उपासा रूपाद्यालोचनात्मवृत्तिविलापनादि-
रूपा । 'अभेदेऽपि बहुविधमवभासत' इत्यनेन
काल्पनिकत्वमुक्तम् ॥ २६५ ॥

ननु यदि कृत्यादिभेदादासां बहुविधत्वं तद्रू-
पाद्यालोचनात्मकृत्यमपि द्वादशविधमेव तदति-
रिक्तस्य कृत्यान्तरस्याभावात्,—इत्यासां द्वादश-
विधादेव रूपाद्व्यूनमधिकं वा रूपं न स्यात्,—इति
'ताभ्य एव चतुःषष्टिपर्यन्तं शक्तिचक्रकम्' (३।५४)
इत्यादि कथमुक्तम् ? इत्याशङ्क्याह

आसामेव च देवीना-

मावापोद्वापयोगतः ।

एकद्वित्रिचतुष्पञ्च-

षट्सप्ताष्टनवोत्तरैः ॥ २६६ ॥

रुद्राकारान्यकलासेना- प्रभृतिर्मदविस्तरः ।

२ अवापः संक्षेपः, उद्वापो विकासः। आसामेव हि
स्य स्वातन्त्र्यात् कमलवदनवरतं संकोचविकाससं-
३ व इति भावः । उत्तरे दश, अन्ये त्रयोदश,
कलाः षोडश, सेना अष्टादशाक्षौहिण्यः॥ २६६ ॥

तदेवं प्रसक्तानुप्रसक्त्यागतमेतदुपसंहरन्प्रकृ-
तमेवावतारयति

अलमन्येन बहुना

प्रकृतेऽथ नियुज्यते ॥ २६७ ॥

अन्येनेत्यवान्तरेण शाम्भवोपायप्रतिपादनेन,
तस्य हि मुख्यतया विश्वचित्प्रतिबिम्बत्वादिना
त्रिधा रूपं निरूपितं येन तदुपासन्नानां झटित्ये-
वाविकल्पस्वरूपावाप्तिः स्यात्; तदनेकप्रमेयसंकु-
लतया विश्वचित्प्रतिबिम्बत्वाद्येवोपदेश्या सा
विस्मार्पुः,—इति तदेव तान्प्रति संक्षेपेणोच्यते,
इत्याह 'प्रकृतेऽथ नियुज्यते' इति । अथेत्यानन्तर्ये,
तदितोजनन्तरं प्रकृतं विश्वचित्प्रतिबिम्बत्वाद्येव
प्रस्तूयते इत्यर्थः ॥ २६७ ॥

अत आह

संविदात्मनि विश्वोऽयं

भाववर्गः प्रपञ्चवान् ।

प्रतिविम्बतया भाति

यस्य विश्वेश्वरो हि सः॥२६८॥

एवमात्मनि यस्येह-

गविकल्पः सदोदयः ।

परामर्शः स एवासौ

शांभवोपायमुद्रितः ॥ २६९ ॥

पूर्णाहिन्तापरामर्शो

योऽस्यायं प्रविवेचितः ।

मन्त्रमुद्राक्रियोपासा-

स्तदन्या नात्र काश्चन ॥२७०॥

यस्य तीव्रशक्तिपातवतः साधकादेर्विश्वः प्रमा-
नृप्रमेयात्मा तद्भेदोपभेदादिना प्रपञ्चवानप्ययं
भाववर्गः संविदात्मनि प्रतिविम्बतया भाति दर्प-
णतत्परस्यायेनतिरिक्तममानत्वेऽपि अनतिरि-

कृत्वेन स्वात्ममात्ररूपतयैवावभासते, स खलु विश्वेश्वरः परप्रकाशात्मभगवदैकात्म्येन प्रकाशत इत्यर्थः । यस्याप्येवं भाववर्गस्य प्रतिबिम्बकल्पत-
पावभासने सति स्वात्मनीदृगहमेव भाववर्गात्मना प्रस्फुरित इत्येवमात्मसाक्षात्काररूपः सततोदितः परामर्शः स्यात्, स एवासौ शांभवोपायेन मुद्रितः स्वसमुचितोपेयासादनेन नियमित इत्यर्थः । अत एवास्य सर्वविषयतया पूर्णो योज्यमहन्तापरामर्शः प्रविवेचितः, अर्थात्तस्यैवात्र शांभवोपाये काश्चन मन्त्रमुद्राक्रियोपासा न ततः पूर्णाहन्तापरामर्शाद-
न्याः, परप्रमात्रेरूपस्वात्माभेदेनैव प्रस्फुरन्ती-
त्यर्थः । न ह्येतत्पदमधिशयानस्यैतदुपयोग इति भावः । यदुक्तम्

‘अयं रसो येन मनागवाप्तः स्वच्छन्दचेष्टानिरतस्य तस्य ।
समाधियोगव्रतमन्त्रमुद्राजपादिचर्या विषवद्विभाति ॥’
इति । वक्ष्यति च

‘ज्ञानं व्रतं देहशुद्धिधारणा मन्त्रयोजना ।
अध्वरुतिर्यागविधिर्होमजप्यसमाधयः ॥
इत्यादिकल्पना कापि नात्र भेदेन युज्यते ।’

(तं० ३।२९०)

इति ॥ २७० ॥

तदेवंत्रिविधमपि शांभवोपायमुपासन्नो महा-
त्मा जीवन्नेव मुक्तिमाप्तादयेदित्याह

भूयोभूयः समावेशं

निर्विकल्पमिमं श्रितः ।

अभ्येति भैरवीभावं

जीवन्मुक्त्यपराभिधम् ॥ २७१ ॥

ननु पूर्वम्

‘तत्र तावत्क्रियायोगो नाभ्युपायत्वमर्हति ।’ (तं० २।८)
इत्यादिना नित्योदितत्वेनादिसिद्धत्वान्नैरवीयायां
संविदि ज्ञापकः कारको वा न कोऽभ्युपायः समस्ती-
त्युक्तं तत्कथमिदमिदानीमुक्तमयं निर्विकल्पः समा-
वेशोऽत्राभ्युपायः ? इत्याशङ्क्याह

इत एव प्रभृत्येषा

जीवन्मुक्तिर्विचार्यते ।

यत्र सूत्रणयापीय-

मुपायोपेयकल्पना ॥ २७२ ॥

प्राक्तने त्वाह्निके काचि-

द्भेदस्य कलनापि नो ।

तेनानुपाये तस्मिन्को

मुच्यते वा कथं कुतः ॥ २७३ ॥

सूत्रणयापीति, आह्निकान्तरेषु पुनः स्फुटैव
भविष्यतीति भावः। भेदस्येति कर्तृकरणापादानादेः,

अत एवोक्तं 'कः कथं कुत' इति ॥ २७३ ॥

उपायोपेयभावमेव चात्र दर्शयति

निर्विकल्पे परामर्शे

शाम्भवोपायनामनि ।

पञ्चाशद्भेदतां पूर्व-

सूत्रितां योजयेद्बुधः ॥ २७४ ॥

धरामेवाविकल्पेन

स्वात्मनि प्रतिविम्बिताम् ।

पश्यन्भैरवतां याति

जलादिष्वप्ययं विधिः ॥ २७५ ॥

यावदन्ते परं तत्त्वं

समस्तावरणोर्ध्वगम् ।

व्यापि स्वतन्त्रं सर्वज्ञं

यच्छिवं परिकल्पितम् ॥२७६॥

पूर्वेति प्रथमाह्निके । यदुक्तम्

‘पञ्चाशद्विपता ग्राम्य ममावेशस्य वर्णिता ।

तत्त्वपदार्थप्रशङ्कतत्त्वम्पुटभेदाभिसन्धितः ॥’

(तं० १ । १८७)

इत्यादि, योजयेदित्येकैक्येन उपायतया परि-
कल्पयेदित्यर्थः । तदाह धरामित्यादि । एकमेव धरा-
तत्त्वमविकल्पज्ञानेन न तु विकल्पमात्रेण स्वात्मनि
प्रतिबिम्बितं पश्यन् स्वात्मसंविन्मात्ररूपतया सा-
क्षात्कुर्वन् सर्वस्य सर्वात्मकत्वाद्भेदवतां याति पर-
प्रकाशरूपतया परिस्फुरतीत्यर्थः । एतदेव च तत्त्वा-
न्तरेष्वप्यतिदिशति ‘जलादिष्वपि’ इत्यादिना ।
अयं विधिरिति जलादिशिवतत्त्वपर्यन्तं तत्त्वजा-
लमविकल्पवृत्त्या स्वात्मनि प्रतिबिम्बितं पश्यन्
भेदवतां यातीति । ननु यदि नाम परं तत्त्वं व्यापि
तत्कथं पञ्चत्रिंशत्तत्त्वोमुज्झित्वा पदत्रिंशद्रूपतयेवो-
क्तमित्याशङ्क्याह ‘समस्तावरणोर्ध्वगं परिकल्पितम्’

पं० १ ए० पु० सर्वस्वमिति पाठः ।

पं० ४ व० पु० ममावेशस्य वर्णितेति पाठः ।

पं० १३ व० पु० तत्त्वजातमिति पाठः ।

इति । वस्तुतो हि तज्ज्ञातृकर्तृस्वभावपरप्रमात्रेके
रूपमित्युक्तं 'स्वतन्त्रं सर्वज्ञम्' इति ॥ २७६ ॥

ननु यदि नाम परप्रमात्रेकरूपं भैरवात्मकं परं
तत्त्वं तत्कथं दर्शनक्रियायां भैरवात्मत्वे चोपायतां
पायात् ? इत्याशङ्क्याह

तदप्यकल्पितोदार-

संविहर्पणविम्बितम् ।

पश्यन्विकल्पविकलो

भैरवीभवति स्वयम् ॥ २७७ ॥

न केवलं तत्त्वान्तराणि यावत्तत्प्रमात्रेकरूपं
भैरवात्मकं च परं तत्त्वमपि

'स्वातन्त्र्यामुक्तमात्मानं स्वातन्त्र्यादद्वयात्मनः ।

मधुरीशादिसंकल्पेर्निर्माय व्यवहारयेत् ॥'

(ई० १।५।१६)

इत्याद्युक्तयुक्त्या स्वस्वातन्त्र्यास्वात्मनि परि-
कल्पितोपायोपेयभावं सत् विकल्पविकलः शाम्भ-
वोपायसमाविष्टः साधकादिरकल्पितत्वादेव तत्त-
दुपाधिसंकोचाभावादुदारा येयं संवित् सैव स्वच्छ-
तातिशयाद्वर्पणस्तत्र प्रतिविम्बितं पश्यन् तन्मात्र-
रूपतया साक्षात्कुर्वन् स्वयमनन्यापेक्षमेव भैरवी-
भवति, अविकल्पितोदारसंविदात्मना परिस्फुर-
तीत्यर्थः ॥ २७७ ॥

ननु परतत्त्वद्वारेण पूर्णस्वरूपावेशो यद्युच्यते
तदास्तां धराद्यंशांशिकामुखेन पुनः कथमसौ
स्यात् ? इत्याशङ्क्याह

यथा रक्तं पुरः पश्य-

निर्विकल्पकसंविदा ।

तत्तद्धारनिरंशक-

घटसंवित्तिसुस्थितः ॥ २७८ ॥

तद्वद्वरादिकैकैक-

संघातसमुदायतः ।

परामृशन्स्वमात्मानं

पूर्ण एवावभासते ॥ २७९ ॥

इह खलु सर्व एव द्रष्टा यथा निर्विकल्पकेन
ज्ञानेन रक्तं लोहितं गुणं तदुपलक्षितं पृथुबुधो-
दराकारादिसन्निवेशाद्यपि पुरः पुरतः प्रथममेव वा
साक्षात्कुर्वन्ते ते स्वेच्छादिनावभासमाना रक्ताद-
योऽज्ञा द्वारमुपायो यस्यास्तथाविधा येय निरंशस्य
अनेकसामान्याभाससंमेलनात्मकस्वलक्षणरूपस्य
अखण्डस्य, अत एवांशापेक्षयैकस्य प्रधानस्य

सम्यगन्यूनातिरिक्तत्वेन विचित्रबोधस्तया सुष्ठु
‘ज्ञातोऽयं मया घटः’ इत्यादिसन्तोषाधानात् नैरा-
काङ्क्षेण स्थितः स्वात्ममात्रविश्रान्तो भवेत्; तथैव
धरादि पृथ्वीजलादि यदेकमेकं तत्त्वं, तथा धरादिर्यो
भूताद्यात्मा संघातः, तथा धरादिर्यः पञ्चाशदात्मा
समुदायस्तदवलम्ब्यनेन स्वमात्मानं निर्विकल्पक-
वृत्त्या परामृशन् पूर्ण एवावभासते स्वात्मसंवि-
मात्ररूपतया प्रस्फुरतीत्यर्थः ॥ २७९ ॥

ननु धरादितत्त्वसमुदायात्मकं विश्वं नामेदं
भिन्नमेवावभासते तत्कथमेवं परामर्शेनैव स्वात्मसं-
विन्मात्ररूपता ? इत्याशङ्क्याह

मत्त एवोदितमिदं

मय्येव प्रतिविम्बितम् ।

मदभिन्नमिदं चेति

त्रिधोपायः स शान्भवः ॥ २८० ॥

मत्त इति

‘सर्वत्रात्र ह्यंशब्दो बोधमात्रैकवाचकः ।’ (तै० १।१३२)
इत्याद्युक्त्या परस्माद्बोधात् न पुनरविद्यादेरिदं प्र-
मातृप्रमेयात्म विश्वमुदितम्, एवंभूतमपि तन्मयि
बोधे प्रतिविम्बितमनतिरिक्तत्वेऽपि अतिरिक्ताय-

मानत्वेन न पुनर्विच्छिन्नतयैवावस्थितमेवमपि सं-
 ह्रियमाणमिदं ममैवाभिन्नं बोधात्मनैव पारमार्थिके-
 न रूपेण सत् न पुनरवयवविभागक्रमेण द्वयणुक्त्वा-
 व्यापत्त्या पारमाणवेन रूपेण, -इति युक्तमेव पराम-
 र्शमात्राद्विश्वस्य संविन्मात्ररूपत्वमित्येवं परामर्श
 एव चास्य शांभवस्योपायस्य स्वरूपमित्युक्तम्
 'इति त्रिधोपायः स शांभवः' इति ॥ २८० ॥

एवमहंपरामर्शस्य च सृष्ट्यादयो निबन्धन-
 मिति तदासूत्रणमपि अनेन कृतमित्याह

सृष्टेः स्थितेः संहृतेश्च
 तदेतत्सूत्रणं कृतम् ।

यत्र स्थितं यतश्चेति

तदाह स्पन्दशासने ॥ २८१ ॥

न चैतदस्माभिरेवोक्तं यावद्गुरुभिरपीत्याह
 यत्रेत्यादि । तदुक्तं तत्र

'यत्र स्थितमिदं विश्वं कार्यं यस्माच्च निर्गतम् ।

तस्यानामृतस्त्वान्न निरोधोऽस्ति कुत्रचित् ॥'

(स्प० १का० २)

यतो निर्गतमिति सृष्टिरुक्ता, यत्र स्थितमित्य-
नतिरिक्तत्वेन चातिरिक्तयमानत्वेन, इति स्थि-
तिसंहारौ ॥ २८१ ॥

ननु किमिदं नाम संविदः सृष्ट्यादिकारि-
त्वमुक्तं

‘यानुश्रुतिरजामेयानन्तात्मानन्दविग्रहा’ ।

इत्यादिलक्षणान्तरं किञ्चिद्ब्रह्मवादिवदभिधानीयं
येनास्या बाध्यन्तरसिद्धमसाधारणं रूपमभिहितं
स्यात् ? इत्याशङ्क्याह

एतावतैव ह्यैश्वर्यं

संविदः ख्यापितं परम् ।

विश्वात्मकत्वं चेत्यन्य-

लक्षणं किं नु कथ्यताम् ॥ २८२ ॥

एतावता सृष्ट्यादिकारित्वेनैव हि संविद ऐश्वर्यं
विश्वात्मकत्वं च परं बाध्यन्तरवैलक्षण्येन अत्यर्थं
ख्यापितमुक्तं भवेदित्यर्थः । एतदेव ह्यस्या मुख्य-
मसाधारणं लक्षणं यत्स्वातन्त्र्याद्विश्वात्मकत्वेन
परिस्फुरतीति, अत एव किं नु नाम लक्षणान्तर-
मस्याः कथ्यतां, तेन कथितेन न किञ्चिदुक्तं भवे-

दिति भावः। तथात्वे हि प्रत्युत अविद्यादेरतिरेका-
नतिरेकविकल्पोपहतत्वाद्विश्ववैचित्र्ये कारणमेव न
सिद्ध्येत्, तेनास्याः सृष्ट्यादिकारित्वमेव मुख्यं
लक्षणमिति यथोक्तमेव युक्तम् ॥ २८२ ॥

अत एव स्वात्मनि सृष्ट्यादिकारित्वमेव परा
मृशन् परसंविदैकात्म्यमेति, -इत्याह

स्वात्मन्येव चिदाकाशे

विश्वमस्म्यवभासयन् ।

स्रष्टा विश्वात्मक इति

प्रथया भैरवात्मता ॥ २८३ ॥

पङ्ध्वजातं निखिलं

मय्येव प्रतिबिम्बितम् ।

स्थितिकर्ताहमस्मीति

स्फुटेयं विश्वरूपता ॥ २८४ ॥

सदोदितमहाबोध-

ज्वालाजटिलतात्मनि ।

विश्वं द्रवति मय्येत-

दिति पश्यन्प्रशाम्यति ॥ २८५ ॥

नन्वेवमपि विश्वस्य सृज्यमानत्वादिरूपतया
संस्कारेणावस्थानात्कथमस्य प्रशान्ततोदियात् ?
इत्याशङ्क्याह

अनन्तचित्रसद्गर्भ-

संसारस्वप्नसद्गन्तः ।

प्लोषकः शिव एवाह-

मित्युल्लासी हुताशनः ॥२८६॥

देशाध्ववक्ष्यमाणनीत्या निःसंख्याकत्वादनन्ता
नानासंनिवेशात्मकत्वाच्च चित्राः, अत एव सन्तः
झोभता गर्भा भुवनानि यस्यैवंविधो यः संसारस्त-
त्तत्तत्त्वात्मा विश्वस्फारः स एवासारत्वात् स्वप्नसद्ग,
जागरासद्गनो हि प्लोषेऽवशेषसंभावनापि स्यादिति
भावः। तस्य प्लोषकः स्वप्नास्मीत्यादिपरामर्शबलो-
पनीतः, अत एव सतताभ्यासादुल्लसन्शीलोऽनव-
च्छिन्नसंविदात्मकः शिव एवाहमिति परामर्श एव
हुताशनो विश्वसंस्कारस्यापि स्वात्मसंवितात्कारक
इत्यर्थः । यथा ह्यग्रावुदयाति अनेकावरकप्रायेऽपि

वशिष्यते अपितु बोध एवेति । इत्थमुक्तेन प्रकारेण बोधस्यैव सर्वदशास्त्रनुस्यूतत्वाद्यः सृष्ट्यादि बोधैकात्म्यलक्षणादेकीकाराद्धेतोरनंशं पश्येत्सृष्ट्यादिविभागविगलनेन अखण्डबोधैकरूपतया साक्षात्कुर्यात् स शाम्भवोपायसमाविष्ट एव हि तुरीयं पदं प्राप्तः सन् स्फुरति, अनाख्यपरसंविद्रूपत्वेनावभासत इत्यर्थः । स इत्येकवचनेन बहुनामत्र नाधिकार,—इति सूचितम् ॥ २८७ ॥

अत एवाह

तदस्मिन्परमोपाये

शाम्भवाद्धैतशालिनि ।

केऽप्येव यान्ति विश्वासं

परस्मेशेन भाविताः ॥ २८८ ॥

भाविता इति तीव्रतीव्रशक्तिपातत्वेन भगवतात्राधिकृतत्वेनाधिवासिता इत्यर्थः । अत एव केऽप्येवेत्युक्तं, न हि एवंविधशक्तिपातपात्रत्वं सर्वेषामेव भवेदिति भावः । यदाहुः

‘पूजकाः शतशः सन्ति भक्ताः सन्ति सहस्रशः ।

प्रसादपात्रमाश्वस्ताः प्रभोर्द्वित्रा न पश्यताः ॥’

इति । परमत्वे चास्य शास्त्रभवाद्वैतशालिष्वं हेतुः,
अन्ये ह्याणवादयो भेदरूपत्वादपरमा एव, इत्या-
शयः । अत एवात्र स्नानादि भिन्नमुपायजातं न
किञ्चिदुपयुक्तम् ॥ २८८ ॥

तदाह

स्नानं व्रतं देहशुद्धि-

धारणा मन्त्रयोजना ।

अध्वकृतिर्यागविधि-

होमजप्यसमाधयः ॥ २८९ ॥

इत्यादिकल्पना कापि

नात्र भेदेन युज्यते ।

ननु यद्यत्र भिन्नमुपायजातं नोपयुक्तं तदेतदु-
पायाविष्टः कथं नामाचार्यः परानुग्रहं कुर्यात् ?
इत्याशङ्क्याह

परानुग्रहकारित्व-

मन्त्रस्थस्य स्फुटं स्थितम् २९० ॥

यदि तादृगनुग्राह्यो
दैशिकस्योपसर्पति ।

तादृगिति शाम्भवोपायभाजनं, तस्य हि तद-
र्शनसंभाषणमात्रादिनैव

‘.....दीपादीपमिवोद्यतम् ।’

इत्याशयेन स्वात्मनि कृतकृत्यत्वं जायते, -इति किं
नाम भिन्नेनोपायजातेन प्रयोजनमिति भावः २९०

नन्वेवंविधश्चेत् कश्चित्तदाराधनाय प्रवृत्तः
स्यात्तत्त्वानेन किं प्रतिपत्तव्यम् ? इत्याशङ्क्याह

अथासौ तादृशो न स्या-

द्भवभक्त्या च भावितः ॥२९१॥

तं चाराधयते भावि-

तादृशानुग्रहेरितः ।

तदा विचित्रं दीक्षादि-

विधिं शिक्षेत कोविदः ॥२९२॥

तादृश इति शाम्भवोपायभाजनं, न स्यादिति
तीव्रतीव्रशक्तिपाताभावात् । अथ च

‘तत्रैतत्प्रथमं चिद्वं रुद्रे भक्तिः सुनिश्चला’ (मा० वि० २।१४

इत्यादिनीत्या शक्तिपातावेदकेन भवभक्त्या-
ख्येन प्रथमेन चिह्नेनाधिष्ठितः, शक्तिपातस्य चात्र
भवभक्त्याख्यस्यैकस्य तच्चिह्नस्य निर्देशाच्चिह्ना-
न्तराणां चानिर्देशान्मन्दमन्दादिरूपत्वं सूचितम् ।
एवं मन्दमन्दादिशक्तिपातवत्त्वेऽपि स न समुचित-
माणवाद्युपायमात्राभिज्ञं गुरुमाराधयितुं प्रवृत्तोऽपि
तु शास्भवोपायाविष्टमित्युक्तं 'तं चाराधयते' इति ।
यतः स भावितादृशानुग्रहेरितः, न ह्याणवोपाय-
मात्राभिज्ञाद्गुरोर्भाविनमपि शास्भवोपायसमुचि-
तमनुग्रहं लभते इति भावः; तेन

‘न चावज्ञा क्रियाकाले ससारोद्धरणं प्रति ।’

इत्याद्युक्तेः शिष्यस्य चोक्तयुक्त्या गत्यन्तराभा-
वादवश्यमेव अस्य तदुद्दिधीर्पया भिन्नमुपायजातमु-
पयुक्तमित्याह तदा विचित्रमित्यादि । अत एव पूर्वं

‘सोऽपि स्वातन्त्र्यधाम्ना चेदप्यनिर्मलसविदाम् ।
अनुग्रहं चिकीर्षुस्तद्भाविनं विप्रिमाश्रयेत् ॥’ (तं० २।४४)

इत्याद्युक्तम् । विचित्रमिति अनुग्राह्यभेदात् ।

यदुक्तं प्राक्

‘अनुग्राह्यानुसारेण विचित्रः स च वक्ष्यते ।’ (तं० २४५)
इति ॥ २९२ ॥

नन्वेवंविधस्यानुग्राह्यस्य शाम्भवोपायसमावेश-
शभाजो गुरोः सकाशादाणवोपायप्रक्रियया चेदनु-
ग्रहो वृत्तस्तीर्हि ‘शाणसूत्रवानाभ्यासे त्रसरतन्तु-
वानवैचित्र्यलाभः’ इत्यादिन्यायेन हेतुफलभावस्य
‘नैयत्यान्नाव्यपि शाम्भवोपायसमुचितोऽनुग्रहः कथं
नामास्य स्यात् ? इत्याशङ्क्याह

भाविन्योऽपि ह्युपासास्ता
अत्रैवायान्ति निष्ठितिम् ।

एतन्मयत्वं परम

प्राप्यं निर्वर्ण्यते शिवम् ॥ २९३ ॥

भाविन्य आणवादौ वक्ष्यमाणाः, तासां हि द्वार-
द्वारिभावेनैतदतिरिक्तस्य मृग्यस्याभावात् शाम्भ-
वोपाय एव प्ररोह इत्युक्तम् ‘अत्रैवायान्ति निष्ठी-
तिम्’ इति । अत एवैतन्मयत्वमेव नामासां
श्रेयोरूपं परमुपेयं सर्वत्रैवोद्घोष्यते, न हि एतद्वि-

श्रान्तिमन्तरेण किञ्चिदपि भवेदिति भावः । अत
एवोपायनानात्वेऽपि नोपेयनानात्वं यदभिप्रायेणैव
'दावप्येतौ समावेशौ निर्विकल्परण्वं प्रति ।

प्रयात एष तद्वाढि विना नैव हि किञ्चन ॥

संवित्तिफलभिन्नाच्च न प्रकल्प्येत्यतोऽप्रयीत् ' (तं० १।२२७)

इत्यादि प्रागुक्तम् ॥ २९३ ॥

एतदेव श्लोकस्य प्रथमार्धेनोपसंहरति

इति कथितमिदं सुविस्तरं

परमं शाम्भवमात्मवेदनम् ॥

शैवापेशवशोहसदसमरसात्वादसामरस्यमयः ।

कश्चिज्जयरथनामा तृतीयमिदमाह्निकं व्यष्टोत् ॥

इति श्रीमन्महामाहेश्वराचार्यवर्ग्यश्रीमदभिनवगुप्त-

विरचिते तन्त्रालोके

श्रीजयरथविरचिताविवेकाभिरव्याख्योपेते शा-

भवोपायप्रकाशनं नाम तृतीयमाह्निकं समाप्तम् ॥ ३ ॥

श्रीमत्प्रतापभूभर्तुराज्ञया प्रीतये सताम् ।

मधुसूदनकौण्डेन संपाद्यायं प्रकाशितः ॥

ऑतत्सत् ।